

సంపుటి: 73 సంచిక: 10 పుటలు: 52

జాగృతి

కవి 5121 - శ్రీ శార్వరి మార్గశిర బ. త్రయోదశి

11-17 జనవరి 2021

వెల: ₹15/-

హిందూద్రోహం



జాగృతి చందాను చెల్లించడానికి పక్కనున్న క్యూఆర్.కోడ్‌ను మీ మొబైల్‌తో స్కాన్ చేయండి. లేదా <http://payit.cc/14814> అని బ్రౌజర్‌లో టైప్ చేయండి.

73 ఏళ్లుగా వెలువడుతున్న జాతీయ తెలుగు వారపత్రిక

సారకులకు,
ప్రకటనకర్తలకు,
పబ్లిషర్లకు
సంతకం
సుభాకాంక్షలు




అయోధ్య రామాలయ నిర్మాణం కోసం
2021 జనవరిలో జరిగే
జనజాగరణ, నిధి సేకరణ
మహోద్యమంలో పాలుపంచుకుందాం...
మందిర నిర్మాణంలో
భాగస్వాములమవుదాం...




అభ్యాసంతో యోగ సిద్ధిస్తుంది..
సిద్ధితో జ్ఞానం లభిస్తుంది..
జ్ఞానంతో ప్రేమ, ప్రేమ వల్ల
పరమానందం లభిస్తుంది.

స్వామి వివేకానంద్
(జనవరి 12) **జయంతి,**
మతర సంత్రాంతి
ఘృకాంక్షుకో.

మీ **తూళ్ల వీరేందర్ గౌడ్**









మామిడి తోరణాలతో..
 పసుపు కుంకుమలతో..
 ముత్యాల ముగ్గులతో..
 కళకళలాడే వాకిళ్లతో..
 మీ ఇల్లు ఆనంద నిలయమై..
 మీరు సుఖసంతోషాలతో
 ఉండాలని కోరుకుంటూ..



అయోధ్య రామాలయ
 నిర్మాణం కోసం
 జరిగే జనజాగరణలో
 భాగస్వాములమవుదాం..





సంక్రాంతి
ఘనోత్సవం



అల్పింద్ భర్తృపురి
 పార్లమెంట్ సభ్యులు, నిజామాబాద్.

Printed & Published by **Nagol Sreenivas Reddy** on behalf of **Jagriti Prakashan Trust** and printed at Kala Jyothi Process Ltd, 1-1-60/5, Musheerabad, RTC 'X' Road, Hyderabad-500 020. And published at Jagriti Bhavan, 3-4-228/4/1, Lingampalli, Kachiguda, Hyderabad -500 027.

Editor : Dr. Goparaju Narayana Rao.

**సంపాదక మండలితో సంప్రదింపుల కోసం
(ఉ॥ 11 నుండి సా॥ 6 గంటల మధ్య)**

కె. దుర్గారెడ్డి	అసోసియేట్ ఎడిటర్	9959310103
కె. హరీష్	సబ్ ఎడిటర్	9959991304

డిజైనర్లు : సిహెచ్. కుమార్, జి. తుకారాం

జాగృతి చందా - సూచనలు

5 సం॥ల చందా రూ.3000, సంవత్సర చందా రూ.650, విడి ప్రతి రూ.15

- ◆ అక్షరంలో పేరు, ఇంటి నెం., గ్రామం, మండలం, జిల్లా, పిన్కోడ్, మొబైల్ నెం. సమగ్రంగా ఉండాలి. లేకుంటే కంప్యూటర్ ఆమోదించదు.
- ◆ తాత్కాలిక రసీదు చేరిన 15 రోజుల తర్వాత చందా నెం., ప్రారంభ తేది వివరాలు మీకు ఎస్.ఎం.ఎస్. చేస్తాం. ఆ వెంటనే సంచిత కూడా అందుతుంది. మీరు చందా నెం. నోట్ చేసుకోవాలి.
- ◆ పత్రిక అందకపోతే వెంటనే సంప్రదించగలరు. చిరునామా మారితే కార్యాలయానికి విధిగా తెలపండి.

చందా కట్టించే వారికి సూచనలు :

- ◆ చందాలు వసూలు చేసి పంపేవారు తమ పూర్తిపేరు, సెల్ నెం. రాయాలి.
- ◆ రసీదుపై చందాదారుని పూర్తి చిరునామా, పిన్కోడ్, సెల్ నెం., ఈమెయిల్ ఉండాలి. వివరాలు jagritiweeklysub@gmail.comకు మెయిల్ చేయాలి.
- ◆ ఆన్లైన్/చెక్ ద్వారా కూడా చెల్లించవచ్చు. డబ్బు పంపాక 040-27561453/ 9959997013 నంబర్లకు తెలియజేయాలి.
- ◆ మరిన్ని వివరాలకు చందాప్రస్తుకంలో మొదటి రసీదు వెనుక చూడగలరు.

చందా పంపవలసిన చిరునామా :

- ◆ 3-4-228/4/1, కాచిగూడ, హైదరాబాద్-500 027.

జాగృతి బ్యాంకు ఖాతా వివరాలు :

- ◆ A/c Name & No. Jagriti Prakashan Trust, 920010061405325, Axis Bank, Kothapet Branch. IFSC : UTIB0002157, PAN : AAATJ3829L
- ◆ చెక్కు డిడిపై Jagriti Prakashan Trust అని ఆంగ్లంలో రాయాలి.

**మార్కెటింగ్, సర్క్యులేషన్, వ్యాపార ప్రకటనల వివరాల కోసం
(ఉ॥ 11 నుండి సా॥ 6 గంటల మధ్య)**

బి. నాగరాజు సర్క్యులేషన్ మేనేజర్ 040-27561453/9959997013

ఆహార నిద్రా భయ మైథునాలు మనుషులకు, పశువులకు సాధారణమే అయినా మనుషుల్లో మాత్రమే కొన్ని వైపరీత్యాలు చూస్తాం. నిద్రాహారాల విషయంలో జంతువులకు ఓ సమయం, పరిమితి ఉన్నాయి. భయం కూడా అంతే. పులిని చూసి పులి, సింహాన్ని చూసి సింహం, పామును చూసి పాము భయపడవు. మైథునం (సెక్స్) విషయంలో జంతువులకు ఓ రుతువు, హేతువు ఉన్నాయి. సమయం, సందర్భం లేకుండా మనుషులు మాత్రమే మైథునానికి పాల్పడతారు. మైథునానంతర దుష్ఫలితాల నివారణ, సత్ఫలితాల సమీకరణ లక్ష్యంగా మానవులు ఏర్పరచుకున్న వ్యవస్థలే కుటుంబం, వివాహం. మానభంగం అని మనం చెప్పుకునే బలవంతపు మైథునం జంతువుల్లో అసలు జరగనే జరగదు. భార్యాభర్తల్లో సైతం బలవంతపు మైథునాన్ని మానభంగంగా, నేరంగా పరిగణించే విధానం జంతువుల నుండి మానవులు నేర్చిన అనేకానేక అంశాల్లో ఒకటి కావచ్చు.

వివాహాల్లో కూడా సంబంధిత కుటుంబీకులు వ్యతిరేకించినా కులాంతర, మతాంతర వివాహాలను సమాజం అనాదిగా ఆమోదించడం చరిత్ర. ప్రేమించుకుని పెళ్లి దాకా రాగానే మతం మారాలనడం ఇటీవల కొంతకాలంగా సామాజిక ఉద్రిక్తతలకు దారి తీస్తోంది. ప్రేమకు అడ్డరాని మతం పెళ్లికి అడ్డపడుతోందని చెప్పడం నిజమా, నాటకమా! కుల, మత, సంప్రదాయాలతో సంబంధం లేకుండా వధూవరులు ఇష్టపడి చేసుకునే వివాహాలకు చట్టబద్ధత కల్పించేందుకు స్పెషల్ మేరేజిస్ యాక్ట్ ఉండనే ఉంది. అయినప్పటికీ పెళ్లి చేసుకోడానికి మతం మారాల్సిందే అని షరతు విధించడం బలవంతపు మతమార్పిడి కాదా, ఇతరుల మత స్వేచ్ఛను హరించడం కాదా! ఇట్టి రాజ్యాంగ విరుద్ధ చర్యను ప్రభుత్వాలు కట్టిడి చేయవద్దా!

బలవంతపు మత మార్పిడి బాధితుల రక్షణ కోసం మధ్యప్రదేశ్, హరియాణా ప్రభుత్వాలు నడుం బిగించాయి. రక్షణ చర్యల్లో భాగంగా

శాలివాహన 1941 శ్రీ శార్వరి మార్గశిర బహుళ త్రయోదశి



**ముఖపత్ర కథనం
హిందూద్రోహం**


6లో

**ముఖపత్ర కథనం
ఆ పాపం ఎవరిది?**

లోపలి పేజీలలో...



16లో



**కథ
విలువల వెనుక**

- వి. రాజారామమోహనరావు

20లో

జాగృతి

సంపాదక్రియం

ఉత్తరప్రదేశ్ యోగి ఆదిత్యనాథ్ ప్రభుత్వం ఓ ఆర్డినెన్సు తెచ్చింది. ఈ ఆర్డినెన్సు వచ్చి రాకముందే స్వయం ప్రకటిత మేధావులైన వందమందికి పైగా మాజీ ఐఎఎస్ అధికారులు సంతకాలు చేసి ప్రభుత్వానికి ఓ బహిరంగ లేఖ రాశారు. ఉత్తరప్రదేశ్ ప్రభుత్వం తలపెట్టిన చట్టం సమాజంలో విద్వేషాన్ని, విభేదాలను రగిల్చి సామాజిక శాంతికి భంగం కలిగిస్తుందని వారు ఆక్రోశించారు. తమని తాము మేధావులమని, సామాజిక

తెలుగునాట జిహాదీల ఆట కట్టించాలి!

అధ్యయనకారులమని భావించుకునే ఈ పెద్దలు అభ్యంతరం వెలిబుచ్చిన నూతన చట్టం ప్రేమను, కులాంతర, మతాంతర ప్రేమలను, పెళ్లిళ్లను నిషేధించడం లేదు. పెళ్లికి ముందుగానీ, తరువాత గాని మతం మారాలని ఒత్తిడి చేయడం, బలవంతపెట్టడం, ప్రలోభ పెట్టడం వంటి చర్యలను మాత్రమే నేరంగా పేర్కొంటున్నది.

వ్యక్తుల మత స్వేచ్ఛను కాపాడే చట్టాలను స్వాగతించాల్సిన విద్యావంతులు అభ్యంతరం చెప్పడంలో ఆంతర్యం ఏమిటి? మరింత ఆసక్తికర అంశం ఏమంటే యోగి ప్రభుత్వం తలపెట్టిన చట్టం 'లవ్ జిహాద్'ను ఎదుర్కోడానికి తెచ్చినట్లు వ్యాఖ్యానించడం! గుమ్మడికాయల దొంగలు భుజాలు తడుముకున్నట్లు చట్టంలో లేని 'లవ్ జిహాద్' ప్రస్తావన

తెచ్చిన ఈ మేతావులు తాము లవ్ జిహాద్ మద్దతుదారుమని చెప్పుకనే చెప్పేవారు.

జిహాద్ అంటే పవిత్రయుద్ధం అని అర్థం. విరోధులైన అన్య మతస్తులపై ఇస్లాం మతస్తులు జరిపే యుద్ధాన్ని జిహాద్ అంటారు. మత వ్యాప్తికోసం జరిపే యుద్ధం కనుక అది పవిత్ర యుద్ధమని ముస్లింల భావన. లవ్ అంటే ప్రేమ. ప్రేమ, యుద్ధం పరస్పర విరుద్ధమైనవి. ప్రేమ ఉన్నచోట యుద్ధానికి, యుద్ధంలో ప్రేమకు తావు ఉండదు. మరి ఈ లవ్ జిహాద్ అనే ప్రేమ యుద్ధమేమిటి? లవ్ జిహాద్ అనే పదం కేరళలో తొలిసారి వార్తల్లోకి వచ్చింది. వలపు వల విసిరి ప్రేమ ముగ్గులోకి దించి, తీరా పెళ్లి దాకా వచ్చాక మతం మారాలని ఒత్తిడి తెచ్చి మతం మార్చడం లవ్ జిహాద్ లక్ష్యం. ముస్లిం యువతి అన్య మతస్తుడిని పెళ్లి చేసుకోవడాన్ని వారి మత నిబంధనలు అంగీకరించవు. కాబట్టి ఈ యుద్ధంలో ముస్లిం యువకులే సైనికులు కాగా ఇస్లామేతర యువతులే లవ్ జిహాదిస్టుల లక్ష్యం అనేది సుస్పష్టం. ఈ ప్రేమ వంచనను కూడా మత యుద్ధం క్రిందకు చేర్చి వలపు వల విసిరే ముస్లిం యువకులను ఇస్లామిక్ ఉగ్రవాదులు ప్రోత్సహిస్తున్నారు. కేరళ, మంగుళూరు ప్రాంతాల్లో అక్టోబరు, 2009 నాటికి 4,500 మంది బాలికలను లవ్ జిహాద్ కోసం లక్ష్యంగా చేసుకున్నారంటూ కేరళ బిషప్ కౌన్సిల్ అనే క్రైస్తవ సంస్థ బాహుటంగా ప్రకటించింది. అయినప్పటికీ మొద్దు నిద్ర వీడని మేతావులు, లౌకిక ముసుగేసుకున్న మీడియా మాత్రం లవ్ జిహాద్ పదానికి అర్థమే లేదని, అది హిందూ సంస్థల సృష్టే అంటూ వితండవాదన చేస్తుండడం విద్వూరం.

వలపు వల విసిరి అమాయకులైన ఆడపడుచుల మత స్వేచ్ఛను హరించే దుష్ట జిహాదీల పన్నాగం తెలుగు నాట పారకుండా ప్రభుత్వాలు కట్టడి చేయాలి. ఉత్తరప్రదేశ్ ప్రభుత్వం చూపిన బాటలో చట్టాలు చేసి, తెలుగు పాలకులు తెలుగు ఆడబిడ్డల మతస్వేచ్ఛను రక్షిస్తారని ఆశిద్దాం! ★

11 జనవరి 2021, సోమవారం

అసతో మా సద్గమయ తమసో మా జ్యోతిర్గమయ మృత్యోర్మా అమృతంగమయ - బృహదారణ్యకోపనిషత్



ప్రత్యేక వ్యాసం

ప్రకృతి పండుగకి స్వాగతం

23లో

ప్రత్యేక వ్యాసం

హిందూ పునరుజ్జీవన
కార్యానికి ఆద్యుడు



26లో



కథ


స్వర్గాదపి గలీయసి

- గంటి శ్రీరామ ప్రకాశ్

32లో

అయోధ్యాకాండ-3

విగ్రహాలు తొలగించలేం!



44లో

సంక్రాంతి శోభ, కరోనా బోధ (ప్రత్యేక వ్యాసం)

- 24

టీకా వచ్చేసింది! (జాతీయం)

- 28

తెలుగుకవుల అక్షర రంగవల్లులు (సాహిత్యం)

- 30

ధీల్లీలో ఏం జరిగింది? (క్రీడ)

- 36

దౌత్య మర్యాద మరచిన ట్రుడ్ (అంతర్జాతీయం)

- 38

గోవా సిలువ దిగిన క్షణాలు

- 40

సంక్రాంతి చిత్రాలపైనే అందరి దృష్టి! (సినిమా)

- 43

బాలజాగృతి

- 46

వారఫలాలు

- 48

పదరసం

- 49

మొండెం నుంచి వేరు చేసిన శిరస్సు భాగాన్ని రెండు చేతులతో పట్టుకుని విషణ్ణ వదనంతో వస్తున్న ఆలయ పూజారిని, ఆ వెనకే ఆవేదనతో, ఆగ్రహవేశాలతో ఊగిపోతూ అనుసరించిన రామభక్తులనీ ఆరోజు చూస్తే తెలుగువారందరికీ దుఃఖం పెల్లుబికింది. ఆ శిరస్సు శ్రీరామచంద్రుని విగ్రహం నుంచి వేరుచేసినది. మరి బాధ కాదా! ఆవేదన వెల్లువెత్తదా? ఆవేశం రాదా? ప్రస్తుతం రెండు తెలుగు రాష్ట్రాలతో పాటు దేశంలోనే కలకలం సృష్టిస్తున్న శ్రీరామతీర్థం దుర్ఘటనలోని ఒక ఘట్టం అది. ఆంధ్రప్రదేశ్‌లో హిందూ దేవాలయాల మీద యధేచ్ఛగా సాగిన 128 దాడులలో 125వ దుర్ఘటన అది.

ఎంత తెంపరితనం కాకపోతే, ఎంత అధికార పార్టీ అండలేకపోతే.. ఎంతటి పరమత ద్వేషం, కుట్రకోణం లేకుంటే- ఒక పక్క రామతీర్థంలో రాముడి విగ్రహం శిరస్సు నరికిన దుర్ఘటనకు రాష్ట్రం భగ్గుమంటోంది. అదే సమయంలో విజయవాడలో సీతమ్మ విగ్రహాన్ని ధ్వంసం చేశారు. ఎలుకలు తోసేసి ఉంటాయని ఒక పోలీసు అధికారి చెప్పడం ఎంత సిగ్గుచేటు! అది 128వ ఘటన.

ఏం? బానిస వంశస్థులూ, మొగలులూ, ఆంగ్లేయుల మనస్తత్వాలు ఆంధ్రప్రదేశ్ పాలకులను ఆవహించాయా?

పందొమ్మిది మాసాలలో 128 హిందూ దేవాలయాల మీద దాడిమిదీ? పాలకులు మధ్యయుగంలోకి వెళ్లారా? అక్కడ నుంచి వచ్చారా? ఇలా పాకిస్తాన్‌లో జరుగుతోంది. మళ్లీ ఆంధ్రప్రదేశ్‌లో జరుగుతోంది.

భగవద్గీత, ఖురాన్, బైబిల్ ఎదురుగా పదవీ ప్రమాణ స్వీకారం చేసినవారు హిందువుల పవిత్రస్థలాలను మాత్రం ధ్వంసం చేయాలని దీక్ష పూనారా? దీనిని మత అసహనమని చెప్పడానికి ఇంకా సందేహించాలా?

రాష్ట్ర ముఖ్యమంత్రి వైఎస్ జగన్మోహన్‌రెడ్డిలో దాగిన క్రైస్తవ మతేద్ధారకుడు నెమ్మది నెమ్మదిగా బయటపడుతున్నాడా? ఆయనలోని క్రైస్తవ పక్షపాతి పట్ల అప్రమత్తంగా ఉండవలసిన సమయం వచ్చిందా?

అసలు హిందూ ఆలయాలలోకి ప్రవేశించడానికి జగన్‌కు అర్హత ఉందని ఇంకా అనుకోగలమా?

జగన్మోహన్‌రెడ్డి పాలనలో హిందువులకు ఒక న్యాయం, క్రైస్తవులకు ఒక న్యాయమా?

హిందువులు తమ దేవుళ్లను తాము రక్షించుకోలేరా? అంత చేప చచ్చి ఉన్నారా అన్న ప్రతిఘటనా ధోరణిని వ్యక్తం చేసే పిలుపులు ఒక్కసారిగా ఎందుకు పదునెక్కుతున్నాయి?

దేశానికి స్వాతంత్ర్యం వచ్చిన ఏడు దశాబ్దాల తరువాత కూడా హిందువుల మనోభావాలకు విలువ లేదా? వారి ఆవేదనకు సాంత్యన దొరకదా?

హిందూ దేవతామూర్తులకు మలమూత్రాలు రాయడం, కాళ్ళు చేతులు విరగొట్టడం, రథాలు దగ్ధం చేయడం.. అలాంటి పనులు, అవి చేస్తున్నవారి లేదా చేయిస్తున్నవారి, వీటిని సమర్థిస్తున్నట్టు మాట్లాడేవారి నీచత్వాన్ని నిరూపించేవే తప్ప, కుసంస్కారాన్ని బయటపెట్టేవే తప్ప మరొకటి కాదని వాళ్లకి అర్థం కావడం లేదా?

హిందూద్రోహం



బోడికొండ మీద సీతారామచంద్ర గజపతి నిర్మించిన ఆలయం.
ఇది వేయి సంవత్సరాల క్రితం నిర్మించారని ప్రతీతి.

అయోధ్య రాముడి గుడి నిర్మాణం కోసం
2021 జనవరిలో జరిగే జనభాగరణ,
నిధి సేకరణ మహోద్యమంలో పాలుపంచుకొందాం..
మంచిర నిర్మాణంలో భాగస్వాములమవుదాం...

విజయం కలిగిందని విర్రవీగకు
అపజయం కలిగిందని నిరాశపడకు
ఎందుకంటే విజయం అంతం కాదు
అపజయం చివరి మెట్టు కాదు
- స్వామి వివేకానంద

స్వామి వివేకానంద
జయంతి,
మకర సంక్రాంతి
శుభాకాంక్షలు..

గద్వాల వెంకటాద్రి రెడ్డి
రాష్ట్ర భాజపా నాయకులు, గద్వాల నియోజకవర్గం, తెలంగాణ

రామతీర్థం దుర్బటనతో మొన్న డిసెంబర్ ఆఖరులో ఆంధ్రప్రదేశ్ ఒక్కసారిగా వేదక్రింది. అప్పుడు వినిపించిన ప్రశ్నలే ఇవన్నీ. చర్చలలో బాహాటంగా వినపడినవే.

ఆంధ్రప్రదేశ్ లో హిందూ దేవతామూర్తులకు రక్షణ లేదు. అంతేకాదు, అందరికీ ఆరాధ్యమైన న్యాయదేవతకూ స్థానం లేదు. ఒక్కసారిగా హిందువు లందరినీ ఉలిక్కిపడేటట్టు చేసిన ఘటన రామతీర్థంలో డిసెంబర్ 29న జరిగింది. ఆ మరునాడే జగన్ ప్రభుత్వం కుదెలైపోయేటట్టు చేసిన తీర్పు హైకోర్టు నుంచి వచ్చింది. హిందువుల ఆరాధ్యదేవం రాముడి విగ్రహం తలను 'దుండగులు' నరికి తీసుకువెళ్లి సమీపంలోని కోనేరులో వదేశారు. ఒక్కొక్కటిగా హిందూ మందిరాల మీద, విగ్రహాల మీద అడ్డా అదుపు లేకుండా సాగిన దాడులకు రామతీర్థం ఘటన పరాకాష్ట. దీని మీద హిందూ సమాజం భగ్గుమంది. ముఖ్యమంత్రిలో అందరూ క్రైస్తవ పక్షపాతిని చూడవలసి వచ్చింది. నెల్లూరు, అంతర్వేది, శ్రీశైలం, తిరుపతి, విజయవాడ, తాజాగా రామతీర్థం, రాజమండ్రి, పాడేరు, తాజాగా మళ్లీ విజయవాడలోని హిందూ దేవస్థానాలలో అవాంఛనీయ ఘటనలు జరిగిపోతున్నా, జగన్ మీద ముద్దుల వర్షం కురిపించే పీఠాధిపతి ఏ చీకటి సమాధిలో తపస్సు వెలగ బెడుతున్నారని హిందువులు ఆగ్రహవేశాలు ప్రదర్శించడం కూడా ఇందుకే. రామతీర్థం దుర్బటనకు విరుగుడుగా తన ఆశ్రమంలో శాంతిహోమం చేస్తానని ఆయన సెలవివ్వడం వుండు మీద కారం రాసినట్లయింది. రామతీర్థానికి సమీపం లోనే ఉన్న ఆ స్వామి కనీసం చూడడానికి వెళ్లక పోవడం మీద అంతా నిరసన వ్యక్తం చేస్తున్నారు. హిందూ ఆలయాల మీద దాడులు 'మతిస్థిమితం' లేనివారే చేశారని చెప్పడం మరింత వివాదాస్పద మవుతోంది. మొన్న మతిస్థిమితం లేనివాళ్లు, ఇప్పుడు మూషికాలు రంగంలోకి వచ్చాయి. తాజాగా, విపక్షం తెలుగుదేశం విగ్రహాలను ధ్వంసం చేయిస్తోందని వైఎస్ఆర్ సీపీ



రామతీర్థంలో బీజేపీ నిరసన

మంత్రులు చెప్పడం కొత్త మలుపు.

న్యాయస్థానం మండిపాటు

రామతీర్థం దుర్బటన మరునాడే (డిసెంబర్ 30) ఆంధ్రప్రదేశ్ హైకోర్టు న్యాయమూర్తి జస్టిస్ రాకేష్ కుమార్ ఇచ్చిన తీర్పు జగన్మోహన్ రెడ్డిని ఉక్కిరిబిక్కిరి చేసింది. ఈ తీర్పులో సాంకేతిక కారణాలతో కొన్ని అంశాలు పరిధులు దాటాయని అనిపించవచ్చునని చెబుతూనే న్యాయమూర్తి ఆ తీవ్ర వ్యాఖ్యలు చేశారు. దీనికి మూలం మిషన్ బిల్డ్ ఏపీ కార్పొరేషన్. 'రాజ్యాంగ వ్యవస్థలను లొంగదీసుకోవాలని అనుకుంటున్నారు. న్యాయవ్యవస్థలను భయపెట్టే ప్రయత్నం చేస్తున్నారు' అంటూ జస్టిస్ రాకేష్ కుమార్ తన తీర్పులో పేర్కొన్నారు. రాష్ట్రంలో ఐఏఎస్, ఐపీఎస్ అధికారులు పాలకుల చేతిలో పావులుగా మారిపోతున్నారని కూడా వ్యాఖ్యానించారు. మిషన్ బిల్డ్ ఏపీ ఎందుకు? వైఎస్ఆర్ సీపీ ఎన్నికల

ప్రణాళికలోని నవరత్నాల పేరిట ఇచ్చిన హామీలను అమలు చేయడానికి కావలసిన నిధులు సమకూర్చే పనిలో ఉన్న కార్పొరేషన్ ఇది. ప్రభుత్వ ఆస్తులను వేలం ద్వారా అమ్మి నిధులు పోగేస్తారట. ప్రజా ధనంతో తమ పార్టీని మళ్లీ మళ్లీ నెగ్గించే విన్యాసాలకు ఇలాంటి జనాకర్షక పథకాలు పనికి వస్తున్నాయి. ప్రభుత్వ ఆస్తుల వేలం దీనికే. ఈ చర్యనే పలువురు సవాలు చేశారు. ఐదేళ్లు ఉండి వెళ్లిపోయే ప్రభుత్వం తన ఆధీనంలో ఉండే ఆస్తులను వేలం వేయవచ్చా? ఇది రాజరికమా? తేల్చాలంటూ పిటిషన్లు, పిల్స్ వచ్చాయి. ఈ వివాద పరిష్కారం కోసం నియమించిన ఇద్దరు సభ్యుల ధర్యానంలో జస్టిస్ రాకేష్ కుమార్ ఒకరు. దీని మీద ప్రభుత్వ వాదనను ఆఫీడవిట్ ద్వారా ఆ కార్పొరేషన్ అధిపతి, సీనియర్ ఐఏఎస్ అధికారి ప్రవీణ్ ప్రకాష్ తెలియచేశారు. జస్టిస్ రాకేష్ కుమార్ కు ఏ మాత్రం సంబంధం లేని కొన్ని



దోషులను పట్టుకోవాలి:

సోము వీరాజు, బీజేపీ ఏపీ అధ్యక్షుడు

శ్రీరామతీర్థం సంఘటన కంటనీరు తెప్పించింది. శ్రీరాముడి విగ్రహం తలను ఖండించిన దోషులను వెంటనే శిక్షించాలి. ధర్మపరిరక్షణలో భాగంగా చారిత్రక ఆలయాలను పరిరక్షించాల్సిన బాధ్యత ముమ్మటికి ప్రభుత్వాదే. రాష్ట్రంలో రోజు రోజుకూ ఇటువంటి సంఘటనలు పెరిగిపోతున్నాయి. అంతర్వేది ఘటనతోనే ఈ ప్రభుత్వం మేల్కొని ఉండవలసింది. తర్వాత విజయవాడలో రెండూ, పాడేరులో కూడా దుర్బటనలు జరిగిపోయాయి. ఇందులో ప్రభుత్వం అలక్ష్యం సుస్పష్టం. తక్షణం దేవాదాయ, ధర్మదాయ శాఖ మంత్రి స్పందించాలి. లేనిపక్షంలో ప్రజలే గుణవారం చెబుతారు.



ప్రభుత్వ ఉదాసీన వైఖరి వల్లే:

పీపీఎస్ మాధవ్, ఎమ్మెల్యే, బీజేపీ

దేవాలయాలను అవచిత్రం చేయడం, దేవాలయ వ్యవస్థను నాశనం చేయడం, హిందువుల, భక్తుల మనోభావాలను గాయపరచడంలో ఈ ప్రభుత్వానిది అందే వేసిన చేయి. హిందూ దేవాలయాలపై అనేక దాడులు జరుగుతున్నప్పటికీ నిమ్మకు నీరెత్తినట్లు వ్యవహరిస్తోంది. దోషులను అరెస్టు చేయలేదంటే ఈ ప్రభుత్వం హిందూ వ్యతిరేక కార్యకలాపాలను ప్రోత్సహిస్తున్నదనే చెప్పాలి. ఎంత ధైర్యముంటే అతి పురాతనమైన శ్రీ రామతీర్థంలోని కోదండ రాముడి తల ఖండించి, కోనేరులో వేస్తారు. ప్రభుత్వం ఉదాసీనంగా ఉండడం, నిందితులపై కఠినమైన చర్యలు తీసుకోకపోవడం వల్లే ఒకటి తర్వాత ఒకటి సంఘటనలు జరుగుతున్నాయి.



వ్యాఖ్యలు తెచ్చి, అవి ఆయన చేసినవే కాబట్టి, ఈ ధర్మాసనం నుంచి 'మర్యాదగా తప్పుకోవాలని కోరడం విశేషం. దరిమిలా ఇచ్చిన 55 పేజీల తీర్పులో న్యాయమూర్తి పై వ్యాఖ్యలు చేశారు.

అయినా, కులాల గొడవలు ఉన్నాయని తెలిసిన తరువాత కూడా కోర్టులు ఎందుకు స్టేలు ఇస్తాయో అంతుబట్టదు అంటూ సాక్షాత్తు ముఖ్యమంత్రి బహిరంగంగా వ్యాఖ్యానించడం ఏమిటి? కోర్టు తీర్పులను బాహాటంగా విమర్శించే ఈ సంస్కృతిని ఎందుకు ప్రవేశపెడుతున్నారు?

ఐదేళ్లకు ఎన్నికైన వారు ప్రభుత్వ ఆస్తులు అమ్మవచ్చుననుకునేవారూ, డబ్బుంటే ఏదైనా చేయవచ్చుననుకునేవారూ ఎక్కువయ్యారు. న్యాయ మూర్తులు తీర్పు ఎలా చెప్పాలో కూడా వారే చెబుతారా అంటూ గతంలో సుప్రీంకోర్టు ఏపీ పాలకుల మీద చేసిన వ్యాఖ్యను కూడా జస్టిస్

రాకేశ్ కుమార్ గుర్తు చేశారు. ఈ తీర్పును రాజ్యాంగ విలువల రక్షకునిగా పేర్కొనిన ఒక న్యాయమూర్తి ఇచ్చినదిగా కొందరు భావించారు. తీర్పు పరిధిని దాటించిన కొందరు వాదించారు. కానీ ప్రతిపక్షాల మీద అధికార పార్టీ అనుసరిస్తున్న తీరు, శాంతి భద్రతలు, హిందువుల పట్ల కనపరుస్తున్న వివక్ష, ఇతర పరిస్థితులను బట్టి చూస్తే న్యాయమూర్తి తీర్పు ప్రస్తుత ఆంధ్రప్రదేశ్ కు అద్దం పట్టేదే.

ఒక రాజకీయ పక్షం ప్రభుత్వాన్ని ఏర్పాటు చేసిన తరువాత అందరి ప్రభుత్వంగా ఉండాలి. కానీ వైఎస్ఆర్ఎస్సీ ప్రభుత్వం పంచాయతీ కార్యాలయ భవనాలకు పార్టీ రంగులు వేయించింది. దీని మీద న్యాయస్థానం తీవ్ర ఆగ్రహం వ్యక్తం చేసింది. ఇందుకోసం ప్రభుత్వ ప్రధాన కార్యదర్శి బోనులో నిలబడవలసి వచ్చింది. ఇంగ్లీష్ మీడియం కోసం మంకుపట్టు పట్టణ ఆంధ్రప్రదేశ్ ప్రభుత్వం సుప్రీంకోర్టు తీర్పునుకు భిన్నంగా వ్యవహరించింది. ప్రభుత్వానికి వ్యతిరేకంగా తీర్పు వచ్చిన ప్రతిసారి కులాన్ని రంగం మీదకు తేవడం, కొన్ని సమయాలలో సామాజిక మాధ్యమాల ద్వారా న్యాయమూర్తులను, వారి కుటుంబ సభ్యులను కూడా దూషించడం వరకు వ్యవహారం వెళ్లిపోయింది. అసలు లాక్డౌన్ అమలవు తున్న కాలంలో మిషన్ బిల్డ్ ఏపీ కార్యకలాపాలు ఆరంభించడాన్ని కూడా జస్టిస్ రాకేశ్ తప్పుపట్టారు. తనకు ఇష్టం లేదు కాబట్టి కాలపరిమితి మేరకు ఎన్నికలు పెట్టదలచిన రాష్ట్ర ఎన్నికల కమిషనర్ ను ఇబ్బంది పెట్టడాన్ని కూడా తీర్పు పేర్కొన్నది. పోలీసులు వైఎస్ఆర్ఎస్సీ కార్యకర్తలూ అని కూడా ప్రశ్నించవలసి వచ్చింది. ఎన్నికల కమిషన్ ను పని పట్టారు. ఇక మిగిలి ఉన్నది న్యాయవ్యవస్థ కాబట్టి ఇప్పుడు దీని మీద పడ్డారని కూడా వ్యాఖ్యానించింది. ప్రజాస్వామ్యానికి మూలస్థంభాల మీద ఏపీ ప్రభుత్వం దాడికి దిగుతున్నదనే న్యాయమూర్తి అభిప్రాయపడ్డారు. చట్టసభలలో నేరగాళ్ల గురించి సాధ్యమైనంత త్వరగా చర్యలు తీసుకోవాలని సుప్రీంకోర్టు ఆదేశించగానే జగన్

మీద ఉన్న ఏడు కేసులను మూసివేశారని న్యాయమూర్తి ప్రస్తావించారు. అందుకే అక్కడ న్యాయదేవతకు స్థానం లేదని చెప్పడం.

కొద్దికాలంగా అణగారి ఉన్న రాయలసీమ ఫ్యాక్షనిజం మళ్లీ ఇప్పుడు ఎందుకు తలెత్తింది. వైఎస్ఆర్ఎస్సీ ఏమెల్లై గొడ్డక్కతో ప్రత్యర్థి ఇంటి మీదకు వెళ్లడం ఏమిటి?

సర్వత్రా 'ప్రభు' భక్తి

అంతర్వేది రథం తగులబెట్టిన వారిని, పితాపురంలో విగ్రహాలను ధ్వంసం చేసిన వారిని, నెల్లూరు దగ్గర వెంకటేశ్వరస్వామి రథాన్ని కాలేసిన వారిని ప్రభుత్వం ఇప్పటిదాకా పట్టుకోలేదు. కానీ అంతర్వేది రథం దగ్గంతో ఆవేదన చెందినవారు దారిలో ఒక చర్చిమీద రాళ్లు వేస్తే నలభయ్ మంది వరకు వెనువెంటనే అరెస్టు చేసింది. వారిని ఆలస్యం లేకుండా రిమాండ్ కు పంపించారు. కానీ 128 హిందూ ఆలయాల మీద దాడులు జరిగితే ఎంత మందిని అరెస్టు చేశారు? ఇంతకీ అంత అలజడి కలిగించిన అంతర్వేది రథం దుర్బలన మీద రాష్ట్ర ప్రభుత్వం జనాన్ని మోసం చేసిందా? నిజానికి సీబీఐ దర్బాప్తుకు ఆదేశిస్తామని చెప్పడమే తప్ప, అందుకు సంబంధించిన అడుగులు వేయలేదని కొందరు చెబుతున్నారు. ఇదెంత మోసం? అలాగే తిరుమలలో ముక్కోటి ఏకాదశికి చేసిన విద్యుద్దీపాల అలకరణలో సిలువ అత్యతి కనిపిస్తున్నదంటూ పోస్టు పెట్టిన గద్వాలకు చెందిన రాజశేఖరశర్మను కూడా వెనువెంటనే ఏపీ పోలీసులు వచ్చి అరెస్టు చేసి, దౌర్జన్యం చేసి మరీ తీసుకుపోయారు. ఈ సంగతి కనీసం కుటుంబ సభ్యులకు కూడా తెలియచేయలేదు. ఇక హిందువులమని చెప్పుకుంటూనే వైసీపీ ప్రభువు ఎడల, వైసీపీ నేత పూజించే ప్రభువు ఎడల ఆ పార్టీ ఏమెల్లైలా, నేతలూ చూపిస్తున్న భక్తి వేలంవెర్రిగా ఉంది. బెజవాడ దుర్గమ్మగుడి రథం వెండిసింహులు పోతే వాటితో ఏమైనా మేడలు (దొంగలు) కట్టుకుంటారా? రథం తగలబడితే



హిందువులు తిరగబడక

ముందే మేల్కొనండి:

రెడ్డి పాపని, భారతీయ జనతా పార్టీ విజయనగరం జిల్లా అధ్యక్షురాలు జగన్ ప్రభుత్వం చేతకానితనం వల్లనే

ఇలాంటి సంఘటనలు రాష్ట్రంలో జరుగుతున్నాయి.

ఇలాంటి సంఘటనల ద్వారా హిందూ సమాజానికి ఏం సందేశం ఇస్తున్నారో ముఖ్యమంత్రి సమాధానం చెప్పాలి. దేశమంతా అయోధ్యలో రామమందిర నిర్మాణంలో భాగస్వామ్యం అవుతున్న తరుణంలో ఇక్కడ రాముని విగ్రహం తల తొలగించటం ఘోరం. హిందూ సమాజం తిరగబడకముందే ఈ ప్రభుత్వం మేల్కొనాలి. దేవదాయ శాఖ మంత్రి వెల్లంపల్లి శ్రీనివాసరావు తక్షణమే రాజీనామా చేయాలి.



పాక్ లోనే అనుకుంటే ఏపీలోనూ:

పవన్ కల్యాణ్, జనసేన నేత

దేవుడి విగ్రహం ధ్వంసంతో ఏపీలో కొత్త సంవత్సరానికి స్వాగతం పలికారు. రాజమహేంద్రవరంలో జరిగిన ఘటన హిందూధర్మాన్ని విశ్వసించేవారి మనోభావాలను దెబ్బతీసేలా ఉంది. ఆవేదనకు గురిచేసింది. 'పాకిస్తాన్ లో హిందూ

ఆలయాలను ధ్వంసం చేసి, విగ్రహాలు పగలగొడుతూ ఉంటారని చదువుతూ ఉంటాం. ఇప్పుడు మన రాష్ట్రంలో హిందూ దేవతా విగ్రహాల ధ్వంసం, ఆలయ రథాల దగ్గం చూస్తున్నాం. హిందూ ఆలయాలపై దాడి జరిగితే అంత ఉదాసీనత ఎందుకు? అంతర్వేది ఘటనపై నిరసన తెలిపినవారిపైనా.. అక్కడ ఓ ప్రార్థన మందిరానికి నష్టం జరిగితే ఆశుమేఘాలపై కేసులు పెట్టిన ప్రభుత్వం.. హిందూ ఆలయాలు, దేవత విగ్రహాలను ధ్వంసం చేస్తే ఎందుకు దేవుడిపై భారం వేస్తున్నది?






అయోధ్య రామాలయ నిర్మాణం కోసం
 2021 జనవరిలో జరిగే జనజాగరణ, నిధి సేకరణ
 మహోద్యమంలో పాలుపంచుకొందాం...
 మందిర నిర్మాణంలో భాగస్వాములమవుదాం...



స్వామి వివేకానంద్
జయంతి,
మకర్ సంక్రాంతి
ఘనకాంక్షలు..



రఘునాథ్ వెరబెల్లి
 మంచీర్యాల జిల్లా భాజపా అధ్యక్షులు

భారతీయ జనతా పార్టీ - మంచీర్యాల











అయోధ్య రామాలయ నిర్మాణం కోసం 2021 జనవరిలో జరిగే
 జనజాగరణ, నిధి సేకరణ మహోద్యమంలో పాలుపంచుకొందాం..
 మందిర నిర్మాణంలో భాగస్వాములమవుదాం...



జలపే జీవనం... జలహీనపే మరణం..
 - స్వామి వివేకానంద
 (జనవరి 12)
స్వామి వివేకానంద్ జయంతి,
సంక్రాంతి ఘనకాంక్షలు..



యం.రఘుత్తమ యాదవ్
 కొండాపూర్ (104) డివిజన్ కార్పొరేటర్,
 శేరిలింగంపల్లి భాజపా నియోజకవర్గం.



ఏమైంది! మళ్ళీ చేయించుకుంటాం! దాని గురించి ఇంత రచ్చ ఏమిటి అంటూ జగన్ మంత్రిమండలి సభ్యుడొకరు చేసిన ప్రేలాపన కూడా హిందువులను బాధించేది కాదని ఎవరైనా అనగలరా? అందులోని దిగజారుడు ఆ మంత్రికి ఇప్పటికీ అర్థం కాలేదు. అంజనేయస్వామి చేతులు విరిస్తే రక్తం కారినా అంటూ ఆ మంత్రి మాట్లాడడం మరింత జుగుప్సాకరంగా, నీచంగా లేదా? మళ్ళీ రామతీర్థంలో కూడా అదే వెగటు వాచాలత.

డిసెంబర్ 30న చోడవరం ఎమ్మెల్యే ధర్మశ్రీ (వైఎస్ఆర్సీపీ) సోదరుడు జయదేవ్ ఒక ఘనకార్యం చేశాడు. క్రిస్మస్ రోజున నియోజకవర్గంలోని ద్వారకానగర్లో ఆ మతం వారి వేడుకలు జరిగితే అన్నగారితో కలిసి పాల్గొన్నాడు. వేదిక ఎక్కి క్రిస్టాగానం చేశారు. ఇంతవరకు అభ్యంతరం లేదు. వైసీపీ ఎమ్మెల్యేలు 'ప్రభు' భక్తితో తన్మయులై ఉన్న వాస్తవం తెలిసినవారు ఏమాత్రం ఆశ్చర్యపోరు. అయితే జయదేవ్ వెంకటేశ్వర మాల వేసుకుని, పసుపు దుస్తులతో ఉండడమే వివాదాస్పదమైంది. పదవుల మీద, అధినేత మీద పిచ్చి వ్యామోహంతో సాగిపోతున్న ఈ హిందూ వ్యతిరేక ధోరణిలో వైసీపీ సర్కారు ఉన్నాడం పతాక స్థాయికి చేరిందన్నది నిజం. కొందరు ఇక్కడితో అగకుండా హిందూ ఆచారం మేరకు వైసీపీ ప్రభువు బొమ్మను పల్లకీలలో ఊరేగించి తరిస్తున్నారు. అసలు దైవం ఆయనేనని నోరారా భజన చేస్తున్నారు.

మీరంటే మీరు అంటూ..

చంద్రబాబు రామతీర్థం పర్యటన రోజునే వైసీపీ ఎంపీ విజయసాయిరెడ్డి కూడా వచ్చారు. కావాలనే విజయసాయిరెడ్డి అదేరోజు పర్యటనకు వచ్చారని తెలుగుదేశం కార్యకర్తల ఆరోపణ. ఈ ఇద్దరు కూడా అసలు సమస్యను పక్కదోవ పట్టించడానికి శతధా యత్నించారనే చెప్పాలి. రాష్ట్రంలో 128 సార్లు హిందువుల మందిరాల మీద దాడి జరిగిన తరువాత ఇప్పుడు ఆ దాడుల వెనుక తెలుగుదేశం ఉన్నదని, చంద్రబాబు, ఆయన కుమారుడు లోకేశ్ ఉన్నారని వైసీపీ రాజ్యసభ సభ్యుడు విజయసాయిరెడ్డికి హఠాత్తుగా గుర్తుకు వచ్చింది. రామతీర్థంలో ఆయన చేసిన ఆరోపణ ఇది. అందుకు ఆధారాలు ఉంటే, రామతీర్థంలోని సాధారణ ప్రజలను ఎందుకు అరెస్టు చేయడం? ఆ పెద్ద తలన అరెస్టు చేయవచ్చు కదా! మాజీ ముఖ్యమంత్రి చంద్రబాబు ఇదంతా వైసీపీ చేయిస్తోందని ఎదురు దాడి చేస్తున్నారు. ఈ విషయంలో విజయసాయిరెడ్డి ప్రభుభక్తికి ఎల్లలు లేవనే అనిపించింది. కొంతవరకు చంద్రబాబు హిందువుల మనోభావాల గురించి నాలుగు మాటలైనా చెప్పారు. విజయసాయి మొత్తం తెలుగు దేశాన్ని నిందించడానికే సమయం కేటాయించారు. పాత దుర్బటనలను కూడా ఖండించాలన్న ఇంగిత

రామతీర్థంలో విజయసాయిరెడ్డి



జ్ఞానం ఎవరిలోనూ కనిపించలేదు.

నిజానికి ఆరోజు బోడికొండకు మొదట వచ్చిన వారు బీజేపీ ఎమ్మెల్యే పీవీఎన్ మాధవ్. తరువాత విజయసాయిరెడ్డి వెళ్లారు. ఈయన వెంట ఆ పార్టీ జెండాలు పట్టుకుని కార్యకర్తలు దండెత్తడం మరొక నేరం. తరువాత తన పరివారంతో చంద్రబాబు వెళ్లారు. ఈయన బూట్లతోనే మెట్టెక్కారని వైసీపీ ఆరోపణ. విజయసాయిరెడ్డి వచ్చిన సందర్భంలో పోలీసులు చూపిన అత్యుత్సాహం దారుణంగా ఉంది. తెలుగుదేశం వారి మీద కంటే బీజేపీ వారి మీదే వారు ప్రతాపం చూపించారు. బీజేపీ విజయనగరం జిల్లా అధ్యక్షురాలు రెడ్డి పావని కిందపడిపోయారు. ముఖ్యమంత్రి వైఎస్ జగన్మోహన్రెడ్డి విజయనగరం జిల్లా పర్యటనకు కొద్ది గంటల ముందే రామతీర్థం ఘటన చోటుచేసుకుంది. విజయనగరం జిల్లాలో మొత్తంగా 1,08,230 మంది లబ్ధిదారులకు ప్రభుత్వం ఇళ్లపట్టాలు పంపిణీ చేసింది. అటు పట్టాల పంపిణీ వేడుక. ఇటు రామతీర్థం సంఘటనతో జిల్లాలో ఉత్సరం.

మరో మూడు చోట్ల

రామతీర్థం అలజడి అక్కడ జరుగుతూ ఉండగానే రాష్ట్రంలో మరో మూడు దేవాలయాలలో అవచారం జరిగింది. తూర్పు గోదావరి జిల్లా రాజమండ్రి శ్రీరామనగర్ విఘ్నేశ్వర ఆలయంలో సుబ్రహ్మణ్యేశ్వర స్వామి ఉపాలయంలో స్వామివారి విగ్రహం రెండు చేతులను నరికి వేశారు. విశాఖ జిల్లా, మన్యప్రాంతంలోని ఘాట్ మార్గంలోని వంట్ల మామిడి సమీపాన ఉన్న కోమలమ్మ

అమ్మవారి విగ్రహం పాదాలను ధ్వంసం చేశారు. ఈ మార్గంలో రాకపోకలు సాగించే ప్రయాణికులు మోదకొండమ్మ పాదాలు, తర్వాత కోమలమ్మ పాదాలను దర్శించుకుని పూజలు చేస్తుంటారు. మోదకొండమ్మ మీద గిరిజనులకు ఎంతో గురి. కోమలమ్మ ఆ అమ్మవారి చెల్లెలని గిరిపుత్రుల విశ్వాసం. మైదాన ప్రాంత భక్తులు సైతం దర్శనానికి వస్తుంటారు. అంతటి ప్రాశస్త్యం కలిగిన కోమలమ్మ పాదాలు ధ్వంసమవటంతో భక్తులు ఆవేదనకు గురవుతున్నారు. జనవరి మూడో తేదీన విజయ వాడలో ఆర్డీసి బస్టాండ్ దగ్గర ఆలయంలో సీతమ్మ విగ్రహం ధ్వంసం చేశారు. ఒకపక్క హిందువులు ఉద్యమిస్తున్నా హిందూ దేవతామూర్తులకు అవమానాలు జరిగిపోతున్నాయంటే ఎవరి ప్రోద్బలం ఉన్నట్టు? ఇది అన్య మతస్థల కుట్ర కాదా?

అశోక్ గజపతి తొలగింపు

చంద్రబాబుతో కలిసి రామతీర్థం వెళ్లినందుకు కాబోలు ఆ దేవాలయ ధర్మకర్తల మండలి అధ్యక్షుడు, తెలుగుదేశం ప్రముఖుడు పూనపాటి అశోక్ గజపతిరాజును తొలగిస్తూ ఏపీ సర్కారు ఆగమేఘాల మీద ఘర్జానా జారీ చేసింది. ఇంకా అక్కడ



క్రైస్తవులకు ఒక న్యాయం, హిందువులకు వేరొక న్యాయం:

రఘురామకృష్ణారాజు, వైసీపీ ఎంపీ

రాముడి విగ్రహం తల నరికి తీసుకువెళ్లిన ఘటన చూస్తే ముఖ్యమంత్రికి సిగ్గు అనిపించడం లేదా? అదే, జీసస్ విగ్రహం తల నరికితే

క్షణాల్లో పట్టుకుంటారు. హిందూ దేవుళ్ల విగ్రహాలను ధ్వంసం చేసినా.. ప్రభుత్వం కఠిన చర్యలు తీసుకొని నేరస్తులను పట్టుకోవడం లేదు. ముఖ్యమంత్రికి హిందువులంటే అంత చురుకైనా? హిందువులు అంత చేప చచ్చి ఉన్నారా? వరుస సంఘటనలు హిందువుల మనోభావాలను దెబ్బతీస్తున్నాయి. ఇప్పటికైనా స్పందించి దయచేసి కఠిన చర్యలు తీసుకోవాలి.

చంద్రబాబు ప్రసంగిస్తూ ఉండగానే ఆన్‌లైన్‌లో వచ్చిన జీవోను కింజరాపు అచ్చెన్నాయుడు తమ నేతకు ఫోన్‌లో చూపించారు. ప్రత్యర్థుల మీద వైసీపీ సర్కార్ ఎంత వేగంగా స్పందించగలదో, హిందుత్వకు సంబంధించిన అంశంలో ఆ వేగం ఇంకెంత నిశితమో చెప్పడానికి ఇది మరొక నిదర్శనం. రామతీర్థం మండలి అధ్యక్ష పదవితో పాటు పైడితల్లి (విజయనగరం), మండపల్లి (తూ.గో.) ఆలయాల ధర్మకర్తల మండళ్ల నుంచి కూడా అశోక్‌ను తొలగించారు. వంశపారంపర్య ధర్మకర్తను తొలగించడం ఇంత సులభమా? అయినా ఎందుకు తొలగించారు? అది కూడా నివేదించింది సర్కారు. దేవాలయాల పరిరక్షణలో గజపతి ఘోరంగా వైఫల్యం చెందారట. రామతీర్థంలో దాడి తెలుగు దేశం పార్టీదే అనడానికి పూసపాటి అశోక్‌గజపతి రాజు ఆ దేవస్థానం ధర్మకర్తల మండలి అధ్యక్షుడు కావడమే నిదర్శనమని ఎంపీ విజయసాయిరెడ్డి నిర్ధారించడం మరీ విశేషం. తమ కుటుంబం 105 దేవాలయాల ధర్మకర్తల

వదులుకునేలా చేసింది. సర్వభ్రష్టులను చేసింది. వైఎస్‌ఆర్‌సీపీ, తెలుగుదేశం పార్టీలు చేస్తున్నది కూడా సరిగ్గా అదే. కమ్యూనిస్టు పార్టీలు అనేవి జన్మతః హిందూ వ్యతిరేకం. భారత ఉనికికే అవి ప్రమాదం. చాలా ప్రాంతీయ పార్టీలు ప్రజలకు పరోక్షంగా నేర్పుతున్నది కూడా ఇవే. దీని నుంచి హిందూ జాతీయతను, భారతీయతను పరిరక్షించుకోవాలి. దేవస్థానాలకు రాజకీయ చీడ సోకనివ్వకపోవడం ఇందుకు మొదటి చర్య అవుతుంది. హిందూ ఆధ్యాత్మిక కేంద్రాలను రాజకీయ నిరుద్యోగుల పునరావాస కేంద్రాలుగా మార్చే హక్కు వీళ్లకెక్కడిది? దేవాలయాలకు వచ్చిన నేతలు అక్కడ రాజకీయాలు వాగకుండా నాలుగు మంచి మాటలు చెప్పగలిగితే చెప్పి రావాలి. విలేకరులు కూడా ఈ నిబంధన పాటించాలి. వీళ్లు వాళ్ల చేత రాజకీయాలు వాగించే దురదన తగ్గించుకోవాలి. తిరుమల కొండమీద క్రిస్మస్ శుభాకాంక్షలు చెప్పే ద్రోహులకు అసలు అక్కడ చోటు ఉండాలా? మరీ ముఖ్యంగా - దేవదాయ

హిందూ ఆచారాలను గౌరవించలేని, హిందూ ఆలయాలను కాపాడలేని నేతలకు, రాజకీయ పక్షాలకు ఓటు వేయడం ఎంత అసర్థమో హిందువులు లోతుగా ఆలోచించడం మొదలుపెట్టాలి. మనం వేసిన ఓటుతో మన ధర్మాన్నే భగ్నం చేసే దుష్టశక్తులను ప్రతిష్టించు కోవడం అవసరమా అని ప్రశ్నించుకోవాలి. మెజారిటీ హిందువులు వేసిన ఓట్లు అంతిమంగా మైనారిటీల గొంతెమ్మ కోర్కెలు తీర్చడానికేనా అని ప్రశ్నించాలి. లౌకికవాద పక్షాలు నిజంగా ఉంటే ఆహ్వానిద్దాం. మతాన్నీ, రాజకీయాన్నీ వేరుగా చూడగలిగే విశాల దృక్పథం ఉన్న పార్టీలను స్వాగతిద్దాం.

మండళ్లలో సభ్యత్వం కలిగి ఉందని, ఈ ఆలయానికి ధర్మకర్తల మండలికి నేనే అధ్యక్షుడినని ఇప్పుడు మీరంటేనే తెలిసిందని ఒక విలేకరి అడిగిన ప్రశ్నకు అశోక్‌గజపతి అనడం కొనమెరుపు. మిగిలిన ఆలయాలలో ఏం జరిగినా తమకు సమాచారం ఇస్తారని, కానీ రామతీర్థంలో జరిగినదాని గురించి ఎవరూ తెలియచేయలేదని అన్నారాయన. అశోక్ గజపతి వాదన అలా ఉంటే, ఈ దేవాలయాలను కాపాడలేని ఆ 'వె..'ను ధర్మకర్తల మండలి అధ్యక్ష పదవిలో ఎందుకు ఉంచాలని ఆంధ్రప్రదేశ్ దేవదాయశాఖ మంత్రి వెల్లంపల్లి శ్రీనివాస్ అత్యంత సంస్కార పీనంగా వ్యాఖ్యానించడం ఇంకా జుగుప్సాకరం. మరీ ఇన్ని దుర్ఘటనలు జరగడానికి వెనుకబాటు కల్పించిన వారినీ, ఈ దారుణాలను ఆవడంలో వైఫల్యం చెందిన వారినీ ఏమని పిలవాలి? వాళ్లని ఎందుకు మెడపట్టి గెంటరారు?

హిందువుల మనోభావాలకు గౌరవం ఇంకా ఎప్పుడు దక్కుతుంది? హిందూ ధర్మానికి మన్నన ఎలా వస్తుంది? విదేశీ పాలనలోను, స్వతంత్ర భారతంలోను కూడా హిందువులు సాంస్కృతిక, మత స్వేచ్ఛలకు నోచుకోలేదా? కాంగ్రెస్ తెచ్చిన లౌకికవాదం హిందువులను పదవుల కోసం, అధిష్టాన దేవతల మెప్పు కోసం అన్ని జీవన విలువలను

శాఖను తన్ని తగలేయడం గురించి ఇప్పటికైనా హిందువులంతా ఉద్యమించాలి. హిందూ ఆచారాలను గౌరవించలేని, హిందూ ఆలయాలను కాపాడలేని నేతలకు, రాజకీయ పక్షాలకు ఓటు వేయడం ఎంత అసర్థమో హిందువులు లోతుగా ఆలోచించడం మొదలుపెట్టాలి. మనం వేసిన ఓటుతో మన ధర్మాన్నే భగ్నం చేసే దుష్టశక్తులను ప్రతిష్టించు కోవడం అవసరమా అని ప్రశ్నించుకోవాలి. మెజారిటీ హిందువులు వేసిన ఓట్లు అంతిమంగా మైనారిటీల గొంతెమ్మ కోర్కెలు తీర్చడానికేనా అని ప్రశ్నించాలి. లౌకికవాద పక్షాలు నిజంగా ఉంటే ఆహ్వానిద్దాం. మతాన్నీ, రాజకీయాన్నీ వేరుగా చూడగలిగే విశాల దృక్పథం ఉన్న పార్టీలను స్వాగతిద్దాం. హిందూధర్మం ఆ రెండింటినీ కలపదు కూడా. కానీ హిందూధర్మాన్నీ ఈ దేశంలో మెజారిటీ ప్రజల మనోభావాలనూ గౌరవించకుండా, వారి ఓట్లతో గెలిచి మైనారిటీల తొత్తులుగా వ్యవహరించే నాయకులకు ఇక సెలవు ఇవ్వడం మంచిది. కులం మాటున విధ్వంసక మతాలను రుద్దే వికృత లౌకికవాదం వట్ల అప్రమత్తంగా ఉండాలి. లౌకికవాదం పేరుతో విధర్మీయులనీ, విచ్ఛిన్నకర ధోరణులనీ ఇంకా హిందువులు మోయడం ఆత్మహత్యా సదృశమే.

- జాగృతి డెస్క్

'వాళ్లు హి'

దేశమంతటా 'జైశ్రీరామ్' నినాదం మారుమోగిపోతూ ఉంటే, 'ఉత్తరాంధ్ర అయోధ్య' రామతీర్థంలో వెలసిన రాముడికి ఇదేమి దుస్థితి అంటూ ఆంధ్రప్రదేశ్ మాజీ ముఖ్యమంత్రి చంద్రబాబునాయుడు ప్రశ్నించారు. ముఖ్యమంత్రి వంటి పదవిలో ఉండి మతమార్పిడులకు పాల్పడతారా? అని కూడా తీవ్రమైన ఆరోపణను చేశారు. మీరు (వైఎస్‌ఆర్‌సీపీ పాలకులు) హిందూ ద్రోహులుగా తయారవుతున్నారని అంతకంటే తీవ్రమైన ఆరోపణ చేశారు.

22వవ రెండో తేదీన ఆయన విజయనగరం జిల్లా రామతీర్థం వెళ్లారు. కొండమీద ఆలయానికి తాళం (ఘటన జరిగిన ఆలయం) వేసి ఉంది. కింద జరిగిన బహిరంగ సభలో మాజీ ముఖ్యమంత్రి ఆవేశపూరితంగానే ప్రసంగించారు. హిందూత్వం గురించి ఆయన నోటి నుంచి ఊహించని చాలా వాస్తవాలు ఉరికిపడ్డాయి. పై ప్రశ్న చంద్రబాబు ఆంధ్రప్రదేశ్ ముఖ్యమంత్రి జగన్మోహన్‌రెడ్డికే నేరుగా సంధించారు. అలిపిరిలో జరిగిన బాంబులదాడి నుంచి నేను బతికి బయటపడ్డనంటే అందుకు తిరుమల వేంకటేశ్వరుడే కారణమని, ఆయననే తనను రక్షించాడనీ ఇన్నాళ్లకైనా చెప్పుకున్నారు కాబట్టి ఒక హిందువుగా ఆయనకు ఆ ప్రశ్న వేసే హక్కు ఉంది. కానీ ఆయన ఆ ప్రశ్న వేసిన మరుక్షణమే దశాబ్దాలుగా హిందువుల ఆరాధనా స్థలాల మీద దాడులకు వ్యతిరేకంగా పోరాడుతున్నవారికి కూడా కొన్ని ప్రశ్నలు తలెత్తడం సహజం.

వాటిని అలా ఉంచితే, కొన్ని చక్కని వాస్తవాలు నేరుగా విపక్ష నేత నోటి నుంచి రావడం వల్ల వాటికి జాతీయ ప్రాముఖ్యం రావడం సంతోష దాయకం. 19 మాసాల వైఎస్‌ఆర్‌సీపీ పాలనలో 127 హిందువుల దేవాలయాలు (ఆంధ్రప్రదేశ్‌లో) అవచితం కావడం, ధ్వంసం కావడం జరిగిందని చంద్రబాబు బయటపెట్టారు. గడచిన డిసెంబర్ 29వ తేదీ వేకువన విజయనగరం జిల్లాలోని

ందూద్రోహులు!

పురాతన పుణ్యక్షేత్రం రామతీర్థంలోని ఆలయంలో శ్రీరాముడి శిరస్సు నరికి అక్కడి కోనేరులో పడేసిన అత్యంత దురదృష్టకర దుర్ఘటన జరిగింది. అది జరిగిన మూడో రోజున రాజమహేంద్రవరంలోని శ్రీరామనగర్‌లోని వినాయక ఆలయంలో ప్రతిష్ఠించిన సుబ్రహ్మణ్యేశ్వరుని చేతులు నరికిన ఘటన చోటు చేసుకుంది. తరువాత పాడేరులోని గిరిజనుల అమ్మవారి పాదాలు నరికేశారు. వీటిని చంద్రబాబు గుర్తు చేయడం హర్షించదగినదే. తరువాత వరసగా శ్రీశైలం దేవస్థానంలో జరుగుతున్న హిందూ వ్యతిరేక కార్యకలాపాలు, తిరుమల, కాణిపాకం (క్వారంటైన్ సెంటర్ ఏర్పాటు చేయడం), కర్నూలు జిల్లాలో పూజారులను పట్టుకు కొట్టడం వంటి విషయాలను మాజీ ముఖ్యమంత్రి గుర్తు చేశారు. ఒకచోట వినాయకుని ప్రతిమను మరి ఘోరంగా మలమూత్రాలతో అవమానపరచడం గురించి కూడా ఆయన ఆవేదన వ్యక్తం చేశారు. తిరుమలకు వెళ్లే దేవస్థానం బస్సు టిక్కెట్లు వెనుక జెరుసలెం యాత్ర చేయమంటూ ప్రచారం ఏమిటని చంద్రబాబు ప్రశ్నించారు. ఒక పవిత్ర నది దగ్గర అన్యమత ప్రార్థనలు జరుగుతున్నాయని ఆరోపించారు. అంతర్వేది నరసన్ను, సింహాద్రి అప్పన్న ఆలయాలకు జరిగిన అన్యాయాల గురించి కూడా గుర్తు చేశారు.

ఈ సందర్భంలోనే దివంగత ముఖ్యమంత్రి వైఎస్ రాజశేఖరరెడ్డికి తిరుమల ఏడుకొండల గురించి చేసిన హెచ్చరికను కూడా బయటపెట్టారయన. తిరుమల స్వామివారి జోలికి పోవద్దు, అది ప్రమాదమని మా పెద్దలు చెబుతారు. తిరుమల శ్రీవారికి అపచారం చేస్తే ఈ జన్మలోనే ఫలితం అనుభవిస్తారని ప్రతీతి. కాబట్టి ఏడు కొండలను ఐదు కొండలు చేయాలని అనుకోవద్దని తాను వైఎస్‌కు హితవు చెప్పానని ఆయన గుర్తు చేశారు. తరువాత ఏం జరిగిందో ఊహించుకునే అవకాశం శ్రోతలకు వదిలిపెట్టారు. అలాగే జగన్మోహన్‌రెడ్డి వెంకటేశ్వర స్వామిని దర్శించుకోవడానికి వెళుతూ డిక్లరేషన్ ఇవ్వలేదు. ఎందుకు ఇవ్వరు అని అడిగితే ముఖ్యమంత్రి కాబట్టి అని ఆయన ప్రభుత్వం సమాధానం ఇచ్చింది. అయితే ముఖ్యమంత్రి అయి ఉండి రావణుడి తలను నరికిన రామచంద్రుడి తలను నరికితే నువ్వేం

చేస్తున్నావని ఆయన నిలదీశారు. నీవొక నరరూప రాక్షసుడవని కూడా అన్నారు. నిజానికి ఇలాంటి తీవ్ర పదజాలంతోనే చంద్రబాబు ఉపన్యాసం సాగింది.

జగన్మోహన్‌రెడ్డి తాను బైబిల్ నిత్యం చదువుతానని చెబుతారనీ, రాత్రి ఆ గ్రంథం కొద్దిగా అయినా చదవకుండా పడుకోనని కూడా చెప్పుకున్నారనీ, మరి అలాంటి నమ్మకం మాకు ఉండదా అని చంద్రబాబు ప్రశ్నించారు. ఆయన



ఆలయం వద్ద చంద్రబాబు

నిలువ వేసుకుంటారు. అది ఆయన విశ్వాసం. కానీ అలాంటి విశ్వాసాలు ఇతర మతస్తులకు కూడా ఉంటాయన్న కనీస అవగాహన ఆయనకు ఉండాలని చంద్రబాబు హితవు చెప్పారు.

తన పార్టీ శ్రేణులకే అయినా, ఆయన ఆ సభ నుంచి ఇచ్చిన పిలుపు గురించి కూడా చెప్పుకోవాలి. 19 మార్చిలో హిందూ ప్రార్థనామందిరాల మీద జరిగిన 127 దాడుల ఘటనల మీద సీబీఐ దర్యాప్తు చేయించాలని ఆయన కోరారు. మిమ్మల్ని కాపాడే దేవుడిని మీరు కాపాడుకోవలసిందేనని చెప్పారాయన. ఇంకొక దుర్ఘటన ఇలాంటిది జరిగితే ఖబర్దార్ అని చెప్పండి అని కూడా అన్నారు. మనని కాపాడే మన దైవాన్ని మనమే కాపాడుకుందాం అన్నారాయన. ఆయన సరికొత్తగా తన ఉపన్యాసం ముగించారు. జైహింద్, జైశ్రీరామ్ అంటూ ఉపన్యాసం ముగిసింది.

చంద్రబాబు ఉపన్యాసం విన్న రామభక్తులకు

వచ్చే ప్రశ్నల గురించి... బీజేపీని వదులుకుని తాను తప్పు చేసిన సంగతిని వెల్లడించడానికి చంద్రబాబు ఈ సందర్భాన్ని వినియోగించుకున్నారా? ఆయన హయాంలో కూల్చివేసిన ఆలయాల సంగతేమిటి? పాపం చేసినవారే ఆలయాలకు వెళతారంటూ చంద్రబాబు అనలేదా అని వైసీపీ రాజ్యసభ సభ్యుడు గుర్తుచేసిన ప్రశ్న సంగతేమిటి? మోదీకి దగ్గర కావడానికి ఆయోధ్య రాముడి గురించి, హిందూత్వం గురించి ఆయన అంత గట్టిగా మాట్లాడి ఉంటారా? వైఎస్‌ఆర్‌సీపీ ప్రభుత్వం ఇబ్బడిముబ్బడిగా మూటకట్టుకున్న హిందుత్వ వ్యతిరేకతతో ఏర్పడుతున్న వాతావరణం బీజేపీకి అనుకూలించకుండా జాగ్రత్త పడుతున్నారా?

ఏమైనా ఆంధ్రప్రదేశ్ రాజకీయాలలో ఆరితేరిన వారు కాబట్టి, జగన్ వంటి నాయకుడి అంతరంగాన్ని బాగానే గ్రహించారు చంద్రబాబు. హిందువుల మనసులు 127వ పర్యాయం గాయపడేదాకా ఆయన ఎందుకు వేచి ఉన్నారు? ఒకవేళ నోరు విప్పినా లాంఛనంగానే ఎందుకు ఖండించారు? మీరు హిందూద్రోహులు అని చంద్రబాబు మెజారిటీ ప్రజల తరపున మాట్లాడడాన్ని స్వాగతించవలసిందే. ప్రధానంగా హిందువుల ఓట్లతోనే ఈ దేశంలో 90 శాతం నాయకులు చట్టసభలకు వెళ్లగలరు. హిందువుల ఓట్లు మాత్రమే వారిని అధికారంలో నిలబెట్టగలవు. అలాంటిది హిందువుల గురించి కనీసం సమయం వచ్చినప్పుడైనా, హిందువుల మనోభావాలు దెబ్బతింటున్న సమయంలో అయినా నోరు విప్పాలన్న ధోరణి ఆరంభమైతే దేశానికి అదింకా మేలు.

- జాగృతి డెస్క్

త్యాగనిరతిని పొటించడం, భౌతికమైన ఆడంబరాలకు దూరంగా ఉండడం, శాంతి, సహనం, సృష్టిలోని సర్వ జీవుల పట్ల ఆదరణ హిందూ జీవన విధానంలో అంతర్భాగాలు. మన సంస్కృతికి ఆధారాలు. త్యాగపూర్వకమైన భోగాన్ని ఆస్వాదించమంటాయి ఉపనిషత్తులు. ఆధ్యాత్మికతను నిర్మించే తాత్వికతను జీవితపథమంతా పరచడమే మన ఆలయాలు, ప్రార్థనా మందిరాల పరమోద్దేశం. అటువంటి ధార్మిక కేంద్రాలపైన శతాబ్దాలుగా దాడులు జరుగుతున్నాయి. ప్రశాంతంగా ఉండే ఆధ్యాత్మిక కేంద్రాల్లో మంటలు రాజేసే పని ఇవాళ్టికీ జరుగుతోంది. విజయనగరం జిల్లా, నెల్లిమర్ల మండలం శ్రీరామతీర్థం మహా పుణ్యక్షేత్రంలో తాజాగా జరిగింది ఇదే. శ్రీరామతీర్థం పుణ్యక్షేత్రం విశిష్టత, చరిత్రను తెలుసుకోవడం ఇవాళ భారతీయుల కర్తవ్యం. అప్పుడే హిందువుల ఆవేదనకు మూలాలు అర్థమవుతాయి.

ఉత్తరాంధ్రలోని విజయనగరం జిల్లా కేంద్రానికి సరిగ్గా 12 కిలోమీటర్ల దూరంలో రామతీర్థం ఉంది. చంపావతి నది సమీపంలో ఈ క్షేత్రం వెలసింది. స్థానికుల పరిభాషలో రామతీర్థాలు. ఇక్కడి నీలాచలం, దీనికి అనుకుని ఈ పురాతన శ్రీకోదండరామస్వామి దేవాలయం ఉన్నాయి. ఆ ప్రదేశమే బోడికొండ. అక్కడ అంతా రామమయమే. ఒక భక్తుని కోరిక తీర్చడానికి సీతారామలక్ష్మణులు ఈ ప్రాంతానికి వచ్చారని స్థల పురాణం. ఇప్పటి కోవెలలో ఉన్న కోదండరామస్వామి విగ్రహాలు నీటిలో లభ్యం కావడం వల్ల ఈ క్షేత్రం శ్రీరామతీర్థంగా ప్రసిద్ధి చెందిందని చెబుతారు. ఇక్కడ అంతా భద్రాచలం సంప్రదాయాన్ని అనుసరిస్తారు.

ఆంధ్రకు భద్రాద్రి, ఉత్త

శివకేశవ అభేదాన్ని చూడకుండా శివరాత్రికి ఈ వైష్ణవ క్షేత్రం భక్తులతో కిటకిటలాడుతుంది. ఈ కోదండరాముని చూస్తే ముక్కుంటిని చూసినట్టేనని భక్తుల భావన.

పురాణ ప్రాశస్త్యం

ఒకప్పుడు అదంతా అడవి. అక్కడే నీలాచలం కొండ. ఈ గిరికి త్రేతాయుగం, ద్వాపరయుగాల పురాణపురుషులతో బాంధవ్యం ఉంది. ఈ కొండమీద సీతారాముల అనవాళ్లు ఉన్నాయని భక్తుల విశ్వాసం. రామపాదుకలు, సీతమ్మ చీరలు ఆరవేసిన స్థలం వంటివి ఇక్కడ ఉన్నాయి. అరణ్యవాసం కోసం బయలుదేరిన సీతారామలక్ష్మణులు కళింగం మీదుగా ఇక్కడకు వచ్చారని, ఇక్కడ నుంచే భద్రాచలం వెళ్లారని చెబుతారు. ఈ ఆలయంలో ఇంకొక ప్రత్యేకత ఉంది. ఆంజనేయస్వామి ఇక్కడ కనిపించడు. అప్పటికి సీతారాములకు మారుతి తారనపడలేదు.

పాండవులు అరణ్యవాసానికి బయలుదేరుతూ, ఎల్లవేళలా తమపట్ల అనుగ్రహాన్ని కలిగి ఉండమని కృష్ణుడిని ప్రార్థిస్తారు. దాంతో ఆయన తాను రామావతారంలో సంచరించిన ఆ ప్రాంతంలో అరణ్యవాసాన్ని సాగించమని చెప్పి పాండవులకు సీతారాముల ప్రతిమలను ఇచ్చినట్లు పురాణాలు చెబుతున్నాయి. ఆ ప్రతిమలను నిత్యం వూజిస్తే రక్షణ లభిస్తుందని కృష్ణభగవానుడు చెప్పాడు. అలా పాండవుల చేత విశేష పూజలు అందుకున్న ఈ ప్రతిమలు ఆ

తరువాత కాలంలో కనిపించకుండా పోయాయి. మహాభారత గాథకు కూడా ఈ కొండతో బంధం ఉందని చెప్పడానికి భీముని గుహను సాక్ష్యంగా చూపుతారు. ఇక్కడే భీముడు తపస్సు చేశాడని అంటారు. జైనం, బౌద్ధం బలపడిన తరువాత హిందువుల విగ్రహాలకు భద్రత కరువైంది. ఆ సమయంలో వేదగర్భుడు అనే వైఖానస అర్చకస్వామి ఆ విగ్రహాలని నీటి మడుగులో దాచిపెట్టాడు. వాటిని సాక్షాత్తు పాండవులే ఇచ్చారని ప్రతీతి. తరువాత ఒక మూగ స్త్రీకి వాటి గురించి తెలిసింది. ఆమెకు శ్రీరాముడు కనిపించి తన జాడను తెలిపాడు. అదే సమయంలో ఈ ప్రాంతాన్ని పాలిస్తున్న రాజుకి కూడా కలలో కనిపించి తనకి ఆలయాన్ని నిర్మించమని ఆదేశించాడు. అలా ఇక్కడి రాముడు వెలుగులోకి వచ్చినట్లు స్థలపురాణం చెబుతోంది. పాండవులు పూజాభిషేకాలు చేసిన ప్రతిమలతో అలరారుతున్న క్షేత్రమే శ్రీరామతీర్థమని భక్తుల విశ్వాసం. అందుకే ఈ క్షేత్రం శ్రీరామచంద్రుడి మహిమాన్విత క్షేత్రాల్లో ఒకటిగా పేరుగాంచింది. అక్కడ ఉన్న కోనేరును భాస్కర పుష్కరిణి అంటారు. ఆలయ ధ్వజస్తంభాన్ని తాకితే సర్వపాపాలు తొలగిపోతాయని భక్తుల విశ్వాసం.

వనవాస రాముడు

ఇక్కడి శ్రీరాముల వారికి వనవాస రాములని పేరు. సీతారామప్రభువులను గురించి 'విష్ణు భక్తిసుధాకరం' అనే గ్రంథంలో ప్రస్తావన ఉన్నది. ఆ గ్రంథకర్త పూసపాటి విజయ రామ రాజు (రేగులవలస), పద్మనాభంలో



కొండవారిలో

రాంధ్ర అయోధ్య



మహిమాన్విత ప్రతిమలు



కుంతీమాధవ స్వామివారి విగ్రహం ప్రతిష్ఠ చేసిన పాండవాగ్రజుడు ధర్మరాజే వనవాస రాముల వారి విగ్రహం కూడా ప్రతిష్ఠించాడని ప్రతీతి. కాలక్రమేణ అడవి ఆవరించి పుట్టలుపెరిగి రాములవారి విగ్రహం కనుమరుగైనది. తర్వాత కొంతకాలానికి శ్రీరాముల వారే పూసపాటి సీతారామ చంద్రులవారి కలలో కనబడి తన ఉనికిని ప్రకటించాడని కథనం. ఆ విగ్రహాలు కనుగొని ఆలయం నిర్మించి ప్రతిష్ఠించారని చెప్పుకుంటారు.

మరో కథ

శ్రీరామతీర్థం విజయనగర సంస్థానంలోనిది. పూసపాటిరాజులు విజయనగరాన్ని నిర్మించక మునుపే వారి రాజధాని కుంభిలాపురం (కుమిలే)

రాజధానిగా ఉన్నప్పుడు పూసపాటి సీతారామ రాజు (1650-1696) రాజ్యపాలనలో లేదా తరువాత వచ్చిన వేంకటమహిపతి (ఉషాభ్యుదయకర్త) కుమారులైన సీతారామచంద్రసార్వభౌముల కాలంలో (1696-1717) కాని శ్రీరామతీర్థస్వామి ప్రతిష్ఠ జరిగివుంటుందని గంటి సూర్యనారాయణశాస్త్రి (సింహాచలం) 'శ్రీరామతీర్థ చరిత్ర' గ్రంథంలో పేర్కొన్నారు.

కార్మికేల్ ప్రఖ్యాత విశాఖ మండల చరిత్రలో ఈ ఆలయం పూసపాటి రాజులు నడిపే వైష్ణవ ఆలయమని ప్రస్తావించాడు. దగ్గరలో జైన ఆలయం, జైనతీర్థంకరుల విగ్రహాలు ఉన్నాయని, ఒక విగ్రహం పాము పడగ కింద ఉన్న జైన తీర్థంకరునిదని, రెండో



గున్న కృష్ణమూర్తి

సీనియర్ జర్నలిస్ట్

విగ్రహం వెనుక చాళుక్య విజయాదిత్యుని (1011-1022, రాజరాజ నరేంద్రుని తండ్రి) శాసనం ఉందన్న సంగతి కూడా ఆ ఆంగ్లేయుడు రాశాడు. దీనిని బట్టి రామతీర్థం ఎంత ప్రాచీనమో చెప్ప వచ్చును. ఇంత విశిష్టత కలిగిన శ్రీరామతీర్థంపై ద్రోహుల కళ్ళుపడ్డాయి. ఎంతో అద్భుత శిల్పకళతో ఉండే రామయ్య విగ్రహం శిరస్సును డిసెంబర్ 29న దుండగలు ఖండించారు. ఆ తలను సమీపంలోని కోనేరులో పడవేశారు. ఈ ఘటన ఆంధ్రప్రదేశ్ అంతటా తీవ్ర సంచలనం రేపింది. ఆలయాన్ని అపవిత్రం చేశారన్న సమాచారంతో రామతీర్థం గ్రామస్థులు బోడికొండపైకి పరుగులు పెట్టారు.

రామతీర్థాన్ని రాష్ట్రంలోని హిందూ సంఘాలు సందర్శించాయి. ఆందోళన చేశాయి. రాష్ట్ర బీజేపీ యువమోర్చా అధ్యక్షుడు సురేంద్రమోహన్, ఏబీవీపీ విశాఖ విభాగ్ సంఘటన కార్యదర్శి జగదీష్, జాతీయ కార్యవర్గ సభ్యుడు ఇప్పిలి మూర్తి తదితరుల ఆధ్వర్యంలో ఆందోళనలు జరిగాయి. ★

ఆధ్యాత్మిక పరంపరకు హాని

దేవాలయాలపై దాడులు ప్రాచీన ఆధ్యాత్మిక పరంపరకు హాని కలిగిస్తున్నాయి. మనదేశం ధార్మిక సూత్రాలపై దాడి చేశానికి మంచిది కాదు. జరిగిన సంఘటనలు విచారకరం. దోషులను కఠినంగా శిక్షించాలి. ఇకముందు ఇటువంటివి జరగకుండా సమగ్రమైన కార్యాచరణ అవసరం. అధిక సంఖ్యకుల మనోభావాలు దెబ్బతినకూడదు. ప్రభుత్వాలు దోషుల పట్ల కఠినంగా వ్యవహరించాలి.

డాక్టర్ పులఖండం శ్రీనివాసరావు, ఆధ్యాత్మిక ప్రవచనకర్త, శ్రీకాకుళం.





ఆంధ్రప్రదేశ్ లో జరుగుతున్న హిందూ దేవాలయాల ధ్వంసకాండకు, ముఖ్యమంత్రి జగన్మోహన్ రెడ్డి కుటుంబ మత విశ్వాసాలకు ఏమైనా సంబంధం ఉందా? ఈ ప్రశ్నకు ఒకప్పుడు అయితే కొంచెం ఆలోచించవలసిన అవసరం వచ్చేదేమో! కానీ, రామతీర్థం, అదే క్రమంలో అందుకు ముందూ వెనకా జరిగిన, జరుగుతున్న సంఘటనలను గమనిస్తే ఆ ప్రశ్నకు సమాధానం వెతుక్కోవాల్సిన అవసరం

రామతీర్థంలో శ్రీరాముడి విగ్రహాన్ని లౌకికవాద దుండగులు ధ్వంసం చేశారు. రాముని విగ్రహం తలను నరికి, కోనేరులో పారేసి పోయారు. అదే సమయంలో పాకిస్తాన్ లో మరొక ఘటన జరిగింది. పాక్ ఇస్లామిక్ దేశం. అక్కడ హిందువులు మైనారిటీలు. వీరి మీద దాడులు, మతమార్పిడులు, దేవాలయాల విధ్వంసం తరచూ జరుగుతూనే ఉంటాయి. ఇప్పుడు ఆంధ్రప్రదేశ్ లో జరుగుతున్న మత మార్పిడులు, దేవాలయాలపై దాడులు, విగ్రహాల విధ్వంసం వంటి పరిణామాలు, ఆంధ్రప్రదేశ్ లో హిందువుల దయనీయ స్థితిని పాక్ తో పోల్చుకునే దౌర్భాగ్యస్థితికి చేర్చాయి. అక్కడ ఇస్లాం, ఇక్కడ క్రైస్తవం హిందూధర్మం, హిందూ సమాజంపై యుద్ధం ప్రకటించాయి. విచిత్రం, విషాదం ఏమంటే, లౌకికవాద ముసుగు కప్పుకున్న క్రైస్తవ ముఖ్యమంత్రి పాలనలో, హిందువులకే కాదు హిందూ దేవుళ్లకు కూడా పాక్ లో ఉన్నపాటి రక్షణ లేకుండా పోయింది. ఇందుకు ఇదొక ఉదాహరణ.

పొరుగు దేశం పాకిస్తాన్ లో కైబర్ పక్తూన్ఖ్వా రాష్ట్రంలో తేరి గ్రామంలోని

రామతీర్థం రాములీలి విగ్రహ శిరచ్ఛేదనం దుశ్చర్య. జిజేపీ ఎమ్మెల్యే పీవీఎన్ మాధవ్ అన్నట్లు రాష్ట్రంలో హిందూ దేవాలయాలపై సాగుతున్న వరుస దాడులకు పరాకాష్ట. జగన్ ప్రభుత్వం అధికారంలోకి వచ్చిన తర్వాత రోజురోజుకు వికృత రూపం దాలుస్తూ వస్తూన్న హిందూ వ్యతిరేక ధోరణి పరాకాష్టకు చేరింది. ఇంకా ఉపేక్షిస్తే, ఏమవుతుందో.. ఎంతవరకు వెళుతుందో ఉహించడం కూడా కష్టమే. ఈ పాపానికి జగన్ ప్రభుత్వం అమలు చేస్తున్న కుటుంబ మత విశ్వాసాలు మాత్రమే కాదు, చంద్రబాబు కుమారా లౌకికవాద విధానాలు, ఏ ఎండకు ఆ గొడుగు పట్టే రాజకీయ విన్యాసాలు కూడా కారణమే.

ఆ పాపం ఎవరిది?

లేదు. వైఎస్ కుటుంబ మత విశ్వాసాల ప్రభావ పర్యవసానంగానే, ఇంకా స్పష్టంగా చెప్పాలంటే ఆ కుటుంబ విశ్వాసాల అండగా ప్రత్యక్షంగా, పరోక్షంగా సాగుతున్న క్రైస్తవీకరణ కుట్రలో భాగంగానే ఆంధ్రప్రదేశ్ లో మత విద్వేషాలను రెచ్చగొట్టి విధ్వంసాలకు పురిగొలిపే వాతావరణం నెలకొంది. ప్రభుత్వం మాది, ముఖ్యమంత్రి మా వాడు అన్న దురహంకారమో, మరొకటో దుండగుల చర్యల్లో స్పష్టంగా కనిపిస్తున్నాయి. అందుకు తగ్గట్టుగానే ముఖ్యమంత్రి ఇంతవరకు దుండగులకు ఒక గట్టి హెచ్చరిక చేసిన పాపాన పోలేదు. జగన్ అధికారం లోకి వచ్చాక క్రైస్తవ మత ప్రచారం ఊపందుకుంది. మత మార్పిడులు యథేచ్ఛగా సాగుతున్నాయి. క్రైస్తవులే లేని ఊర్లలోను చర్చిలు వెలుస్తున్నాయి. వరుసగా హిందూ వ్యతిరేక కార్యకలాపాలు సాగుతున్నాయి. మత ప్రచారం చేసే పాస్టర్లకు ప్రభుత్వ ఖజానా నుంచి నెలనరి జీతాలు, చర్చిల నిర్మాణం, మరమత్తులకు నిధులు మంజూరు చేయడం వంటి ప్రభుత్వ చర్యలు, ముఖ్యమంత్రి మాటకు ముందొక సారి వెనకోసారి దేవుని దీవెనలు గుర్తుచేయడం ఇలా

ఏ విధంగా చూసినా రాష్ట్రంలో దేవాలయాల మీద జరుగుతున్న దాడుల వెనక ముఖ్యమంత్రి కుటుంబ మత విశ్వాసాల ప్రభావం స్పష్టంగా కనిపిస్తోంది. ముఖ్యమంత్రిని ప్రసన్నం చేసుకునేందుకు అధికార పార్టీ ప్రజా ప్రతినిధులు, మంత్రులు ఏను భజనాలు చేయడం ప్రభుత్వ దృక్పథాన్ని తెలియజేస్తోంది. నాయకులు మాత్రమే కాదు, అధికారులు కూడా ముఖ్యమంత్రిని ప్రసన్నం చేసుకునే మంత్రం- ఏను నామజపం అన్న నిర్ణయానికి వచ్చారు. ముఖ్యమంత్రి తమ మొర ఆలకించాలంటే ఏను మార్గమే శరణ్యం అన్నట్లుగా వ్యవహరిస్తున్నారు. సోషల్ మీడియా తెలిస్తే



రాజనాల బాలకృష్ణ
సీనియర్ జర్నలిస్ట్

పాక్ తో పోలిక

శ్రీ పరమహంసజీ మహారాజ్ సమాధిని, కృష్ణ ద్వార మందిరాన్ని స్థానిక ముస్లింలు ధ్వంసం చేశారు. ఈ సంఘటనపై మానవ హక్కుల సంఘాలు, హిందూ సంఘాలు తీవ్ర నిరసన వ్యక్తం చేశాయి. అనూహ్యంగా కైబర్ పక్తూన్ఖ్వా రాష్ట్ర ముఖ్యమంత్రి మహ్మద్ ఖాన్ సానుకూలంగా స్పందించారు. దేవాలయాన్ని తిరిగి అక్కడే నిర్మిస్తామని హామీ ఇచ్చారు. హిందువుల మనోభావాలను గౌరవిస్తామని మాట ఇచ్చారు. దేవాలయం కూల్చివేతకు బాధ్యులైన వారిని రాష్ట్ర పోలీసులు అదుపులోకి తీసుకున్నారు. సరే, నిజంగానే, ఆలయాన్ని తిరిగి నిర్మిస్తారా, దోషులను శిక్షిస్తారా అనేది వేరే విషయం. కానీ, కనీసం కంటి తుడుపు చర్యగా అయినా ఇస్లామిక్ ప్రభుత్వం స్పందించింది. కానీ, క్రైస్తవ ముఖ్యమంత్రి, క్రైస్తవ కుటుంబం పాలిస్తున్న ఆంధ్రప్రదేశ్ లో మాత్రం కంటితుడుపు చర్యలు అయినా కనిపించడం లేదు. పైగా చిలకలూరిపేటలో క్రైస్తవుల సమాధులను ఎవరో ధ్వంసం చేస్తే, రాష్ట్ర హోం మంత్రి వెల్లి క్షమాపణలు చెప్పి వచ్చారు. హిందూ దేవాలయాల మీద ఇన్ని దాడులు జరుగుతున్నా ఆమె ఏనాడు హిందువులకు క్షమాపణలు చెప్పలేదు.

ఇలాంటి భజనబృందాలు అనేకం దర్శనమిస్తున్నాయి. ఇక హైందవ ధర్మరక్షణ కోసం ఏర్పడిన టీటీడీలో, ఎస్వీబీసీలో, సప్తగిరి పత్రికలో ఏ విధంగా ప్రభు భక్తిని ప్రదర్శించుకుంటోంది వేరే చెప్పనక్కరలేదు.

చంద్రబాబు హయాంలోనూ ఇలాంటి దుర్మార్గాలు, దురాగతాలు జరిగిన మాట వాస్తవం. అయితే, కొంత వ్యత్యాసం ఉంది. చంద్రబాబు లౌకికవాదం ముసుగులో ఓటు బ్యాంకు రాజకీయాలలో భాగంగా సాగించిన బుజ్జగింపు విధానాల కారణంగా హిందువుల మనోభావాలను లెక్కచేయని మాట నిజం. పొరుగు రాష్ట్ర ముఖ్యమంత్రి చంద్రశేఖరరావు ప్రవచించిన 'హిందూగాళ్లు.. బొందుగాళ్లు' వంటి డైలాగు చంద్రబాబు నోటి నుంచి రాకపోవచ్చునుగానీ, ఆయన మనసులోనూ అదే భావన ఉంది. 'హిందూ వ్యతిరేక లౌకికవాద' దుర్మార్గ పోకడలన్నీ ఆయనలోనూ పుష్కలం. తిరుమలలో వేయి కాళ్ల మండపం కూల్చడం మొదలు, విజయవాడలో దేవాలయాలను కూల్చి చెత్తబండీలో చెత్త కుప్పలకు చేర్చడం వరకు చంద్రబాబు సాగించిన నిర్వాకాలు, హిందువుల మనోభావాలను దెబ్బతీసే సంఘటనలు చాలానే ఉన్నాయి.

అధర్మ పోరాటం

అవినీతి, అక్రమాల విషయంలో చంద్రబాబు, జగన్ ఎలా పోటీ పడుతున్నారో హిందూ వ్యతిరేకత విషయంలోనూ అలాగే పోటీ పడుతున్నారు. చంద్రబాబు నాయుడు, ఆయన పార్టీ రామతీర్థం సంఘటనను ఆసరా చేసుకుని హిందుత్వ ముసుగు కప్పుకుని కొత్త బిచ్చగాడి వేషాలు ఎన్ని వేసినా ఆయన నిజరూపం దాచేస్తే దాగేది కాదు. గోద్రా నరమేధం అనంతరం గుజరాత్ లో అల్లర్లు జరిగిన సందర్భంలో తాను ఎంత గొప్పగా లౌకికవాద పరిరక్షణ భూమికను పోషించిందీ, అప్పట్లో నరేంద్రమోడీ హైదరాబాద్

పర్యటనను ఏ విధంగా అడ్డుకున్నదీ ఇప్పటికీ చంద్రబాబు కథలు కథలుగా చెప్పుకుని మురిసి పోతుంటారు. లౌకికవాద కవచ కుండలాలతో పుట్టానని సంబరపడి పోతుంటారు. అంతేకాదు, 2019 ఎన్నికలలో సైతం, అదే లౌకికవాదం ముసుగులో కాంగ్రెస్ సారథ్యంలోని హిందుత్వ వ్యతిరేక కూటమితో చేతులు కలిపారు. గతంలో క్రైస్తవ మత ప్రచారంలో పాల్గొన్న వ్యక్తిని, టీటీడీ చైర్మన్ గా నియమించారు. అనేక దేవాలయాల పవిత్రతను రాజకీయ ప్రయోజనాల కోసం భగ్నం చేశారన్న ఆరోపణలు ఉన్నాయి. విజయవాడ దుర్గ గుడిలో, తిరుమలలో క్షుద్ర పూజలు చేశారన్న ఆరోపణలున్నాయి. ఆయన ఇంకేమైనా కావచ్చును గానీ, హిందూ ధర్మరక్షకుడు మాత్రం కాలేరు. జగన్ లో హిందూ వ్యతిరేక లౌకికవాద అవలక్షణాలతో పాటుగా, స్వతహాగా ఆయన, ఆయన కుటుంబం కరుడుగట్టిన క్రైస్తవ విశ్వాసకులు కావడం వలన హిందూధర్మాన్ని సమూలంగా తుడిచివేయాలన్న బైబిల్ బోధనలను దేవుని పేరున అమలు చేస్తున్నారు.

పోటాపోటీగా పాపాల చిట్టా


రామతీర్థం ఘటనను రాజకీయం చేయాలని వైసీపీ, టీడీపీ ప్రయత్నం చేస్తున్నాయి. 'అమ్మను తిడతావురా' అన్న సామెతను గుర్తు తెస్తూ హిందూ దేవాలయాలను, హిందూ ధర్మాన్ని, విశ్వాసాలను ఎవరు ఎంతలా దెబ్బతీసింది దెప్పి పొడుచు కుంటున్నారు. ఒకరి పాపాల చిట్టా మరొకరు విప్పుకుంటున్నారు. ఇటు నుంచి చంద్రబాబు, అటు నుంచి విజయసాయి పోటాపోటీగా రామతీర్థం యాత్రలు చేసి, అసలు సమస్యను పక్కకు నెట్టి రాజకీయ సమస్యగా మలిచే ప్రయత్నం చేస్తున్నారు. రాష్ట్ర బీజేపీ అధ్యక్షుడు సోము వీరాజు అన్నట్లుగా ఇది రాజకీయ సమస్య మాత్రమే కాదు. పురాతనమైన, పవిత్రమైన



ఏమిటీ వరస దాడులు?

రాష్ట్రంలో మత మార్పిడులను ఏమాత్రం సహించబోమని భారతీయ జనతా పార్టీ, జనసేన కూటమి హెచ్చరించింది. ప్రభుత్వం అలసత్వం వల్లే ఆలయాలపై వరుసగా దాడులు జరుగు తున్నాయని బీజేపీ రాష్ట్ర వ్యవహారాల ఇన్ చార్జి సునీల్ దేవధర్ ఆరోపించారు. హిందూ సంప్రదాయాలపై విష ప్రచారం చేస్తున్నారని దుయ్యబట్టారు. కుటుంబ వారసత్వ రాజకీయ పార్టీలను బీజేపీ వ్యతిరేకి స్తోందని, ప్రాంతీయ పార్టీలు ఓటు బ్యాంకు రాజకీయాలు చేస్తాయని ఆరోపించారు. అన్ని మతాలకు సమన్వయం చేయడమే తమ సిద్ధాంత మని తెలిపారు. నిందితులను శిక్షించే వరకు పోరాడతామని సునీల్ దేవధర్ చెప్పారు.

హిందూ ఆలయంలో ఇలాంటి దుశ్చర్య జరగడం అసహనానికి పరాకాష్ట. ఆంధ్రా భద్రాద్రి రామ తీర్థంలో ఇటువంటి ఘటన జరగడం బాధాకరం. దోషులను పట్టుకోవడంలో ప్రభుత్వం విఫలమైందనేది నిజం. కాబట్టి ఎవరు ఎన్ని రాజకీయాలు చేసినా, హిందూ సమాజం కళ్లు తెరిచి ధర్మ పోరాటానికి సిద్ధం కాకపోతే రేపు ఏమి జరుగుతుందో ఏకంగా తిరుమల వెంకన్నకు.. రామతీర్థం రామన్నకు జరిగిన అవమానమే జరుగుతుందేమో. హిందువుల గుండెల్లో మరెన్ని గునపాలు గుచ్చుకుంటాయో. తలచుకుంటేనే భయం, బాధతో కూడిన ఆగ్రహం, ఆవేదన కమ్ముకొస్తున్నాయి. సోషల్ మీడియాలో వెల్లువెత్తుతున్న ఇలాంటి అభిప్రాయాలు ఆంధ్రప్రదేశ్ లో వాస్తవ పరిస్థితికి అద్దం పట్టేవే.



బైబిల్ బోధనల పర్యవసానం?

జగన్మోహన్ రెడ్డి మాతృమూర్తి విజయమ్మగారు ఒక క్షణం కూడా విడిచి ఉండని, ఉండలేని బ్రదర్ (ఇన్-లా) అనిల్ నిత్యం బోధించే బైబిల్ లోని ఈ ఒక్క వాక్యం చూస్తే మేరీమాత పుత్ర పాలనలో ఎందుకీలా విగ్రహాల ధ్వంస రచన నిత్యకృత్యంగా జరుగుతుందో అర్థమవుతుంది. 'నిర్గమ కాండము 23, 24: వారి దేవతలకు సాగిలపడకుము, వాటిని పూజింపకుము, వారి క్రియల వంటి క్రియలు చేయకు, వారిని తప్పక నిర్మూలము చేసి, వారి విగ్రహములను బొత్తిగా పగలగొట్టవలెను' వంటి పరమ పవిత్ర సూక్తులు, సుమార్తలు అనేకం ఉన్నాయి. ఆ స్ఫూర్తితోనే, ఆ బోధనలను పల్లె పల్లెకు పట్టుకపోయేందుకు, క్రైస్తవుల మనసులో చొప్పించేందుకు జగన్మోహన్ రెడ్డి ప్రభుత్వం అధికారంలోకి రాగానే దేశంలో మరెక్కడా లేని విధంగా పాస్టర్లను నియమించింది. వీరంతా ఊరూరా ఇదే బోధిస్తున్నారు. ఇది ఆరోపణ కాదు, నిజం. ఒక్కొక్క దాడికి, ఒక్కొక్క విగ్రహ ధ్వంసానికి, వేలు కాదు లక్షల్లో నజరానాలు ముడుతున్నాయని సోషల్ మీడియాలో వినిపిస్తోంది. ఇందులో నిజానిజాలు తేలాలంటే కేంద్ర ప్రభుత్వం సమగ్ర విచారణకు ఆదేశించడం ఒక్కటే మార్గంగా కనిపిస్తోంది.



రాజమండ్రి...

విధ్వంసపు ఆనవాళ్లు



పాడేరు..

2019 నుండి హిందూ దేవాలయాలపై దాడుల కొన్ని వివరాలు...




విజయవాడ



గుంటూరు దుర్గమ్మవారి గుడి (14 నవంబర్ 2019), పితాపురం ఆంజనేయస్వామి గుడి 23 విగ్రహాలు (21 జనవరి 2020), రౌంపిచెర్ల వేణుగోపాలస్వామి గుడి విగ్రహాలు (11 ఫిబ్రవరి 2020), ఉండ్రాజవరం మండలం సూర్యారావు పాలెం అమ్మవారి గుడి ముఖద్వారం (13 ఫిబ్రవరి 2020), నెల్లూరు జిల్లా కొండబిట్రగుంటలో ప్రసన్న వెంకటేశ్వర ఆలయ రథం దగ్గం (14 ఫిబ్రవరి 2020), అంతర్వేది శ్రీలక్ష్మీనరసింహస్వామి రథం దగ్గం (6 సెప్టెంబర్ 2020), విజయవాడ దుర్గ గుడి రథం వెండి సింహాల అవహరణ (13 సెప్టెంబర్ 2020), కృష్ణా జిల్లా నిడమానూరులో సాయిబాబా విగ్రహాలు (15 సెప్టెంబర్ 2020), ఏలేశ్వరం శ్రీ సీతారామాంజనేయ వ్యాయామ కళాశాలలో ఆంజనేయస్వామి విగ్రహం (16 సెప్టెంబర్ 2020), గుంటూరు జిల్లా వెల్దుర్తి గ్రామం నుండి గుండ్లపాడు వెళ్లే దారిలో కొండపైన ఉన్న నాగమయ్య గుడిలో దేవతా ప్రతిమల ధ్వంసం (16 సెప్టెంబర్ 2020), కృష్ణా జిల్లా వత్సవాయి మండలం మక్కపేట గయంలో కాశీ విశ్వేశ్వర ఆలయంలో తలుపులు, నంది విగ్రహం (17 సెప్టెంబర్ 2020), విశాఖ జిల్లా చింతపల్లి గ్రామం చిలకలమామిడి వీధి శివారులో శివాలయంలో విగ్రహాలు (19 సెప్టెంబర్ 2020), పశ్చిమ గోదావరి జిల్లా పాలకొల్లు -నరసాపురం వెళ్లే రోడ్ మార్గంలో ఉన్న అయ్యప్పస్వామి మండపంలో అయ్యప్ప చిత్రపటాలు, విగ్రహం ధ్వంసం (20 సెప్టెంబర్ 2020), కర్నూల్ జిల్లా పత్తికొండ పట్టణ మార్కెట్ యార్డ్ సమీపంలో ఉన్న ఆంజనేయస్వామి విగ్రహం (23 సెప్టెంబర్ 2020), నెల్లూరు జిల్లా నాయుడుపేట మున్సిపాలిటీ తుమ్మూరు నందు ఆంజనేయస్వామి విగ్రహం (25 సెప్టెంబర్ 2020), కర్నూల్ జిల్లా మంత్రాలయం మండలం వుగురుకి 2 కి.మీ. దూరంలో ఉన్న సుగని జలాశయం దగ్గర ఉన్న శ్రీలక్ష్మీనరసింహ స్వామి దేవాలయంలో స్వామివారి శేషవడగలు (5 అక్టోబర్ 2020), కర్నూల్ జిల్లా ఆదోనిలో ఓవర్ బ్రిడ్జి కింద ఉన్న ఆలయంలో ఆంజనేయస్వామి విగ్రహం (6 అక్టోబర్

2020), గుంటూరు జిల్లా నరసారావుపేట శంకరమఠం సమీపంలో ఉన్న సరస్వతీదేవి విగ్రహం (6 అక్టోబర్ 2020), తర్లపాడు గ్రామం శ్రీవీరభద్ర స్వామి దేవస్థాన గోపురం (17 అక్టోబర్ 2020), యానాం బైపాస్, లచ్చిపాలెం గ్రామం, తూ.గో జిల్లాలో ఆంజనేయస్వామి వారి విగ్రహం (20 అక్టోబర్ 2020), విజయవాడ మొగల్ రాజపురంలో శివగిరి కొండ మీద ఉన్న శ్రీకృష్ణుడి విగ్రహం ధ్వంసం (4నవంబర్ 2020), రామతీర్థంలోని శ్రీరాముని విగ్రహం (29 డిసెంబర్ 2020), రాజమహేంద్ర వరంలోని శ్రీనంకటహర వరసిద్ధి విఘ్నేశ్వరస్వామి వారి దేవాలయంలోని శ్రీసుబ్రహ్మణ్య స్వామి వారి విగ్రహం (31 డిసెంబర్ 2020), విజయవాడలో ఆర్టీసీ బస్టాండ్ దగ్గర సీతమ్మ విగ్రహం (జనవరి 3, 2021). ఇంకా ఎన్నో...



అంతర్వేది..

అసలు నిజం

ఏక బిల్వం శివార్పణం

పరమశివుని పూజించేటప్పుడు “ఏక బిల్వం శివార్పణం” అంటూ మారేడు దళాలను సమర్పిస్తాం. నశ్వరరూపమైన పరమాత్ముడే పరమశివుడు. మనిషి లోని అజ్ఞానాన్ని రూపుమాపి, జ్ఞానజ్యోతిని వెలిగించి, మనసులను పవిత్రం చేసి నిర్మలమైన జీవనాన్ని కలిగించమని, మారేడు దళాలను స్వామికి సమర్పిస్తాం. వాటిని పరిశీలిస్తే, మూడు దళాలు కలిసి ఒక్క కాండానికే ఉంటాయి. అందుకే, దీనికి బిల్వం అనే పేరు వచ్చింది. ఈ మూడు రేకులకు ఆధ్యాత్మికంగా పూజకుడు-పూజ్యం- పూజ/స్తోత్రం-స్తుత్యం-స్తుతి/జ్ఞాత-జ్ఞాతవ్యం -జ్ఞానం అనే అర్థాలను చెబుతున్నారు. అలాగే మూడింటిని వేర్వేరుగా భావించటమే త్రిపుటి జ్ఞానం. ఒక వృక్షానికి కొమ్మలు వేర్వేరుగా కనిపించినప్పటికీ, ఆధారకాండం ఒక్కటే. సృష్టి, స్థితి, లయకారకుడైన ఆ మహాదేవుడు మారేడు దళాలతో “మూడు పత్రాలుగా వేర్వేరుగా ఉన్నట్లు గోచరిస్తున్నాడు. కాని ఆయన సర్వాంతర్యామి!”

బిల్వపత్ర దర్శనం వలన అత్యంత పుణ్యం, స్పృశించడం వల్ల సర్వపాపాలు నశిస్తాయి. అలాంటి త్రిగుణాలుగల బిల్వ దళాన్ని స్వామికి అర్పించుకుంటే ఆయన అనుగ్రహం సులభంగా లభిస్తోందని విశ్వాసం. “పూజకుడవు నీవే, పూజలందుకునేది నీవే”-అనే భావంతో శివుని పూజించుటయే ఉత్తమ భావం. ఈ జ్ఞానరహస్యాన్ని తెలుసుకుని - బిల్వపత్రరూపంతో త్రిపుటిజ్ఞానాన్ని ‘నీ పాదాల చెంత నేను సమర్పిస్తున్నాను అని స్వామికి విన్నవించుకుని “శివోహం, శివోహం” అనే మహావాక్య జ్ఞానాన్ని స్థిరపరిచేదే బిల్వార్చన అవుతుంది. బిల్వదళాలు వాడిపోయినప్పటికీ పూజర్హత కలిగి ఉంటాయి. ఏక బిల్వ పత్రంలోని మూడు ఆకుల్లో ఎడమవైపునున్నది బ్రహ్మ అని, కుడి వైపు ఉన్నది విష్ణువు అని, మధ్యన ఉన్నది శివుడు అని చెబుతారు. ఇంకా బిల్వదళంలోని ముందు భాగంలో అమృతం, వెనుక భాగంలో యక్షులు ఉండటం చేత బిల్వపత్రం ముందు భాగాన్ని శివుడి వైపుకు ఉంచి పూజ చేస్తారు. బిల్వవనం కాశీక్షేత్రంతో సరిసమానం అని శాస్త్రవచనం. మారేడు చెట్టు ఉన్న చోట శివుడు నివసిస్తాడు. ఇంటి ఆవరణలో, ఈశాన్య భాగంలో మారేడు చెట్టు ఉంటే, ఆపదలు తొలగి, సర్వైశ్వర్యాలు కలుగుతాయని నమ్మకం.



అనుగ్రహం

సంప్రదాయం - శాస్త్రీయత

అర్ధనారీశ్వర తత్వం

చీకటి వెలుగు స్త్రీ పురుషులిద్దరిలో సమంగా ఉంటాయి. ఒకరి వెలుగులో ఒకరు నిండిపోవడం ఒకరి చీకటిలో ఒకరు సేద తీరడం జీవన సూత్రం. అదే హిందూ జీవనవిధానంలో అర్ధనారీశ్వర తత్వంగా వర్ణించారు. ఇవన్నీ పరస్పర ప్రేమను దంపతుల మధ్య బాంధవ్యం ఉండవలసిన తీరునూ అంతర్లీనంగా బోధిస్తూ ఉంటాయి. ఇవి ప్రపంచం పుట్టినప్పుటి నుండి ఉన్నవే. సృష్టారంభ వేళలో బ్రహ్మ ద్వారా రచించిన మానసిక సృష్టి విస్తరించకపోవడంతో బ్రహ్మదేవునికి తీవ్రమైన దుఃఖం కలిగింది. అప్పుడు ఆకాశవాణి ద్వారా బ్రహ్మ! మైథునీ సృష్టి చేయి అని వినిపించింది. అది విన్న బ్రహ్మదేవుడు మైథునీ సృష్టిని చేయాలని సంకల్పించాడు. కానీ ఆ సమయం వరకు నారీ జన్మోత్పత్తి కాకపోవడం వల్ల అతడు తన నిశ్చయంలో సఫలత సాధించలేదు.

పరమేశ్వరుని కృపారహితంగా మైథునీ సృష్టి కాదు. అందుకే అతడు శివుని ప్రసన్నం చేసుకోవాలని కఠోరమైన తపస్సు చేసాడు. చిరకాలం బ్రహ్మదేవుడు తన హృదయంలో ప్రేమపూర్వకంగా మహేశ్వర ధ్యానం చేస్తూ ఉండిపోయాడు. అతని తీవ్ర తపస్సుకు మెచ్చిన ఉమామహేశ్వరుడు అర్ధనారీశ్వర రూపంలో దర్శనమిచ్చాడు. శివభగవానుని ఆ దివ్య స్వరూపాన్ని సందర్శించిన బ్రహ్మ అతని అలౌకిక విగ్రహానికి ప్రణమిల్లాడు.

శివుడే! సృష్టారంభంలోని నాథుడూ, దేవాదేవుడు అయిన శంభు భగవానుడు నన్ను సృజించాడు. భగవతీ! ఆయన అదేశానుసారమే దేవతాది సమస్త ప్రజల మానసిక సృష్టి చేశాను. అనేక ప్రయాసల తరువాత కూడా ఆ సృష్టిని వర్ణింజేయడంలో నేను అసఫలడనయ్యాను. కనుక ఇప్పుడు స్త్రీ పురుష సమాగమం ద్వారా నేను ప్రజోత్పత్తిని చేసి సృష్టిని వర్ణింజేయదలచాను. కానీ ఇంత వరకూ నారీకులం ప్రకటించ లేదు. నారీ కులాన్ని సృష్టించడం నా శక్తికి అతీతంగా ఉంది. దేవీ! నీవు సంపూర్ణ సృష్టికీ, శక్తులకూ ఉద్గమస్థానానివి. హే మాతేశ్వరీ! నీవు నాకు నారీకుల సృష్టిని చేసే శక్తిని ప్రసాదించువు గాక! నేను మరో ప్రార్థన చేస్తున్నాను. చరాచర సృష్టి వర్ణనార్థం నా దక్షపుత్రునికి పుత్రీరూపంలో అవతరించ నీవు దయ చూపెదవు గాక! అని బ్రహ్మ అర్థించాడు. బ్రహ్మ ప్రార్థననాలకించి శివాని తథాస్తు అంటూ అతనికి నారీ కులాన్ని సృష్టించే శక్తిని ప్రసాదించింది. లక్ష్మ సాధనకై ఆమె తన భృకుటీ మధ్యభాగం నుండి తనతో సమానమైన కాంతిమతి అయిన ఓ శక్తిని ప్రకటించజేసింది. దానిని తిలకించి దేవదేవేశ్వరుడైన శివుడు చిరునవ్వు నవ్వుతూ దేవీ! బ్రహ్మ తపస్సు ద్వారా నిన్ను ఆరాధించాడు. నీవతనిపై ప్రసన్ను రాలివై అతని మనోభీష్టాన్ని నెరవేర్చు అన్నాడు. పరమేశ్వరాజ్ఞను శిరోధార్యం చేసి ఆ శక్తి బ్రహ్మ ప్రార్థనానుసారం దక్షపుత్రి అయినది. అలా బ్రహ్మకు అనుపమ శక్తిని అనుగ్రహించి, శివాని మహాదేవుని శరీరంలో ప్రవేశించింది. తరువాత మహాదేవుడు కూడా అంతర్ధానమై పోయాడు. నాటి నుండి ఈ లోకంలో మైథునీ సృష్టి కొనసాగింది. సఫల మనోరథుడైన బ్రహ్మ శివపరమేశ్వరుని స్మరించుకుంటూ నిర్విఘ్నంగా సృష్టిని విస్తరింపజేశాడు. అలా శివ- శక్తులు పరస్పరాభిన్నులై సృష్టికీ ఆదికారణులైనారు. పుష్పంలో గంధమూ, చంద్రునిలో వెన్నెల, సూర్యునిలో ప్రభవిత్యులై, స్వభావ సిద్ధులై ఉన్నట్లే శివునిలో శక్తి కూడా స్వభావ సిద్ధమై రాజిల్లుతూ ఉంటుంది. శివునిలో ఇ కారమే శక్తి అయి ఉన్నది. శివుడు కూటస్థతత్వం కాగా, శక్తి పరిణామ తత్వమై భాసీల్లుతూ ఉంటుంది. శివుడు అజన్మడు, ఆత్మకాగా, దేవి జగత్తులో నామరూపాల ద్వారా వ్యక్తిశక్తిగా ఉంటుంది. అర్ధనారీశ్వర శివుని రహస్యమిదే అని శాస్త్రాలు చెబుతున్నాయి.

చైతన్య శక్తి

సుందరిసూర్యం

భగవంతుడు ఆకాశంలో, గుడిలో, ఏదో లోకంలో సింహాసనం మీద కూర్చోనో మనల్ని పరిపాలిస్తున్నాడనుకుంటాం. అయితే భగవంతుడు ఎక్కడో లేడు. మన పక్కనే ఉంటాడు. మనల్ని నిరంతరం గమనిస్తూ ఉంటాడు. కాబట్టి మనం మన చర్యలను, మనసును ఎప్పటికప్పుడు గమనించుకుంటూ ఉంటే చంచలత్వం తొలగిపోతుంది. భగవంతుడివైపు దారి కనిపిస్తుంది. మనల్ని పరిపూర్ణులుగా చేస్తుంది. ప్రతి మనిషిలోనూ ఎంతో కొంత క్రూరత్వం, కారిన్యం ఉంటాయి. ఆయుధాలతో బాధించేవాడే కాదు, ఎదుటి మనిషిని మాటలతో బాధపెట్టేవాడు కూడా క్రూరుడే! అందుకే ప్రతి మనిషి తన అంతరంగంలోకి తొంగి చూసుకోవాలి. తనను తాను తెలుసుకోవాలి. అప్పుడే అతడిలో చైతన్య శక్తి ప్రజ్వరిల్లుతుంది.



అరనై ఏడేళ్ల క్రితం... అప్పుడు నాకు
ఏడేళ్లు. మేం తాడేపల్లి గూడెంలో ఉండేవాళ్లం.
తాలూకా ప్రధాన కేంద్రమే అయినా పెద్ద
వల్లెటూరులా ఉండేది అప్పుడు తాడేపల్లి
గూడెం. ఏడేళ్ల ఆ వయసులో,
చుట్టుపక్కల విషయాలు నా మనసు
మీద లీలగా ముద్రపడుతున్న
రోజులు.

తాతయ్య తెలుగు మాస్టారుగా
లిటైర్ అయ్యారు. అయినా,
చుట్టుపక్కల పిల్లలకి మా ఇంటి
అరుగు మీద చదువు
చెప్పుతూ ఉండేవారు. పెద్ద

మామయ్యకి నాటకాల
పిచ్చి. రేలంగి వెంకట్రామయ్య
బృందంతో నాటకాలు వేస్తూ
తిరుగుతుండేవాడు. చిన్న మామయ్య
స్కూలు ఫైనల్ చదువుతున్నాడు. నాన్నగారు
లేరు. అక్కయ్య, నేనూ పిల్లలం. ఇంతటి
సంసారాన్ని పోషించటానికి అమ్మ చుట్టుపక్కల
ఊళ్లు తిరుగుతూ సంగీత పాఠాలు
చెప్పుతుండేది. అవకాశం వచ్చినప్పుడు సంగీత
కచేరీలు చేసేది. పెద్ద సంసారం, తక్కువ
ఆదాయం. ఇంట్లో డబ్బుకి ఇబ్బందిగా
ఉండేది.

శ్రీగిరిరాజు
ధర్మసంరక్షణ పరిషత్తు
కథల పోటీలో
ప్రత్యేక బహుమతి
పొందినది

మేం ఉండే ఆ చిన్న వీధి రెండువేపులా ఉన్న ఇళ్లల్లో చాలావరకు మా అమ్మమ్మ పుట్టింటి వేపు బంధువులే. పొయ్యి మీద ఎనరు పెట్టి, బియ్యం బదులుకోసం ఆ ఇళ్లకి అమ్మమ్మ వెళ్లటం నాకు బాగా గుర్తు. కూడా నేనూ వెళ్లేవాడిని. బియ్యం ఇవ్వటం పెద్ద విషయం కాని రోజులవి. అందరివీ కొద్దో గొప్పో పొలంకానీ, పాడికానీ ఉన్న సంసారాలే. ఎక్కడో మాలాంటి బీద కుటుంబాలు తప్ప, పస్తులుండే పరిస్థితి కాదు కానీ, పరువుగా బతకటానికి ఎంతో కష్టపడాల్సిన రోజులు. ఆ కష్టాలన్నీ ఇంటిపట్టున అమ్మమ్మ, ఇంటి బయట అమ్మా పడేవారు. వీధి చివరి చిల్లర కొట్టు నుంచి సరుకులు అప్పు తెచ్చేవారు. చేతికి డబ్బు అందగానే తీర్చేవారు. అన్నీ చాలావరకు మా వీధిలోనే దొరికేవి, ఒక్క మంచి నూనె తప్ప. సరుకుల కొట్టులో నూనె ఉండేది కాదు. నెల


తాగుడు వల్ల ఆరోగ్యం పాడై చచ్చిపోయాడు. స్కూలు ఫైనల్ అవగానే చిన్న మామయ్యకి వ్యవసాయశాఖలో ఉద్యోగం వచ్చింది. కానీ ఆ ఉద్యోగం నైజాం ప్రాంతంలో. అందుకని బాస్సువాడ దగ్గరి కోటగిరి వెళ్లిపోయాడు. చిన్న మామయ్యని అంత దూరం పంపటం, పెద్ద మామయ్య కర్మకాండల ఖర్చుల వల్ల అసలే అప్పుల్లో ఉన్న మా వాళ్ల సంసారం మరింతగా అప్పుల్లో మునిగిపోయింది. ఇల్లు గడవని పరిస్థితి వచ్చింది. చిన్న మామయ్య అమ్మమ్మని, తాతయ్యని నైజాం తీసుకెళ్లిపోయాడు. అక్కయ్యకి బాల్య వివాహం చేసేసి కాపురానికి పంపించేశారు.

ఎవరో తెలిసినవాళ్లు సాయం చేస్తామంటే, అమ్మ నన్ను తీసుకుని ఏలూరు మకాం మార్చేసింది. పారిపోవటంకాదు గానీ ఎవరికీ చెప్పకుండా తాడేపల్లి గూడెం వదిలి వెళ్లిపోయాం. ఏలూరు

నిలిచేవాళ్లు ఎందుకు లేరు. ఇన్ని రకాల డబ్బు ఇబ్బందులేమిటి? అమ్మకి ఇంత శ్రమ ఏమిటి? ఇలా అన్నీ ప్రశ్నలే.

అదృష్టం ఏమిటంటే, ఏలూరులో మా చుట్టూ ఏర్పడిన వాతావరణం చాలా చక్కటిది. ఔదార్యం చూపించే ఇరుగు పొరుగు నాకు మంచి స్నేహితులు. ప్రాణం పెట్టేవారు. దీనివల్ల మాకు బంధువులు లేని లోటు తెలియలేదు. మధ్య తరగతి మంచితనాల్లో తోటివాళ్ల మంచి చెడ్డలు పట్టించుకోవటం ఒకటి. నలుగురూ కలిసి హాయిగా ఉండాలనుకునే సమిష్టి తత్వం, అది నాకూ, అమ్మకీ తృప్తినిచ్చింది.

జీతం అంతా అమ్మ చేతికే ఇచ్చేవాడిని. డబ్బు కష్టాలు బాగా తెలిసినందువల్ల, చాలా పొదుపుగా ఇల్లు గడిపేది. ఇంట్లో కొన్ని వస్తువుల అవసరం ఉన్నా, కొనకుండా అమ్మ వాయిదా వేస్తూనే వచ్చింది.



విలువల పెనుక

వి. రాజారామమోహనరావు

మొదటివారంలో తెలకల అప్పన్న నూనె కావిడితో వచ్చేవాడు. అందరూ నూనె అప్పన్న దగ్గరే కొనుక్కునే వారు. వేరుశనగ నూనె వంటలకి, నువ్వుల నూనె ఊరగాయలకి. నూనె అమ్మటం, ఎవరి దగ్గరైనా బదులు తెచ్చుకోటం అంత మంచిది కాదన్న నమ్మకం ఆ రోజుల్లో చాలా మందికి ఉండేది. తెలకలవాళ్లే నూనె వ్యాపారం చేసేవారు. మాకూ అప్పన్నే నూనె పోసేవాడు. వృత్తి వ్యవస్థ బలంగా ఉన్న కాలం. కిందటి నెల బాకీ కట్టి, ఈ నెల నూనె అప్పుగా పోయించుకునేవాళ్లం. ఆ ఖాతా అలా నడుస్తూ ఉండేది. చేతిలో డబ్బులేక, ఒక్కో నెల కట్టలేక పోయినా అప్పన్న ఏం అనవాడే కాదు. ఖాతాలో రాసుకునేవాడు.

రోజులు గడిచిపోయాయి. బలవంతంగా మా వాళ్లు గడుపుకు వచ్చారు అనటం సబబు. కొన్నేళ్లు దాటిపోయాయి. పెద్ద మామయ్య తన తిరుగుడు,

చేరాక, ఓ చిన్న గదిలో అమ్మా, నేను నివాసం. ఎన్ని తంటాలు పడిందో, నన్ను అమ్మ స్కూల్లో చేర్చింది. సంగీత పాఠాలు, మిషన్ కుట్టటం... ఇలా అమ్మ రకరకాల యాతనలు పడింది. పదిహేనేళ్లు గడిచాయి. నాకు సెంట్రల్ గవర్నమెంట్ ఉద్యోగం వచ్చింది. అప్పుడు అమ్మ తేలిగ్గా ఊపిరి తీసుకుంది.

చిన్న మామయ్య దగ్గరే, ఆ ఊరుకాని ఊరిలో తాతయ్య చనిపోయారు. మామయ్యకి పెళ్లుయింది. నలుగురు ఆడపిల్లల సంసారం. ఆయన ఆర్థిక ఇబ్బందులు ఆయనవి. మాకు ఏనాడూ ఓ రూపాయి సాయం చెయ్యలేకపోయాడు. అమ్మమ్మ కొన్నాళ్లు మా దగ్గర, కొన్నాళ్లు మామయ్య దగ్గర ఉంటోంది.

ఇంచుమించు రెండు దశాబ్దాల ఓ దిగువ మధ్య తరగతి చరిత్ర ఇది. చెప్పటం కొద్ది మాటల్లోనే అయినా, ఎన్ని రకాల అనుభవాలో, ఎంతటి దిగులో. ఎందరికో ఉన్నట్టు, మాకు అండగా, నీడగా

ఆరునెలలు గడిచాయి. “నువ్వోసారి తాడేపల్లి గూడెం వెళ్లిరావాలిరా” అంది అమ్మ.

“ఎందుకు?” అనడిగాను.

“అప్పుడు తప్పనిసరై గూడెంలో అప్పులు తీర్చుకుండా వచ్చేసాం. ఈ ఆరు నెలల్లో చాలా బాకీలు తీర్చేసాను. మనం అద్దెకి ఉన్న శంకరం బాబాయి గారికి వ్రతి నెలా మనియార్డరు ద్వారా డబ్బు పంపాను. అందుకే ఇంట్లోకి ఒక్క వస్తువు కూడా కొనలేదు. శంకరంగారు ఓపిగ్గా బాకీలన్నీ కట్టేశారు. ఒక్క తెలకల అప్పన్న బాకీ ఉండిపోయింది. అది కూడా తీర్చేస్తే రుణవిముక్తులమవుతాం. అప్పన్న కావిడి ఇప్పుడు రావటం లేదట. అందుకని నువ్వే వెళ్లి అప్పన్న ఆచూకీ తెలుసుకుని, ఆ బాకీ తీర్చేసి రావాలి” అంది అమ్మ. గుర్తుపెట్టుకుని అమ్మ పాత బాకీలు తీర్చటం నాకు ఎంతో బాగా అనిపించింది.

అప్పన్నకి మేము ఇప్పవలసిన బాకీ వద్దెనిమిది రూపాయలు. ఇన్నేళ్లు గడిచిపోయాయి కాబట్టి, వడ్డీతో కలిపి ఓ యాభై రూపాయలు ఇచ్చి రమ్మంది అమ్మ.

ఓ ఆదివారం పొద్దున్నే తాడేపల్లి గూడెం బయల్దేరాను. మేం అప్పుడున్న వీధికి ముందుగా వెళ్లాను. కొన్ని పాత ఇళ్ల స్థానంలో కొత్త ఇళ్లు

వచ్చాయి, అంతకు మించిన మార్చేం లేదు. అప్పున్న రావటం మానేసి చాలా రోజులైందని శంకరంగారు చెప్పారు. కానీ, అతని గానుగ చిన్నొంతెన ఎదురుగా ఉండాలి, ఉండేమో చూడమన్నారు. నాక్కూడా ఆ గానుగ లీలాగా గుర్తుంది. నూనె అయిపోయి, అవసరం అయినప్పుడు అమ్మమ్మ తన కూడా ఆ గానుగకి తీసుకెళ్లేది. కొంచెం చీకటి చీకటిగా, నూనె వాసనతో ఆ చోటు, ఎద్దు గుండ్రంగా తిరుగుతూ నూనె ఆట్టం... అవన్నీ గుర్తే. ఆ గానుగమీద, అప్పున్న నన్ను కాసేపు కూర్చోపెట్టేవాడు. గానుగ మీద గుండ్రంగా తిరగటం సరదాగా ఉండేదప్పుడు.

శంకరంగారింటి నుంచి అప్పున్న గానుగ వెతుక్కుంటూ వెళ్లాను. పెద్దగా వెతకనక్కర లేకుండానే దొరికింది. ఇంటి బయటే, అరుగుమీద ఆయన కూచున్నాడు. అప్పున్న పోలికే, కానీ అప్పున్నకాదు. అప్పున్న కోసం వచ్చానని చెప్పాను.

“అన్నయ్య పోయి రెండేళ్లయిందండి. గానుగ కూడా తీసేశామండి. అన్నీ మిల్లు నూనెలే కదండి. కాలం మారిపోయింది” అన్నాడు.

ప్రకృతి ఇచ్చిన వేరుశనగ, నువ్వుల నుంచి.. ఏ రసాయనాలు కలపకుండా, కల్తీ లేకుండా వాడుకునే గానుగ నూనె.. దాని బదులు ఏవేవో నూనెలు...!

అప్పున్నకి కొడుకు ఉన్నాడని, స్కూల్లో టీచర్గా పనిచేస్తున్నాడని, పెద్ద వంతెన దగ్గర, వెంకట్రామా అండ్ కో పక్క వీధిలో ఇల్లని చెప్పి, అడ్డం రాసిచ్చాడు.

అక్కడికి వెళ్లాను. ఆదివారం స్కూలు లేదు. ఇంట్లోనే ఉన్నాడు. అతని పేరు నరసింహం. వచ్చిన పని చెప్పాను. అంతా విని అతను ఆశ్చర్యపోయాడు.

“పదిహేనేళ్ల క్రితం నాటి పద్దెనిమిది రూపాయల బాకీ తీర్చటానికి, ఇల్లు వెతుక్కుంటూ వచ్చారా.... అదీ ఏలూరు నుంచి. మీ అమ్మగారు మిమ్మల్ని పని



గట్టుకు పంపించారా? ఎంతటి మహా తల్లండి ఆవిడ. అప్పటి మనుషులే వేరండి. అందరిలో సాధారణంగా మంచితనం, సానుభూతే ఉండేవి. మనుషుల మధ్య ద్వేషం కన్నా, ప్రేమే ఎక్కువ. మంచి ఉద్దేశంతో వచ్చారు. అదే చాలు. మీరు డబ్బు ఇవ్వనక్కర్లేదు. మీ బాకీ తీరిపోయినట్టే” అన్నాడు.

“అలా కాదండీ. మీరు తీసుకోవాలి, లేకపోతే మా అమ్మకి మనశ్శాంతిగా ఉండదు” అంటూ బలవంతంగా యాభై రూపాయలు నరసింహం చేతిలో పెట్టాను.

“అయితే సరే. ఊరికే అడుగుతున్నాను, నూనె బాకీ అని, శని అని... మీ అమ్మగారికి ఏమైనా సెంటిమెంటా....” అనడిగాడు.

“అదేం లేదండీ. అదే అయితే, అన్ని బాకీలకన్నా ముందు మీ బాకీయే తీర్చేది. ఇఖర్న తీరుస్తున్న బాకీ మీదే. బాకీ అంటూ ఉంటే ఎప్పటికైనా తీర్చేయాలన్నది అమ్మతత్వం అండీ” అన్నాను.

“ఇదంతా ఆశ్చర్యంగా, ఓ అద్భుతంలా ఉంది. ఇది కేవలం బాకీ తీర్చటమే కాదండీ. ఓ నమ్మకాన్ని

“పదిహేనేళ్ల క్రితం నాటి పద్దెనిమిది రూపాయల బాకీ తీర్చటానికి, ఇల్లు వెతుక్కుంటూ వచ్చారా.... అదీ ఏలూరు నుంచి. మీ అమ్మగారు మిమ్మల్ని పని గట్టుకు పంపించారా? ఎంతటి మహా తల్లండి ఆవిడ. అప్పటి మనుషులే వేరండి.

అందరిలో సాధారణంగా మంచితనం, సానుభూతే ఉండేవి. మనుషుల మధ్య ద్వేషం కన్నా, ప్రేమే ఎక్కువ. మంచి ఉద్దేశంతో వచ్చారు. అదే చాలు. మీరు డబ్బు ఇవ్వనక్కర్లేదు. మీ బాకీ తీరిపోయినట్టే” అన్నాడు.


తిరిగి నిలబెట్టటం. అప్పుంటే ఓ ధర్మబద్ధమైన ఒప్పుదంతో కూడిన పరస్పర అభిమానం. రోజులు, మనుషులు ఎంతగా మారిపోతున్నా, మంచి విలువలు నశించిపోవు. ఏదోనాటికి తిరిగి నిలబడతాయి” అని నరసింహం ఎంతగానో పొంగిపోయాడు. ఆ రోజు వాళ్లంట్లో భోజనం చేస్తేనే కానీ నన్ను వదలేదు.

ఆ తర్వాత ఎన్నో ఏళ్లు గడిచిపోయాయి. ఎనభై ఏళ్లుపైగా బతికిన అమ్మ పోయింది. నా సంసారం నాకు ఏర్పాటుచేసింది. ఇప్పుడు నా వయస్సు డెబ్బై దాటింది. మనుషులే కాదు, సమాజం కూడా ఎంతగా మారిపోయిందో అందరూ చూస్తూనే ఉన్నారు. విలువలు ఉన్న మాటకే విలువ లేదు. ఓ ఇరవై ఎనిమిది మంది వ్యాపారవేత్తలు ప్రభుత్వ బ్యాంకుల నుంచి ఘరానాగా అప్పుచేసి, తీర్చకుండా తప్పించుకుంటున్న ప్రజల సొమ్ము పదిలక్షల కోట్ల రూపాయలు. అప్పు తీర్చలేని పరిస్థితి వల్ల కాదు, వీళ్లు దేశం విడిచి తప్పించుకుంటున్నది. తీర్చాలన్న నీతి లేక. అప్పు తీర్చాలన్న ఉద్దేశం తీసుకున్నవాళ్లకే కాదని, అప్పు ఇచ్చిన వాళ్లకీ లేదనిపిస్తోంది. అదే పెద్ద ఆశ్చర్యం. ఇన్ని కోట్లమంది జనంలో ఎవ్వరూ ఏం చెయ్యలేనట్టు, అంత పెద్ద అప్పుని పట్టించుకోవటం మానేశారు.

అయినా నరసింహంలాగా, నాకూ ఇంకా ఆశ చావలేదు. ఎప్పటికైనా స్వార్థం, ఏకాకితనం, అలసత్వం, మొరటుతనాలకి మనిషి విసిగిపోతాడనే ఆశ.


తిరిగి ఒకరి మంచి మరొకరు పట్టించుకునే రోజులు వస్తాయి.

చేసిన అప్పు తీర్చటం అన్న చిన్న ధర్మబద్ధమైన విలువలో ఎంతో సమాజహితం ఉంది. ఇలాంటి విలువలే నిజానికి సమాజ స్వరూపం. ఏ ఇంటికైనా, ఆ ఇంటి గృహిణి పాటించే నీతి నియమాల్లే వారసత్వంగా మారతాయి. అమ్మలాంటివాళ్లు ఉండకపోరు. అప్పు తీర్చటమనే కాదు, అమ్మతనాన్ని అన్ని రకాలుగా నిలబెట్టుకున్న నిండుతనం విలువ కలకాలం మేలే చేస్తుంది.



సంక్రాంతి పండుగ సామరస్యానికి ప్రతీక. దేశాన్నేకాక సమస్త విశ్వాన్ని ఐక్యతా సూత్రంలో బంధించే దైవం సూర్యుడు. ప్రపంచంలోని సమస్త ప్రజలు ఆరాధించే దైవం సూర్యభగవానుడు.

'విష్ణుమయం జగత్సర్వం' అన్నది సూర్యుని సర్వవ్యాపకత్వాన్ని రుజువు చేస్తుంది. సూర్యుని శ్రీమహావిష్ణువు ముఖమండల తేజస్సుగా శాస్త్రాలు అభివర్ణించాయి. అందుకే సూర్యుని సూర్య నారాయణగా పేర్కొంటారు. మకర సంక్రాంతి పర్వదినం సూర్యోపాసనకు సంబంధించినది. సూర్యోపాసన వల్ల రుణవిముక్తి, దారిద్ర్య నాశనం జరుగుతుంది. హృదయ, నేత్ర రోగాలు, కుష్టు మొదలైన చర్మవ్యాధులు సూర్యుని కాంతి ద్వారా తొలగిపోతాయి.



ప్రకృతి పండగకి సాగ్రేత

భూమి సూర్యుని చుట్టూ ప్రదక్షిణ చేయడం వల్ల కాంతి వృత్తం ఏర్పడుతుంది. సూర్యుడు మకరరేఖ నుండి ఉత్తర కర్కటక రేఖవైపు ప్రయాణించడాన్ని ఉత్తరాయణమనీ, దక్షిణంతో మకర రేఖ వైపు ప్రయాణించడాన్ని దక్షిణాయనం అని అంటారు. ఉత్తరాయణం ఆరు నెలల్లో సూర్యుడు మకరరేఖ నుండి మిథునం వరకు ఆరు రాశుల్లో సంచరిస్తాడు. దక్షిణాయనం పితృదేవతలకు ముఖ్యమైతే, ఉత్తరాయణం దేవతలకు ముఖ్యం. ఈ ఉత్తరాయణం ఆరు మాసాల్లో దేహం తృణించిన యోగులు బ్రహ్మను చేరుకుంటారని భగవద్గీత చెబుతుంది. అందుచేతనే భీష్మ పితామహుడు దేహత్యాగం కోసం ఉత్తరాయణ కాలం దాకా వేచి ఉన్నాడని చెబుతారు.

సంక్రాంతి మూడు రోజుల పండుగ. కొన్నిచోట్ల నాలుగు రోజులు కూడా జరుపుకుంటారు. మొదటిరోజు భోగి, రెండో రోజు మకర సంక్రాంతి, మూడో రోజున కనుమ, నాలుగో నాడు జరుపుకునే పండుగను ముక్కనుమ అని పిలుస్తారు.

భోగిమంటలకాంతి

ఇంద్రునికి ఇష్టమైన రోజు. ఈ రోజు ఇంద్రుణ్ణి

పూజిస్తే మంచిది. శ్రీకృష్ణుని అనుగ్రహంతో ఇంద్రుడు తిరిగి దక్కించుకున్న పూజ ఇది. దీనినే ఇంద్రపూజ అని కూడా అంటారు. భోగినాడు కొత్తగా ఇంటికి వచ్చిన ధాన్యంతో, పాలతో పొంగలి చేసి ఇంద్రునికి నైవేద్యంగా సమర్పించడం ఆచారం. శ్రీమహావిష్ణువు వామనావతారంలో భోగినాడే బలిచక్రవర్తిని పాతాళానికి తొక్కినట్లు మరొక కథనం. ఈ రోజు వామనుని పూజించడం కూడా సంప్రదాయం. ఈ రోజున తెల్లవారుఝామున ఇంటి ముంగిట భోగిమంట వేస్తారు. గొబ్బెమ్మలను పిడకలుగా చేసి అందులో వేస్తారు. ఇది ఒకరకంగా చిన్నపిల్లల పండుగ కూడా. ఐదేళ్ల లోపు పిల్లలకు ఈరోజు భోగివళ్లు పోయడం సంప్రదాయం. రేగువళ్లు, నానబెట్టిన శనగలు, చెరకు ముక్కలు, నాణాలు, పూలు అన్నీ కలిపి పిల్లలకు దిష్టి తీసి తలపై పోస్తారు. భోగివళ్లు పోయడం వల్ల శ్రీమన్నారాయణుని ఆశీస్సులు లభించి చిన్నారులు శక్తిమంతులవుతారని, దీర్ఘాయువుతో వర్ధిల్లుతారని శాస్త్రవచనం. కొన్నిచోట్ల భోగి రోజున స్త్రీలు ఆయురారోగ్య సౌభాగ్యాల వృద్ధి కోసం గొబ్బి గారీ ప్రతం చేస్తారు. కొన్నిచోట్ల ఈ రోజు బొమ్మల కొలువు పెడతారు. సంతానలక్ష్మి

అయిన గోదాదేవి ఆందాళ్ కల్యాణం ఈరోజు వైభవంగా జరుపుతారు.

సరదాలసంక్రాంతి

సూర్యుడు ఒక సంవత్సరంలో పన్నెండు రాశుల్లో పరిభ్రమిస్తాడు. ఒక రాశి నుండి మరొక రాశిలోనికి ప్రవేశించడాన్ని సంక్రమణం అంటారు. మకరరాశిలో ప్రవేశించే సమయాన్ని మకర సంక్రాంతి అంటారు. మకర రాశిలో ప్రవేశించడంతో ఉత్తరాయణం ప్రారంభమవుతుంది. దేవతాలోకంలో సంవత్సరంలో ఆరు నెలలు పగలు, మిగిలిన ఆరు నెలలు రాత్రి. మకర సంక్రాంతి నాడు సూర్యుడు ఉత్తరాయణంలో ప్రవేశిస్తాడు. దేవలోకంలో దేవతలు ఈ పగలు ఆరునెలలు మేల్కొని ఉండడం వల్ల భూమిపై జరిగే శుభకార్యాలపై వారి దృష్టి పడుతుందని చెబుతారు. అందుచేతనే సంక్రాంతి తర్వాత ఎక్కువ శుభకార్యాలు నిర్వహిస్తారు.

దక్షిణాయన సూర్యుడు ధనుస్సురాశిలో ప్రవేశించి నప్పుడు పగటి సమయం తక్కువగాను, రాత్రివేళ ఎక్కువగాను ఉంటుంది. మకరరాశిలో అంటే- ఉత్తరాయణం ప్రారంభమైన నాటి నుంచి పగళ్లు దీర్ఘమవుతాయి. మకర సంక్రాంతికి నదుల్లో స్నానంచేసి, సూర్యదేవునికి ఈ కింది మంత్రంతో జలం సమర్పిస్తే శుభం కలుగుతుందని నమ్ముతారు.

ఓం ఘృణి సూర్యాయనమః శ్రీసూర్యనారాయణ ఇతి అర్ఘ్యం సమర్పయామి

ఈ మంత్రంతో సూర్యునికి అర్ఘ్యం ఇచ్చిన తర్వాత బ్రహ్మణులకు దానం చేయాలి. నదీస్నానాలు చేయలేని వారు తమ ఇంట్లోనే నీటిలో నువ్వులు వేసి గంగాజలాన్ని స్మరించి స్నానం చెయ్యాలి. స్నానం



చేసాక రాగిపాత్రలో శుద్ధ గంగాజలం నింపి కొంచెం బెల్లం, నువ్వులు, చందనం, అక్షతలు, పుష్పాలు వేసి పైన చెప్పిన మంత్రంతో లేదా గాయత్రీ మంత్రంతో సూర్యనారాయణులకు అర్ఘ్యం సమర్పించాలి. తర్వాత నువ్వులు, బెల్లం, పెసర పప్పు వంటివి నైవేద్యంగా పెట్టాలి. తర్వాత ఆ పదార్థాలన్నీ బ్రాహ్మణునికి దానం చేయాలి. కొంచెం ప్రసాదంగా స్వీకరించాలి.

ఈ సంక్రమణ కాలంలో దానధర్మాలు విరివిగా చేయడం వల్ల ఆయా వస్తువులన్నీ వారికి జన్మజన్మల వరకు లభిస్తాయని చెబుతారు. స్త్రీలు పసుపు, కుంకుమలు; నువ్వులతో చేసిన వంటకాలు, వెన్న, వస్త్రాలు, రొట్టెలు దానం ఇవ్వడం వల్ల వారికి సకల సంపదలు, సౌభాగ్యాలు లభిస్తాయి. ఈ పర్వదినాన పితృదేవతలకు తిలోదకాలు ఇచ్చి బ్రాహ్మణులకు కొత్త ధాన్యం, నెయ్యి, కూరలతో పాటు కూష్మాండకాయ (గుమ్మడికాయ)ను దానంగా ఇస్తారు. ఈరోజున గుమ్మడికాయను దానం ఇవ్వడమే కాకుండా, ఆరగించడం వలన కూడా ఆరోగ్యపరంగా ఎంతో వృద్ధి కలుగుతుంది. గుమ్మడికాయ తినడం వల్ల స్త్రీలలో వంధ్యదోషం- అంటే పిల్లలు కలగకుండా ఉండే వ్యాధి తొలగిపోతుందని ఆయుర్వేదం చెబుతున్నది. సంక్రాంతి పండుగ ప్రధాన భిక్షం నువ్వులు అంటించిన సజ్జల రొట్టె. వైద్యపరంగా, ఆరోగ్యపరంగా ఇది చాలామంచిది. మార్గశిర, పుష్య మాసాలలో చలి అధికంగా ఉంటుంది, కాబట్టి నువ్వులు, సజ్జలను పండుగ

ముగ్గుతో ఆరోగ్యం

సంక్రాంతికి ప్రతి ఇంటి ముందు రంగురంగుల ముగ్గులు ప్రత్యక్షమవుతాయి. ఆడపడుచులు తెల్లవారుజామునే లేచి దీక్షతో రంగవల్లులను తీర్చిదిద్దడం సంక్రాంతి సమయంలో అందర్నీ ఆకర్షించే మనోహర దృశ్యం. ముగ్గులు వేయడంలో ఎన్నో ఆరోగ్యకర ప్రయోజనాలు కూడా ఉన్నాయి. పేదనీళ్లతో గృహప్రాంగణాన్ని అలికి శుభ్రంచేసి సున్నపు పిండితో ముగ్గులు వేయడం వల్ల క్రిమికీటకాలు నశిస్తాయి. ముగ్గులోని కళాత్మకత కంటి నరాలను ప్రేరేపించి మెదడుకు సంతోషభావాన్ని అందిస్తుందని చెబుతారు. మొత్తానికి రంగవల్లులు వేయడం మానసిక, శారీరక ఆరోగ్యాన్ని కలిగిస్తుందని చెప్పవచ్చు.

రుచులుగా చెప్పారు మన పూర్వీకులు. ఈ రెండు పదార్థాలు దేహానికి కావాల్సినంత వేడినిచ్చి చలి నుంచి కాపాడతాయి.


ఉత్తరాభిముఖమైన సూర్యుడు రథంపై సంచరిస్తుండగా వైకుంఠ ఏకాదశినాడు రథమందిరం ఉత్తర ద్వారం తెరుచుకుంటుంది. ఆ సమయంలో, ఆ ద్వారం నుండి ముక్కోటి దేవతలు సూర్యభగవానుని దర్శించి, పూజిస్తారు. దానికి ప్రతీకగా సంక్రాంతి నాడు రథం ముగ్గును లోపలికి వస్తున్నట్లు వేస్తారు. ముక్కనుమ నాడు బయటకు వెళుతున్నట్లు వేస్తారు.

సకల సంపదలనిచ్చే కనుమ

సంవత్సరమంతా చేసిన శ్రమకు ఫలితంగా పశువులను ధన, ధాన్యరాశులను పూజించే రోజు ఇది. వీటిని లక్ష్మీస్వరూపంగా భావించి పూజిస్తే సంపద మరింతగా వృద్ధి చెందుతుందని విశ్వాసం. ఈరోజు మినుములతో చేసిన వంటకాలు స్వీకరించాలి. గంగిరెద్దుల విన్యాసాలు, కోడిపందేలు, పొట్టేళ్ల సమరాలు, హరిదాసుల కీర్తనలు, జంగమ దేవరలు, గాలిపటాలు ఎగురవేయడం, కొత్త అలుకులు మర్యాదలు, పిండిపంటలతో కుటుంబంలో ఆత్మీయతలు వెల్లివిరిసే రోజే కనుమ.

ముక్కనుమ విశిష్టత

కనుమ మరుసటి రోజుని ముక్కనుమ అంటారు. ఈ రోజున కొన్ని ప్రాంతాలలో బొమ్మల నోము (సావిత్రి గౌరీనోము) చేస్తారు. సావిత్రి గౌరీదేవి వేదమాత. ఈ దేవత గురించి వరాహ, బ్రహ్మవైవర్త, పద్మ పురాణాలు, దేవీ భాగవతం వివరిస్తున్నాయి. స్త్రీలు వివాహమైన తొలి సంవత్సరం ఈ నోమును తొమ్మిది రోజులు చేయాలి. అలా తొమ్మిది సంవత్సరాలు ఆచరిస్తే శుభం కలుగుతుంది.



జాతీయ సాంస్కృతిక దర్శనాన్నీ, అవగాహననూ, సాంప్రదాయాలనూ, ప్రతితరానికి అర్థమయ్యేటట్లు చేయడంలో మన పండుగలు ప్రభావవంతమైన ఉపకరణాలుగా ఉన్నాయి. భూమండలం మీద ఆరు రుతువులూ కనబడే అరుదైన ప్రాంతం మన దేశం. ప్రకృతిలో వచ్చే మార్పులకు అనుగుణంగా సాంస్కృతిక బోధను సమాజమంతటికీ అనుభవానికి వచ్చే విధంగా మన పెద్దలు పండుగలు ఏర్పరిచారు. అదే హిందూ సంస్కృతి ప్రత్యేకత.

మకర సంక్రాంతి అలాంటి విశిష్టత కలిగిన పండుగ. సూర్యుడు మకర రాశిలోకి ప్రవేశించే సందర్భాన్ని దక్షిణం నుండి ఉత్తరం వైపు (చీకటి, చలి నుండి వెలుతురు, వేడి వైపు) మరలే సందర్భాన్ని పురస్కరించుకుని ఈ సంక్రాంతిని జరుపుకుంటాం. ఈ పండుగను చాలా చోట్ల పెద్ద పండుగ అని కూడా అంటారు. సంపద చేతినిండా ఉన్న సమయం కావడంతో పండుగలన్నింటి కంటే సంక్రాంతి సమయంలో చేసే క్రతువులూ, సంప్రదాయాలూ చాలా ఎక్కువ. పితృదేవతలకు తర్పణలు ఇవ్వడం, దానధర్మాలు చేయడం, ఇంటి ప్రాంగణం, వీధులు అలంకరించడం, పండాలు నిర్వహించడం, గంగిరెద్దులు, హరిదాసులు, గాలిపటాలు, అనేక వివేద కార్యక్రమాలు నిర్వహించడం వంటివన్నీ సంక్రాంతి పండుగ సమయంలో చూస్తూ ఉంటాం.

సంక్రాంతి శోభ,

మన సంస్కృతి నుండి ప్రేరణ పొందుతూ దేశాన్ని వైభవతీరాల వైపు పయనింపజేసే లక్ష్యంతో పనిచేస్తున్న సంస్థ రాష్ట్రీయ స్వయంసేవక సంఘం. కాబట్టి ప్రతి వ్యక్తిలోనూ, దేశమంతటా ఆశిస్తున్న సమ్మక్ క్రాంతి కోసం (మార్పు కోసం) ఈ పండుగను ఒక ప్రేరణా శ్రోతస్సుగా భావిస్తూ సంఘం యేటా జరుపుతోంది.

ఈ సంక్రాంతి హిందూ జాతి జీవితంలో గతమెరుగని ఒక క్రాంతిని సృష్టించబోతోంది. విదేశీ విధ్వంసకారుడు బాబర్ చేతిలో కళంకితమైన అయోధ్య శ్రీరామజన్మభూమి విముక్తికై కోట్లాది హిందువులు శతాబ్దాల నుండి చేస్తున్న అలుపెరుగని పోరాటం ఫలించింది. శ్రీరామజన్మభూమిలోని ఆ 2.77 ఎకరాల భూమి బాలరామునిదనీ, దాన్ని హిందువులకు అప్పగించమనీ 2019 నవంబర్ 9న సుప్రీంకోర్టు స్పష్టమైన తీర్పు చెప్పింది. కోర్టు ఆదేశాల మేరకు కేంద్ర ప్రభుత్వం ఆ 2.77 ఎకరాలతోపాటుగా గతంలో వివిధ సమయాల్లో సేకరించిన 67.33 ఎకరాల భూమినీ కలిపి “శ్రీరామాజన్మభూమి తీర్థక్షేత్ర” అనే ట్రస్టు ఏర్పరిచి దానికి అప్పగించింది. కోట్లాది హిందువులు పోరాడి సాధించుకున్న



ఈ శ్రీరామ జన్మభూమిలో హిందువులందరి భాగస్వామ్యంతో భవ్యమైన శ్రీరామమందిరం నిర్మించబోతున్నామనీ, ఈ కార్యానికి మకర సంక్రాంతి నుండి మాఘపూర్ణిమ వరకూ నిధిని సమర్పించమనీ ప్రతీ హిందూ కుటుంబానికి ట్రస్ట్ పిలుపునిచ్చింది. 5 లక్షల గ్రామాల నుండి, కోట్లాది కుటుంబాల నుండి హిందువులు మందిర నిర్మాణ నిధి సమర్పించ బోతున్నారు. ఇంతటి బృహత్ ప్రజాభాగస్వామ్యంతో నిర్మించబోయే ప్రపంచంలోనే ప్రప్రథమ కట్టడం ఇది. రామజన్మ భూమిలోని ఈ మందిరానికి ప్రతీ హిందువూ ఈ సంక్రాంతి సమయంలో నిధి సమర్పించడం అంటే హిందూ జాతి తమపై జరిగిన అఘాయిత్యాలను అంగీకరించి మౌనం వహించి తలవంచి ఇంకెంత మాత్రం కూర్చోనబోదనీ, భారత్‌లో అన్యమతాల విస్తరణ, దురాక్రమణ మనస్తత్వాన్ని ఎంతమాత్రమూ అనుమతించబోమనీ స్వాభిమానంతో, సగర్వంతో ప్రతీ హిందువూ ప్రపంచానికి ప్రకటించే శుభ సంకేతమే సంక్రాంతి

ఆవులను కోల్పోయిన కుటుంబాలు, ఆర్థిక వ్యవస్థలు కుదేలైపోయి దిక్కుతోచని దేశాలు.. ఈ దుస్థితి నుండి బయటపడి యథాస్థితికి వస్తున్న పరిస్థితి క్రమేణా ఏర్పడుతోంది. కరోనా కాలానికి ఇదొక పార్శ్వం. ఆ కాలానికి సంబంధించి మనం దృష్టి సారించ వలసిన మరొక పార్శ్వం కూడా ఉంది.

ప్రపంచాన్నీ, ప్రకృతినీ గెలవగలం అనుకునే మనిషి భ్రమలను ఈ కరోనా పటాపంచలు చేసింది. ప్రకృతిని, పర్యావరణానికి భంగం వాటిల్లేటట్లు మానవ సమాజం వ్యవహరిస్తే ఏమవుతుందో కరోనా పాఠం నేర్పింది. కనుక ప్రకృతికి దగ్గరగా, పర్యావరణానికి హితం కలిగించేట్లు మన జీవనం ఉండాలని మరొకసారి మహమ్మారి హితబోధ చేసింది. 'బీపీ, సుగర్ వంటివి నన్నేమి చేస్తాయి. ఏదైనా ఎంతైనా తింటాను. కాకుంటే ఓ మాత్ర పడేసుకుంటాను' అనుకుని జీవించడం ఎంత అజ్ఞానమో తెలియజేసింది. జబ్బులన్నిటినీ మాత్రలతో జోకొట్టేద్దామని అనుకోవడం అవివేకమనీ, అవి రాకుండా చేసుకునే, వస్తే తక్షణం నిర్మూలించుకునే ఆరోగ్య జీవనశైలిని అలవర్చుకోవాలి అనే ఆలోచన లను అందరి మెదళ్లలో ఈ కరోనా కలిగించింది. మితాహారం, అల్లం, తులసి, మిరియాలు వంటి హితకరమైన ఆహారం, తగిన మోతాదులో వ్యాయామం, యోగ, ప్రాణాయామం రోజువారీ జీవితంలో తప్పనిసరి అనీ, మందులతో రోగాలను నెట్టుకురావడం సాధ్యం కాదనీ, రోగ నిరోధక శక్తి పెంపు మాత్రమే జీవితానికి శ్రీరామరక్ష అనీ ప్రపంచ వ్యాప్తంగా మనిషికి కరోనా ధంకా బజాయించి మరీ తెలియజేసింది.

నిత్యావసర వస్తువులు వీలైనంత దగ్గర్లోనుండే సమకూర్చుకోవాలనీ, వాటిని చాలా దూరాల నుండి తెప్పించుకోవలసిన పరిస్థితులు ప్రమాదకరమనీ ఈ కరోనా కాలం విశదపరిచింది. స్వావలంబన కలిగిన గ్రామీణ జీవన వ్యవస్థ ఆవశ్యకతను అవగతం చేసింది.

స్వదేశీ వస్తువుల లభ్యత, వాటి నాణ్యతపై పారిశ్రామికవేత్తలు, శాస్త్రవేత్తలు, ప్రభుత్వాలూ, వ్యాపారులూ దృష్టి పెట్టవలసిన ఆవశ్యకతను అర్థమయ్యేటట్లు చేస్తూనే సామాన్య భారతీయులందరికీ స్వదేశీ వస్తు వినియోగంపై ఉండవలసిన శ్రద్ధను గుర్తు చేసింది.

ఇంటి శుభ్రత, వంటి శుభ్రత, ఇందుకు తీసుకోవ లసిన జాగ్రత్తలనూ అతి ముఖ్యంగా అవగాహన కలిగిస్తూనే సమస్యారం వంటి మన సంస్కారాల ఔచిత్యాన్ని కరోనా ప్రపంచం ఆచరించే టట్లు చేసింది. కుటుంబాల్లో ఆప్యాయతలు, ఇరుగుపొరుగు మధ్య ఆత్మీయబంధాలు కనుమరుగవు తున్న నేటి

కాలంలో మరలా ఆ సంబంధాలలోని మాధుర్యాన్ని అందరి అనుభూతుల్లోకి కరోనా తీసుకువచ్చింది. ఇలా చెప్తు పోతే కరోనా పాఠాలు లెక్కకు మిక్కిలి. మూసుకుపోతున్న మనిషి కళ్లు తెరిపించినదే కరోనా. ఆధునికత పేరుతో నేల విడిచి సాము చేస్తున్న వారందరి దృష్టి భారతీయ, జీవనశైలివైపు ఒక్కసారిగా మరలింది.

ఈ కాలంలోనే పూజనీయ సర్ సంఘచాలకులు మోహన్‌జీ ఏప్రిల్ 26న స్వయంసేవకులనుద్దేశించి ప్రసంగిస్తూ కరోనా కాలం నిగ్గుతేల్చిన మన భారతీయ జీవన పద్ధతుల ఆధారంగా జాతి పునర్నిర్మాణానికి



ఒక కొత్త అధ్యాయం ప్రారంభం కావాలనీ, దానికి స్వయంసేవకులు ముందుండాలనీ అన్నారు. స్వ ఆధారిత తంత్రం స్థాపితం కావడమే స్వాతంత్ర్య ప్రాప్తి పరమార్థమని, కరోనా గుణపాఠాల ఆధారంగా ఈ దిశలో ఒక పెద్ద అడుగు ముందుకు పడాలన్నారు. తక్కువ వ్యయంతో ఉపాధి కల్పిస్తూ పర్యావరణానికి హాని చేయని మన కుటుంబ ఆలోచనలకు, అలవాట్లకూ అనుగుణంగా సాంకేతిక పరిజ్ఞానంతో మేళవించిన యుగానుకూల ప్రణాళికను నిర్మాణం చేసుకో వలసిన సమయం వచ్చిందన్నారు. ఈ పనికి ప్రభుత్వాలతోపాటూ ప్రజలు అత్యంత కీలకమనీ, కోట్లాది భారతీయుల జీవితాల్లో ఈ చైతన్య కాంతులు వెల్లివిరియాలని కోరారు. మన కుటుంబాల్లో ప్రభోధన విషయాలూ గ్రామ లేదా బస్తీ వికాసం, పర్యావరణ పరిరక్షణ వంటివి నియమితంగా ఉండాలని మార్గదర్శనం చేశారు.

ఈ సంక్రాంతి కరోనా గుణపాఠాల ఈ క్రొంగొత్త కాంతితో దేశమంతా ప్రకాశించాలి. ప్రతీ సంఘ శాఖ ఒక ప్రయోగశాల కావాలి. ప్రతీ స్వయంసేవక్ ఒక ఆదర్శ నమూనా కావాలి. ప్రతీ స్వయంసేవక్ కుటుంబం ఒక ఆధారశిల కావాలి.

విజయోదిత్య, సహస్రాంత ప్రచారక్, ఆంధ్రప్రదేశ్

కరోనా బోధ

సంక్రాంతి సందేశం

క్రాంతి కేతనం.

మన హిందూ సాంస్కృతిక వారసులను ప్రలోభ పెట్టి, మభ్యపెట్టి, కుటిల ఎత్తులు పన్ను ఈ సంప్రదాయాలకు దూరం చేసి, ఈ సంస్కృతికి వ్యతిరేకంగా తయారుచేసే ఒక దుష్ప్రయత్నం మన చుట్టూ పెద్దఎత్తున జరుగుతూ ఉండడం కళ్లారా చూస్తున్నాం. ఇది ఈ దేశ భవిష్య సమైక్యత, సమగ్రత, అఖండతలకు పెను ముప్పు. ఈ చీకట్లను తొలగించే ప్రయత్నం హిందూజాతి చేస్తూనే ఉంది. గత కొద్ది సంవత్సరాలుగా సమరసతా సేవా ఫౌండేషన్, ధర్మజాగరణ వంటి సంస్థలు అన్యమతాల కుట్ర పూరిత కబంధహస్తాల్లో చిక్కుకుపోయిన హిందూ బంధువులను జాగృతపరిచి, తిరిగి స్వధర్మావలంబీకులుగా చేయగలిగాయి. ఈ సంక్రాంతికి ఇది ఒక వేకువ వెలుగు. ఇది మరింత వేగవంతం కావాలి. ప్రతీ హిందువూ అన్యమతాల కుట్రలకు బలైపోయిన కనీసం ఒకరి జీవితంలో తిరిగి స్వధర్మ కాంతిని నింపే ప్రయత్నం చేసి విజయవంతం కావాలి. ఇలాంటి ఒక ఉత్తమ ప్రేరణను ఈ నూతన సంక్రాంతి వేళ సమస్త హిందూ ప్రజానీకం పొందాలి.

గడచిన తొమ్మిది నెలలుగా ప్రపంచమంతా కరోనా గుప్పిట్లో విలవిలలాడుతోంది. ఆదాయ మార్గాలు మూసుకుపోయి అల్లాడిన బడుగుజీవులు,

వివేకానందస్వామి గురించి ప్రత్యేకంగా పరిచయం చేయవలసిన అవసరమే మున్నది? ఆయన అందరికీ సుపరిచితుడు. భారతదేశ చరిత్రలోగాని, సనాతనధర్మం చరిత్రలోగాని ఆయన అవతరణం ఏదో సామాన్యమైన ఘటన కాదు. నరేంద్రుడు అనే ఒక అసాధారణ యువకుని శ్రీరామకృష్ణ పరమహంస గుర్తించారు, ఆధ్యాత్మికంగా తీర్చిదిద్దారు. మేధోపరంగా ఒక అద్భుతమైన ఆయుధంగా మలచి వివేకానందస్వామి పేరున లోకం మీదకు పంపించారు. శ్రీరామకృష్ణ పరమహంస ఎవరు? వివేకానందుని మాటల్లోనే చెప్పాలంటే సనాతనధర్మాన్ని సంరక్షించడానికి అవతరించిన భగవదవతారం. తన ఆలోచనలలోని గాఢత, నైశిత్యాలతోనూ మాటల బలంతోనూ హిందూ సమాజాన్ని మేల్కొల్పి చైతన్యవంతం చేయడం ఆయన ఎంచుకున్న సనాతనధర్మ సంరక్షణ మార్గం.

చిరపూతనమైన హిందూజాతిని ఆనాటి సమాజంలో ప్రపంచంలో అగ్రభాగాన నిలపడానికి అవసరమైన సందేశాన్ని వివేకానందుని జీవితం అందజేసింది. మనదేశంలోనూ, ఇతర దేశాల్లోనూ ఉన్న కోటానుకోట్ల ప్రజల జీవితాలను తీర్చిదిద్దేందుకు ఆ సందేశం ఇప్పటికీ పనిచేస్తూనే ఉంది. వివేకానందుని పేరు హిందూ సమాజంలో ఎంత లోతుగా వ్యాపించి, నిలిచి ఉందో తలుచుకుంటే ఆశ్చర్యం వేస్తుంది. దేశంలోని అన్ని ప్రాంతాలలోనూ, దాదాపుగా అన్ని పట్టణాలలో, అసంఖ్యాకంగా ఉన్న గ్రామాలలో ఆయన పేరుమీద వెలసిన ఎన్నో వేలసంస్థల ద్వారా, లక్షల కార్యకలాపాల ద్వారా అది వ్యక్తమౌతున్నది.

వివేకానందస్వామి తన పలుకుల ద్వారా హిందూ సమాజంలో విద్యుద్దీప్తకాంతాలను ప్రసరింపజేసి తేజోవంతం చేశారని, హిందూజాతిని చైతన్యవంతం గావించారని చరిత్ర ప్రకటిస్తున్నది. వివేకానందుడు ఆ మాటలను పలికిన కొన్ని దశాబ్దాల తర్వాత వాటిని చదివి ఉత్తేజితుడైన పాశ్చాత్య విద్వాంసుడు రోమారోలా అభిప్రాయాలను బట్టి అవి కేవలం శబ్దాలే, మాటలే కావనీ, అనంత జీవనానికి అవసరమైన భావబీజాలనీ గ్రహించవచ్చు. రోమారోలా ఏమని రాశారో చూడండి: వివేకానందుని వాక్యాలు పుస్తకాలలో పొందుపరిచిన వాటిని - ముప్పది సంవత్సరాల అనంతరం నేను చేతిలోకి తీసికొని చూసినపుడు-ఒక విద్యుత్తరంగం నా మేని

ద్వారా ప్రసరిస్తున్నట్లుగా గగర్పాటు అనివార్యంగా కలుగుతున్నది.' ఆయన ఇలా ప్రశ్నిస్తున్నారు. 'మరి మన కథానాయకుని పెదవుల వెంట మండుతున్న అగ్నికణాల వలె వెలువడుతున్న సమయంలో అవి ఎటువంటి ప్రభావము ప్రసరింపజేసినవో కదా!'

వివేకానందస్వామి తన గాఢమైన భావనలతో, విద్యుత్తరంగాలను వ్యాపింపచేసే పదాలతో ప్రభావాన్ని ప్రసరింపజేసినది సామాన్య వ్యక్తులపైననే కాదు. ఎంతో మేధో సంపత్తిని కలిగి ఉన్నత పీఠాలను అధిష్టించిన - అంతకుముందు ఏమాత్రం పరిచయం లేని-క్రొత్తవారిని కూడా కదిలించి వేశారు.

అనతికాలంలోనే హిందూదేశంలోని జాతీయోద్యమానికి ప్రధాన రథసారథిగా స్వామీజీ అవతరించారు. ఉద్వేగపూరితమైన ఆయన భావాలు, పదునైన పదాలు జాతీయవాదులను, స్వాతంత్ర్యం కోసం

హిందూ పున

అధ్యయనం చేయండి.

నేతాజీ బోస్: ఆధునిక జాతీయోద్యమానికి ఆధ్యాత్మిక జనకునిగా వివేకానందస్వామిని పేర్కొనవచ్చు. ఆయనది పౌరుషాన్ని ప్రకటించే వ్యక్తిత్వం. పోరాడే స్వభావానికి ప్రతిరూపం ఆయన. మన దేశాన్ని సమృద్ధింపచేయడానికి మనకు ఏ సిద్ధాంత భూమిక కావాలో, ఆ విధంగా వేదాంతాన్ని వ్యాఖ్యానించి చెప్పారాయన. ఆయన గనుక ఇప్పుడు జీవించివుంటే, నేను ఆయన పాదాల చెంత నిలిచి ఉండేవాడిని.

చక్రవర్తుల రాజగోపాలాచారి: 'వివేకానంద స్వామి



పోరాడే యోధులను అందరినీ కదలించాయి, ప్రేరేపించాయి. ఆ రోజుల్లో దేశభక్తి భావనతో కదిలి విప్లవోద్యమ కార్యకలాపాలలో పాల్గొన్నవారు, జీవితాలను బలిదానం చేసినవారూ అందరూ 'లెక్చర్స్ ఫ్రమ్ కొలంబో టు ఆల్మోరా' గ్రంథాన్ని ఒక పాఠ్య పుస్తకంగా భావించుకొని కంఠస్థం చేసినవారే. శాంతి యుత రాజకీయ ఉద్యమాల ద్వారా స్వాతంత్ర్యం కోసం యత్నించిన నాయకులందరూ ఆయన భావాలను చదివి, ఉత్తేజితులై, ప్రేరితులై, ఆయన చూపిన మార్గంలో నడచిన వారే. ఆనాటి నాయకులలో సమన్వయమైన కొందరు వివేకానందస్వామి సందేశానికి ఏ విధంగా ప్రేరితులయ్యారో తెలిసికొనడానికి ఈ ఉటంకింపులు ఉపయోగపడగలవు.

గాంధీజీ: నేను వివేకానందస్వామి గ్రంథాలను చదివిన కారణంగా నాకు నా మాతృభూమి పట్ల ఉన్న ప్రేమాభిమానాలు వేయి రెట్లుగా వృద్ధి చెందాయి.

రవీంద్రనాథ ఠాగూర్: మీరు హిందూదేశం గురించి తెలుసుకోవాలనుకుంటే వివేకానందుని

హిందూధర్మాన్ని, హిందూ దేశాన్ని రక్షించారు. ఆయన గనుక లేకపోతే మనం మన ధర్మాన్ని కోల్పోయి ఉండేవాళ్లం. స్వాతంత్ర్యం సంపాదించుకోగలిగి ఉండేవాళ్లం కాదు. కాబట్టి మనం ఆయనకు రుణపడి ఉన్నాం.

జాతీయ మహాకవి సుబ్రహ్మణ్యభారతి: హిందూ ధర్మ పునరుజ్జీవనకార్యానికి శుభారంభం చేసినది వివేకానంద స్వామియే.

ఇవి కొన్ని మచ్చుతునకలు. భారతదేశంలో నాయక శ్రేష్ఠులందరూ వివేకానందస్వామి భావాలతో, పలుకులతో ప్రేరితులైనారని చెప్పడానికి ఇంకా ఎన్నైనా ఉదాహరణలీయవచ్చు. అయితే ఇతరులను ఉత్సాహపరిచి జాతీయోద్యమంలో ముందుకు నడిపించే పాత్రకే ఆయన పరిమితం కాలేదు. ఈ దేశాన్ని విదేశీ దాస్యశృంఖలాల నుండి విడిపించే ప్రయత్నాలకూ చొరవ చూపాడు.

మాతృదేశ విముక్తికి వివేకానందుడు చేసిన ప్రయత్నాలు మన అందరి గౌరవాలను అందుకొంటున్న స్వాతంత్ర్యోద్యమ నాయకాగ్రేసరులందరూ తాము వివేకానందస్వామి పలుకులతో ప్రేరితులమై రంగంలోకి దూకామని చెబుతూ ఉంటారుగదా - ఇటువంటి సందర్భంలో ఒక ప్రశ్న మనలో

నరుజ్జీవనకార్యానికి ఆద్యుడు



తలెత్తకుండా ఉండదు - 'వివేకానంద స్వామి ఈ దిశలో ప్రత్యక్షంగా చేసిన ప్రయత్నాలు ఏవీ లేనే లేవా?' అని. వివేకానందస్వామి విదేశాలకు చెందిన తన శిష్యులతో మాట్లాడుతూ చెప్పిన విషయాన్ని ఆయన సోదరుడు భూపేంద్రనాథదత్త రాసిపెట్టాడు. మనదేశంలోని రాజ సంస్థానాల పాలకులందరూ కలిసికట్టుగా అంగ్లేయులతో సమరం చేయాలన్న దృష్టితో ఆ సంస్థానాల రాజకుమారులతో స్వామీజీ ఒక సమావేశం ఏర్పరిచారు. అయితే వారి నుండి స్వామీజీ ఆశించిన రీతిలో స్పందన లభించలేదు. విస్మితుడైన స్వామీజీ దేశం చచ్చిపోయిన స్థితిలో ఉందన్న వాస్తవాన్ని ఎంతో ఆవేదనతో అంగీకరించ వలసి వచ్చింది. పైస్థాయిలో జరిగే ప్రయత్నాలు నెరవేరగల పరిస్థితి లేదని గ్రహించిన కారణంగానే క్రింది స్థాయినుండి ప్రయత్నాలను ఆరంభించి జాతినీ పునరుజ్జీవింపజేసి, స్వాతంత్ర్య సమరాన్ని కొనసాగించ వలసిన అవసరముందని ఒక సృష్టమైన అభిప్రాయానికి వచ్చారు. ఈ దృష్టితో రాజకీయ స్వాతంత్ర్య సాధనకు అవసరమయ్యే ప్రయత్నాల కంటే మరింత విస్తృతమైన ప్రయత్నాలు చేయవలసి ఉంటుందని స్థిరనిర్ణయానికి వచ్చారు.

వివేకానందస్వామిని అందరికంటే బాగా అర్థం చేసుకున్న శిష్యురాలు సోదరి నివేదిత 'The master as I saw him' (నా దృష్టిలో మా గురువు) అనే గ్రంథం రచించారు. వివేకానందస్వామి జీవిత లక్ష్యం ఏమిటో, దానిని తరచుగా ఆయన ఎటువంటి మాటల్లో వ్యక్తీకరిస్తూ ఉండేవారో, ఆ గ్రంథంలో పొందుపరిచారావె. 'హిందూత్వాన్ని సమర శీలమైనదిగా చేయాలి. ఈ దేశాన్ని పూర్వవైభవస్థితికి తీసికొనిపోవాలి. హిందూత్వానికి ఉమ్మడి ఆధారాలను కనుగొని వాటిపట్ల శ్రద్ధ వహించటం ద్వారానే ఈ పనులు సాధ్యమౌతాయి.'

అనేక పర్యాయాలు ఈ దేశ ప్రజానీకాన్ని మేల్కొల్పుటం కోసం స్వామీజీ పిలుపునిచ్చారు. ఈ దేశంలో పేద, దళిత, ఉపేక్షిత వర్గాలు ముందుకు రావాలని స్వామీజీ పిలుపు నిచ్చారు. 'త్యాగం-సేవ' ఈ రెండూ మన దేశానికి యుగాయుగాలుగా ఉన్న ఆదర్శాలని తెలియజెప్పారు. వ్యక్తి నిర్మాణం, శీల నిర్మాణం, క్రమశిక్షణ, సంఘటనాత్మకతలు తక్షణ అవసరాలని కూడా చెప్పారు. ఆయన పిలుపు ఇది: 'నేను హిందువునైనందుకు గర్విస్తున్నాను. పరమాత్ముని దయతో, నాదేశ వాసులారా, మీరూ అటువంటి ఆత్మాభిమానం, గర్వం కలిగి ఉండాలని కోరుకొంటున్నాను. మీ పూర్వులకు పట్ల మీకున్న విశ్వాసం మీ రక్తంలో పొంగు లెత్తాలి. అది మీ జీవితాలకు జవనత్వాలు అందజేయాలి. అది ప్రపంచ విముక్తికై మీ చేత పని చేయించాలని నేను కొరుకొంటున్నాను'.

హిందూ జాతీయ పునరుత్థానం గురించి

వివేకానందస్వామిలో ఎటువంటి అద్భుత కల్పన ఉందో, దానినే ఆర్.ఎస్.ఎస్. తన లక్ష్యంగా స్వీకరించి పని చేస్తున్నది. సంఘాన్ని స్థాపించిన డా॥ కేశవరావ్ బలిరావ్ హెడ్గేవార్ ఏ లక్ష్యాలతో దానిని స్థాపించారో గమనిస్తే, వివేకానంద స్వామి ఆలోచన లోని మౌలిక భావనలన్నీ డా॥ హెడ్గేవార్ వృద్ధయం లోనూ, స్వాతంత్ర్యం కోసం చేసిన విప్లవోద్యమాల లోనూ, ఇతర ఉద్యమాలలోనూ చాలా చురుకుగా పనిచేశాయని అనిపిస్తుంది. ఐతే ఆనాటి సాంఘిక, రాజకీయ ఉద్యమాలలో వివిధస్థాయిలలో పాల్గొంటున్న వారిలో ఉండవలసిన రీతిలో సౌశీల్యం, ఇతర గుణాలూ లేకపోవడం, దేశంకోసం స్వార్థాన్ని త్యజించి పనిచేయాలనే ఉన్నతాశయం లేకపోవడం, సంస్థలు నిర్దేశించిన క్రమశిక్షణను పాటించే గుణం లేకపోవటం - ఈవిధమైన లోటుపాట్లను గ్రహించి డాక్టర్ నిరాశ చెందారు. ఈ విషయాలను గురించి ఎంతో లోతుగా ఆలోచించి, తర్కించుకొని - ఈ దేశపు యువకులలో శీలాన్ని పెంపొందించటం, క్రమశిక్షణ నేర్పటం, దేశభక్తిని రగుల్కొల్పుటం, హిందూసమాజంలోని వివిధ సముదాయాలలో ఐకమత్యాన్ని సాధించటం, చైతన్యవంతం గావించటం లక్ష్యాలూగా డాక్టర్ సంఘాన్ని ప్రారంభించారు. వివేకానందస్వామి లోనూ, డా॥ హెడ్గేవార్ లోనూ - వారి ఆలోచనలలో ఆవేదనలలో ఉన్న సారూప్యం నిజంగా ఆశ్చర్యం కలిగిస్తుంది.

డా॥ హెడ్గేవార్ రూపొందించిన రా.స్వ.సంఘ కార్యంలో వివేకానందస్వామి ప్రేరణదాయకమైన ఆలోచనలను నిత్యజీవితంలో అనుసరించే మార్గంగా తీర్చిదిద్దుకొని వేలాదిగా వివేకశీలురూ సజ్జనులూ దేశవ్యాప్తంగా సమైక్య భావనతో కార్యశీలురవుతూ ఉన్నారు.

వ్యక్తినిర్మాణం, శీలనిర్మాణాలపై దృష్టి సారించిన వ్యక్తి వివేకానందస్వామి. వీటికి ఉపయోగపడే కార్యపద్ధతిని రూపొందించుకొంటూ, ఆ పనిలో తదేక ధ్యానంతో కృషిచేసిన వ్యక్తి డా॥ హెడ్గేవార్. ఆయన

శ్రీరామకృష్ణ - వివేకానందుల శ్రేణిలోనున్న గురూజీ గోళ్ళల్కర్ తన తర్వాత ఈ కార్యాన్ని విస్తరింపజేయ దానికి, అందరికీ అర్థమయ్యేటట్లుగా వివరించడానికి ఎంచుకొన్నారు. శ్రీరామకృష్ణుని కార్యప్రణాళికను అమలుపరచటంలో వివేకానందుని పాత్ర ఎటువంటిదో, డా॥ హెడ్గేవార్ ఆలోచనలకు రూపమివ్వటంలో గురూజీ పాత్ర అటువంటిది.

దూరం నుండి చూసేవారికి వివేకానంద ప్రవాహం, డా॥ హెడ్గేవార్ ప్రవాహం - రెండూ విడివిడిగా, ఒకదానితో ఒకటి సంబంధం లేనివిగా కనబడవచ్చు. కాని ఈ రెండింటిలో వ్యక్తి నిర్మాణం - శీలనిర్మాణం - అనే సామాన్య లక్ష్యం ఉంది. అటు వివేకానంద స్వామికి, ఇటు డా॥ హెడ్గేవార్ కి మధ్య వారధిగా గురూజీ నిలిచారు.

కృ.సూర్యనారాయణరావ్:
'జాతీయ పునరుజ్జీవనము


వివేకానందుని దృష్టి - రా.స్వ.సంఘం కృషి'
పుస్తకం నుంచి

జనవరి 12 జాతీయ
యువజన దినోత్సవం
(వివేకానంద
జయంతి)

కరోనా మహమ్మారి మళ్లీ కలకలం రేపుతోంది. ఇటీవల కాలంలో కాస్త తగ్గిందని యావత్ మానవాళి ఊపిరి పీల్చుకుంటున్న తరుణంలో కొత్తగా వ్యాప్తిలోకి వచ్చిన బ్రిటన్ తరహా కొత్త కరోనా (స్ట్రెయిన్)తో ప్రపంచం వణుకుతోంది. ఇది ఏ వివరీత పరిణామాలకు దారితీస్తుందోనని ఆందోళన చెందుతోంది. ఇప్పటికే కరోనా ప్రపంచవ్యాప్తంగా 18 లక్షల మందికి పైగా ప్రజలను పొట్టన పెట్టుకుంది. నేటికీ అమెరికా, బ్రిటన్, దక్షిణాఫ్రికా వంటి దేశాలలో మరణ మృదంగం మోగిస్తోంది. ఇప్పటివరకు డెన్మార్క్, నెదర్లాండ్స్, ఇటలీ, స్పెయిన్, కెనడా, జపాన్, స్వీడన్, జర్మనీ, లెబనాన్, సింగపూర్, ఆస్ట్రేలియా తదితర దేశాల్లో కొత్తరకం కరోనా కేసులను గుర్తించారు. ఆయా దేశాల్లో వైద్యశాలల్లో చేరే వారి సంఖ్య నానాటికీ పెరుగుతోంది. పాతదానితో పోలిస్తే కొత్తరకం వైరస్ 70 శాతం వేగంగా వ్యాప్తి చెందే అవకాశం ఉంది. దీంతో భారత్ సహా పలు దేశాలు అప్రమత్తమయ్యాయి. అనేక ముందు జాగ్రత్త చర్యలతో మహమ్మారిని ఎదుర్కొనేందుకు సర్వసన్నద్ధమయ్యాయి. ముఖ్యంగా నరేంద్ర మోదీ నాయకత్వంలోని కేంద్ర సర్కారు అనేక ముందస్తు జాగ్రత్త చర్యలు చేపట్టింది.

నవంబరు 25 నుంచి డిసెంబరు 23 వరకు భారత్ కు చేరుకున్న దాదాపు 33 వేల మంది ప్రయాణికులకు విమానాశ్రయాల్లోనే కరోనా పరీక్షలు నిర్వహించింది. వీరిలో 114 మందికి పాజిటివ్ గా తేలింది. కొత్తరకం కరోనాను ఎదుర్కొనే విషయమై కొవిడ్-19 నేషనల్ టాస్క్ ఫోర్స్ కీలక సమావేశం నిర్వహించి సమీక్షించింది. కొత్త వైరస్ ను గుర్తించడం, వ్యాప్తిని అడ్డుకోవడం, పరీక్షలు, చికిత్సా విధానంలో మార్పులు తదితర అంశాలపై లోతుగా చర్చించింది. ఇందుకోసం ప్రత్యేకంగా నేషనల్ సెంటర్ ఫర్ డిసీజ్ కంట్రోల్ ఆధ్వర్యంలో జన్యు పర్యవేక్షణ కన్సర్టియమ్ ను ఏర్పాటు చేసింది. కొత్త వైరస్ ను సమర్థంగా ఎదుర్కోగలమని, ప్రస్తుత చికిత్సా విధానంలో మార్పులు అక్కర్లేదని నేషనల్ టాస్క్ ఫోర్స్ పేర్కొంది. మరోపక్క మహారాష్ట్ర, కేరళ, ఢిల్లీ తదితర రాష్ట్రాల్లో కొత్త కేసులు వెలుగు చూస్తుండటం ఆందోళన కలిగిస్తోంది.

ఈ సమయంలో కొవిడ్ తక్షణ నివారణ చర్యల్లో భాగంగా హైదరాబాద్ లోని భారత్ బయోటెక్ తయారు చేసిన కొవాగ్గిన్, పుణెలోని సీరం సంస్థ తయారుచేసిన కొవిషీల్డ్ టీకా అత్యవసర వినియోగానికి భారత్ ఔషధ నియంత్రణ సంస్థ (డీసీజీఐ) అనుమతి ఇవ్వడం హర్షించదగ్గ పరిణామం. ఈ టీకాలను అత్యవసర పరిస్థితుల్లో, షరతులతో కూడిన వినియోగానికి మాత్రమే అనుమతి ఇచ్చారు. క్యాబిలా హెల్త్ కేర్ సంస్థ వ్యాక్సిన్ పై మూడోదశ క్లినికల్ ప్రయోగాల నిర్వహణకూ అనుమతి ఇవ్వడం తాజా పరిణామం. దేశవ్యాప్తంగా కొవిడ్ సన్నాహక వ్యాక్సిన్ బ్రయిల్ రన్ (డ్రై రన్) విజయవంతం చేసేందుకు కేంద్రం అనేక చర్యలు తీసుకుంది. నాలుగు రాష్ట్రాల్లోని రెండోసారి జిల్లాల్లో ఎంపిక చేసిన వారికి టీకాలను అందజేసేందుకు ఈ కార్యక్రమాన్ని చేపట్టింది. దేశవ్యాప్తంగా గల దాదాపు 29 వేల కోల్డ్ చైన్ కేంద్రాల్లోని సుమారు 86 వేల శీతల ఉపకరణాల్లో వ్యాక్సిన్లను భద్రపరుస్తారు. దీనిని విజయవంతం చేసేందుకు 23 మంత్రిత్వ శాఖలు సమన్వయంతో పని చేస్తున్నాయి. 681 జిల్లాల్లో సుమారు 50వేల మంది సిబ్బందికి శిక్షణ పూర్తయింది. 1994లో పల్స్ పోలియోను విజయవంతం చేసిన తీరులో ఈ



కార్యక్రమాన్ని విజయవంతం చేయాలని, ఇందులో ప్రజలను భాగస్వాములను చేయాలని కేంద్ర వైద్య ఆరోగ్యశాఖ మంత్రి హర్షవర్ధన్ పిలుపునిచ్చారు. కరోనాపై ముందుండి పోరాడిన వారు దాదాపు రెండు కోట్ల మంది ఉంటారని అంచనా. 50 సంవత్సరాలు పైబడిన వారు, అంతకంటే చిన్న వయసున్న వారైనా దీర్ఘకాల జబ్బులు ఉన్నవారు 28 కోట్ల మంది ఉంటారని అంచనా. టీకా పంపిణీలో వీరికి ముందుగా ప్రాధాన్యం ఇస్తారు. వ్యాక్సినేషన్ కార్యక్రమం 2023 వరకు కొనసాగుతుందని భావిస్తున్నారు. వ్యాక్సిన్ సరఫరాకు 35 కోట్ల సూదులు, టీకా సీసాల కొనుగోలు కోసం కేంద్రం ఆర్డర్లు ఇచ్చింది. ఇంతకు ముందిచ్చిన 23 కోట్ల సిరంజిల కొనుగోలు ఆర్డర్లకు ఇది అదనం. మొత్తం 58 కోట్ల డోసుల టీకా పంపిణీకి చర్యలు చేపట్టారు. తొలిదశలో 30 కోట్ల మందికి టీకాలు వేస్తారు. ఇందుకోసం ఆటో డిజేబుల్డ్ సిరంజిలను వినియోగిస్తారు. అవి చాలకపోతే సాధారణ సిరంజిలను వాడతారు. 2.40 కోట్ల చిన్నారులకు రకరకాల వ్యాక్సిన్లు ఇచ్చేందుకు సుమారు 30 కోట్ల సిరంజిలను

సిద్ధం చేస్తున్నారు. ఔషధ పరికరాల తయారీ దిగ్గజ సంస్థ హిందుస్తాన్ సిరంజెస్ అండ్ మెడికల్ డివైజెస్ కు కేంద్ర సర్కారు మూడు ఆర్డర్లు ఇచ్చింది. 17.70 కోట్ల సిరంజిలను ఇది అందించనుంది.

టీకాల తయారీకి దేశంలోని వివిధ బయోటెక్ సంస్థలు గట్టి ప్రయత్నాలు చేస్తున్నాయి. కొవిడ్ టీకా కొవాగ్గిన్ తయారీలో హైదరాబాద్ కు చెందిన ప్రముఖ సంస్థ భారత్ బయోటెక్ చేపట్టిన క్లినికల్ పరీక్షలు విజయవంతమయ్యాయి. మొదటి రెండు దశలు విజయవంతమయ్యాయి. తాజాగా కీలకమైన మూడోదశ కొనసాగుతోంది. కొవాగ్గిన్ మొదటి దశ పరీక్షలు గత ఏడాది జూలైలో ప్రారంభమయ్యాయి, రెండోదశను అక్టోబరు మొదటి వారంలో ప్రారంభించారు. ఈ రెండింటిలో మంచి ఫలితాలు రావడంతో మూడోదశకు ముందుకు సాగుతోంది. వచ్చే రెండు నెలల్లో ఈ పరీక్షలు పూర్తయ్యే అవకాశం ఉంది. కరోనా వైరస్ పరివర్తన చెందినప్పటికీ తాము తయారుచేసే కొవాగ్గిన్ రక్షణ కల్పిస్తుందని భారత్ బయోటెక్ భరోసా ఇస్తుంది. టీకా అభివృద్ధి, తయారీ నిమిత్తం హైదరాబాద్ కు చెందిన బయోలాజికల్ ఇ-

లిమిటెడ్ నార్వే కేంద్రంగా కార్యకలాపాలు సాగిస్తున్న సీఈపీఐ (కొయలేషన్ ఫర్ ఎపిడమిక్ ప్రివెన్షన్, ఇన్వేషేషన్) తో ఒప్పందం కుదుర్చుకుంది. దాదాపు పది కోట్ల డోసుల తయారీకి అవసరమైన ఆర్థిక సాయాన్ని బయోలాజికల్ ఇ-లిమిటెడ్ కు నార్వే సంస్థ అందజేస్తుంది. బయోలాజికల్ సంస్థ చేపట్టిన మొదటి, రెండో దశ క్లినికల్ పరీక్షల ఫలితాలు త్వరలో వెల్లడి కానున్నాయి. పుణెలోని సీరం ఇన్స్టిట్యూట్ ఆఫ్ ఇండియా, జైడెస్ క్యాడిలా సంస్థలు

ప్రయాణికుల సమూహాల్లో ఉన్నది కొత్త వైరస్ నని పరిశోధన సంస్థలు వెల్లడించాయి. అయితే ముప్పు లేనప్పటికీ కరోనా విషయంలో జాగ్రత్తలు పాటించడం తప్పనిసరి అని రాకెష్ మిశ్రా స్పష్టం చేశారు. ఆయన వెల్లడి చేసిన ఈ అంశం ప్రభుత్వ వర్గాలకు, ప్రజలకు ఎంతో ఉపశమనాన్ని ఇచ్చింది. టీకాల నిల్వ, సరఫరా కోసం అత్యంత శీతల ఉష్ణోగ్రత (70 డిగ్రీల సెల్సియస్) సదుపాయం గల రిఫ్రిజిరేటర్లను ఆవిష్కరించేందుకు గోద్రెజ్ సంస్థ సన్నాహాలు చేస్తోంది. ఫైజర్ కొవిడ్ టీకా నిల్వకు 70 డిగ్రీల సెల్సియస్ ఉష్ణోగ్రత అవసరం. వీటి తయారీ పరీక్షల దశలో ఉంది. ప్రస్తుతం 20 డిగ్రీల సెల్సియస్ ఉష్ణోగ్రత కలిగి రిఫ్రిజిరేటర్లను సంస్థ తయారు చేస్తోంది. ఒకపక్క నివారణ చర్యలు చేపడుతూనే మరో పక్క కరోనా పట్ల ఉదాసీనంగా వ్యవహరించే ప్రజలకు ప్రభుత్వాలు హెచ్చరికలు జారీ చేస్తున్నాయి. ప్రజలకు అవగాహన కలిగించడంతో పాటు మాన్యులు ధరించని వారి నుంచి జరిమానాలు కూడా వసూలు

చెందిన ముదితా ఎక్స్ప్రెస్ అనే రవాణా సంస్థ సైతం టీకా రవాణా కోసం స్పెషల్ జెట్ తో ఒప్పందం కుదుర్చుకుంది. హైదరాబాద్ కేంద్రంగా పనిచేసే భారత్ బయోటెక్ ఇంటర్నేషనల్, బయోలాజికల్ ఇ-లిమిటెడ్, డాక్టర్ రెడ్డిస్ లేబరేటరీస్, అరబిందో ఫార్మా టీకా తయారు చేసే జాతీయ, అంతర్జాతీయ మార్కెట్లకు సరఫరా చేసేందుకు సిద్ధపడుతున్నాయి. ఈ నేపథ్యంలో ఈ ఒప్పందం కుదిరింది. టీకా పంపిణీకి తెలంగాణ ప్రభుత్వం చర్యలను వేగవంతం చేసింది. రాష్ట్రంలో తొలిదశ కింద 70 నుంచి 80 లక్షల మందికి టీకాలు వేసేందుకు ప్రణాళికలు రచించింది. వైద్య, ఆరోగ్య, పోలీసు, పురపాలక, అగ్నిమాపక సిబ్బందితోపాటు వయసు పైబడిన వారికి టీకాను ముందుగా అందజేస్తారు. టీకా వేసేందుకు పదివేల మంది సిబ్బందికి శిక్షణ ఇచ్చారు. ఒక్కొక్కరు రోజుకు వందమందికి వ్యాక్సిన్ వేసినా రోజుకు పది లక్షల మందికి వేయవచ్చు. తొలి డోసు ఇచ్చిన 28 రోజుల్లో రెండో డోసు ఇస్తారు.

సింది!

టీకా కోసం అహర్నిశలు పని చేస్తున్నాయి. తమ వ్యాక్సిన్ తొలి, రెండో దశ ప్రయోగాలను విజయ వంతంగా పూర్తి చేశామని, మూడోదశ ప్రయోగాలకు అనుమతులు ఇవ్వాలని ప్రభుత్వాన్ని కోరినట్లు క్యాడిలా సంస్థ తాజాగా వెల్లడించింది. అనుమతి లభించాక 30వేల మందిపై ప్రయోగాలు నిర్వహించేందుకు సన్నద్ధమవుతోంది. టీకా తయారీకి అమెరికాలోని న్యూయార్క్ కేంద్రంగా కార్యకలాపాలు సాగిస్తున్న యునైటెడ్ బయో మెడికల్ ఇంక్ అనే సంస్థకు అనుబంధ సంస్థ అయిన కొవాక్స్ తో హైదరాబాద్ కు చెందిన అరబిందో ఫార్మా ఒప్పందం కుదుర్చుకుంది. టీకాపై ప్రస్తుతం మొదటిదశ ప్రయోగాలు పూర్తయ్యాయి. రెండు, మూడు దశల ప్రయోగాలను ఈవిదాది తొలి మూడు నెలల్లో అమెరికా, లాటిన్ అమెరికా, ఆసియా దేశాల్లో నిర్వహించాలని సంస్థ భావిస్తోంది. బ్రిజెల్, ఈక్వెడార్, పెరూ తదితర దేశాలకు 14 కోట్ల డోసులను సరఫరా చేసేందుకు కొవాక్స్ సంస్థ ఒప్పందాలు కుదుర్చుకుంది.

ప్రస్తుతం దేశ, విదేశాల్లో తయారవుతున్న టీకాలు బ్రిటన్, దక్షిణాఫ్రికాల్లో కనిపించిన కొత్తరకం కరోనా వైరస్ స్ట్రెయిన్ పైనా పని చేస్తాయి. ఈ విషయంలో ఎవరూ ఎలాంటి ఆందోళన చెందాల్సిన అవసరం లేదని కేంద్రప్రభుత్వ శాస్త్ర సాంకేతిక ముఖ్య సలహాదారు విజయ్ రాఘవన్ వెల్లడించారు. బ్రిటన్ లో వెలుగుచూసి ప్రస్తుతం యావత్ ప్రపంచాన్ని వణికిస్తున్న కొత్తరకం కరోనా వైరస్ ఇతర వైరస్ ల కంటే 71శాతం వేగంగా వ్యాప్తి చెందే అవకాశం ఉన్న మాట వాస్తవమే. అయితే అదే సమయంలో రోగులపై దాని ప్రభావం తక్కువేనని హైదరాబాద్ లోని సీసీఎంబీ (సెంటర్ ఫర్ సెల్యూలార్ అండ్ మాలిక్యులర్ బయాలజీ) సంస్థ సంచాలకులు రాకేష్ మిశ్రా వెల్లడించారు. బ్రిటన్ నుంచి వచ్చిన కొందరు



చేస్తున్నాయి. గుజరాత్ సర్కారు జరిమానాల రూపంలో ప్రజల నుంచి దాదాపు రూ.115 కోట్లు వసూలు చేసింది. ఇటీవల హైకోర్టుకు సమర్పించిన నివేదికలో ఈ విషయాన్ని వెల్లడించింది. ఒకపక్క వ్యాక్సిన్ తయారీని ముమ్మరం చేస్తూనే మరోపక్క కేంద్రం పకడ్బందీ నివారణ చర్యలను చేపట్టింది. ముందుగా అంతర్జాతీయ విమానాల రాకపోకలపై ఈ నెలాఖరు వరకు నిషేధాన్ని విధించింది. బ్రిటన్ నుంచి విమానాల రాకపోకలపై డిసెంబరు 22 నుంచే నిషేధాన్ని విధించింది. అయితే పరిస్థితిని బట్టి కొన్ని ఎంపిక చేసిన మార్గాల్లో అనుమతులు ఇస్తోంది.

హైదరాబాద్ నుంచి టీకా సరఫరాకు ఏర్పాట్లు

హైదరాబాద్ లోని జీఎంఆర్ అంతర్జాతీయ విమానాశ్రయం నుంచి దేశంలోని వివిధ ప్రాంతాలకు కొవిడ్ టీకా సరఫరాకు ఏర్పాట్లు జరుగుతున్నాయి. ఈ మేరకు జీఎంఆర్ కార్యక్తతో విమానసేవల సంస్థ స్పెస్ జెట్ ఒప్పందం కుదుర్చుకుంది. ముంబయికి

ప్రపంచ దేశాల సన్నద్ధత

మహమ్మారిని తక్షణం అరికట్టే చర్యల్లో భాగంగా ఫైజర్ టీకా వినియోగానికి ప్రపంచ ఆరోగ్య సంస్థ అనుమతి ఇచ్చింది. ఇప్పటికే ఐరోపా, ఉత్తర అమెరికాలో ఈ వ్యాక్సిన్ అందుబాటులోకి వచ్చింది. అమెరికా ఔషధ తయారీ సంస్థ ఫైజర్, జర్మనీ సంస్థ బయో ఎన్ టెక్ ఈ టీకాను అభివృద్ధి చేశాయి. ఈ టీకా అత్యవసర వినియోగానికి బ్రిటన్ డిసెంబరు 3న అనుమతి ఇచ్చింది. డిసెంబరు 9న కెనడా, 11న అమెరికా, 21న ఐరోపా ఔషధ సంస్థ దీనికి అనుమతులు మంజూరు చేశాయి. అమెరికా బయోటెక్ సంస్థ మోడెర్నా రూపొందించిన టీకా వ్యాధిని అరికట్టడంలో 94.1 శాతం విజయవంతమైంది. దీనిపై జరుగుతున్న మూడోదశ క్లినికల్ ప్రయోగాలపై నిర్వహించిన ప్రాథమిక పరిశోధనలో ఈ విషయం వెల్లడైంది. ఈ వివరాలు తాజాగా 'ద న్యూ ఇంగ్లండ్ జర్నల్ ఆఫ్ మెడిసిన్'లో ప్రచురితమయ్యాయి. డిసెంబరు 19న అమెరికా, అదే నెల 23న కెనడా దీని వినియోగానికి ఆమోదం తెలియజేశాయి. అమెరికాలో ఇప్పటికే మోడెర్నా, ఫైజర్ టీకాల పంపిణీ కార్యక్రమం మొదలైంది.

1918-20 మధ్య కాలంలో స్పానిష్ ఫ్లు ప్రపంచాన్ని వణికించింది. దాదాపు 50 కోట్లమందికి వ్యాధి సోకింది. అప్పటి ప్రపంచ జనాభాలో అది మూడో వంతు. అయిదు నుంచి దాదాపు పది కోట్లమంది బలయ్యారు. నాటి స్పానిష్ ఫ్లుతో పోలిస్తే ప్రస్తుత కరోనా ప్రభావం తక్కువే. అంతమాత్రాన అలసత్వం తగదు. మహమ్మారిని నివారించే కార్యక్రమాలు ముమ్మరంగా ముందుకు సాగాల్సిందే. అంతర్జాతీయ సమాజం ఒక్కటై పని చేయాల్సిందే.

వ్యాసకర్త : సీనియర్ జర్నలిస్ట్

తెలుగువారి ముఖ్యమైన పండుగ సంక్రాంతి. గ్రామీణ ప్రాంతాల్లో సంక్రాంతి శోభ కనుల పండుగగా సాక్షాత్కారిస్తుంది. ప్రతి ఇంటి ముంగిట రంగురంగుల వర్ణశోభలతో చిత్రవిచిత్రమైన రంగవల్లులూ, గొబ్బయలూ కనువిందు చేస్తాయి. వేదకాలం నుండి ఆధునిక కాలంవరకు ముగ్గుల ప్రాశస్త్యం కనిపిస్తుంది. ముద్దుగుమ్మల మునివేళ్లమాటు నుంచి భూమాత నుదుటికి అందాల సిందూరాలూ ముగ్గులు అలరారుతుంటాయి. భోగి, సంక్రాంతి, కనుమ పండుగల రోజుల్లో వేసే ముగ్గుల్లో వైవిధ్యం కనిపిస్తుంది. ధనుర్మాసం ప్రారంభమైనప్పటి నుండి నాగబంధం, గుమ్మడిపండ్లు, చేపలు, కలువలు, పద్మాలు, తులసికోటలు, చెరుకు గడల రూపాల్లో మహిళలు కళాత్మకంగా ముగ్గులు తీర్చిదిద్దుతారు. రాతిపిండి ముగ్గులూ, జియ్యపుపిండి ముగ్గులూ వేస్తారు. ప్రపంచీకరణ ప్రభావంతో మహిళలకు ముగ్గులువేసే తీరిక లేక, ఆధునిక నాగరికత ఫలితంగా రంగురంగుల రసాయనిక పొడి ముగ్గులూ, ప్లాస్టిక్ ముగ్గులు వచ్చాయి. సంక్రాంతి నెల ప్రారంభం నుండి నెలరోజులు ముగ్గులు వేస్తారు. కనుమ రోజు ముగ్గుతో వీడ్కోలు పలుకుతారు. ముగ్గులు వేసే ముందు ఇంటి ప్రాంగణాన్ని పేడనీళ్లతో శుభ్రం చేస్తారు. పేడ, సున్నంలోని కాల్షియం వల్ల క్రిమికీటకాలు నశిస్తాయి. గొబ్బెళ్లలో బంతిపూలు, సంవెంగలు సుగంధాలు వెదజల్లుతాయి. హరిదాసుల కీర్తనల భక్తి పారవశ్యం, ఆధ్యాత్మిక భావాలు పారవశ్యాన్ని కలిగిస్తాయి. రైతుల లోగిళ్లలో ప్రకాశించే బంగారు రంగు ధాన్యం, కొత్తబెల్లం, పండు మిరపకాయలు పంటల పండుగగా ఆహ్లాదాన్ని కలిగిస్తాయి. సంక్రాంతి రాకతో ఆయురారోగ్యం ఐశ్వర్యాల ఆనందాల అద్వైతతత్వం అంతర్లీనంగా గోచరిస్తుంది.

తెలుగుకవుల

అక్షర రంగవల్లులు

కలిపిన నీళ్లతో కళ్లాపి చల్లి శుభ్రపరిచినట్టు, కర్పూరంతో రంగవల్లులు తీర్చిదిద్దినట్టు రాశాడు. 'అంగళుల నొప్పి కర్పూర రంగవల్లులు' అని వర్ణించాడు.

నన్నెచోడుడు 'కుమార సంభవం'లో శివపురంలో రంగ వల్లులను 'చిత్రవర్ణాతిశయ నూత్న రత్న చిత్ర / తాంగ రంగవల్లి సురగాంగణముల /

గలిగి విశ్వంబునకు తన వెలుగు వెలుగు సేయు తేజోమయంబగు శివపురంబు' అంటూ రంగు రంగుల రంగవల్లికలతో వెలుగొందుతున్న శివపురాన్ని పాఠకులకు సాక్షాత్కరింపజేశాడు. శ్రీనాథుడు 'పలనాటి వీరచరిత్ర'లో సంక్రాంతి సందర్భంగా తీర్చిదిద్దిన రంగవల్లులనూ, ప్రజల జీవననశైలిని వర్ణిస్తూ 'కస్తూరి చేతను కలియగనలికి / ముత్యాల తోడ ముగ్గులు బెట్టి / కర్పూర ముదకంబు కలిపి ముంగిటన్' - నలగామరాజు కొలువు ముందర ప్రాంగణంలో కర్పూరం కలిపిన కళ్లాపి చల్లి, కస్తూరితో అలికి ముత్యాలముగ్గులతో తీర్చిదిద్దారని వర్ణించాడు.

పోతన భాగవతంలో రంగవల్లుల ప్రస్తావన ఉంది. బసవపురాణం, శుకసప్తతి, హంస వింశతి కావ్యాల్లో ముచ్చటైన ముగ్గుల ప్రస్తావనను ఔచిత్యంగా వర్ణించారు కవులు. తాళ్లపాక అన్నమాచార్యులు పదకవితల్లో 'గొబ్బియల' వర్ణన చేస్తూ 'గొబ్బియల్లో గొబ్బియల్లో / మన సీతాదేవి వాకిట వేసిన గొబ్బియలు / వాకిళ్లముందు నవరత్నాల ముగ్గులు వేసి ముగ్గుల మీద మల్లెపూల గొబ్బియలూ, మొగిలిపూల గొబ్బియలు, సంవెంగల గొబ్బియలతో తీర్చిదిద్దినట్లు వర్ణించారు. భూదేవంత ముగ్గుల్లో నక్షత్రాల గొబ్బియలు అమర్చారని రమ్యంగా వర్ణించారు. జానపద రామాయణంలో జనక మహారాజు, సీతాదేవి చేత 'అపుషేదతో అలికించి ముత్యాల ముగ్గులు వేయించినట్లు' వర్ణించారు.

సాహితీ సమరాంగణా సార్వభౌముడైన శ్రీకృష్ణదేవరాయలు ఆముక్తమాల్యదలో ముగ్గులను వర్ణిస్తూ 'కోరకిత నారికేళ / క్షౌరూహముల రత్నకుట్టిమంబుల దోపన్' - రాయల కాలం నాటి విలాసవంతమైన సామాజిక జీవనానికి తగిన విధంగా కొబ్బరిచెట్ల తెల్లిమొవ్వులు రత్నాల గచ్చులో ప్రతిబింబించి ముగ్గులు పెట్టినట్లుగా ఉందని ఉత్పేక్షించి అప్పటి సంపత్కృష్ణుని వర్ణించాడు.

తెలుగుకవులు సంక్రాంతి శోభకు హేతువులైన ముగ్గులను ముచ్చటగా వర్ణించారు. ప్రాచీన, ఆధునికకవుల సంక్రాంతి వర్ణనలను పరిశీలించడమే వ్యాస ముఖ్యోద్దేశం.

ఆదికవి నన్నయ మహాభారతం, ఆదివర్ణంలో పాండవులు వారణావతంలో లక్కు ఇంటికి వస్తున్న సందర్భంలో ఆ వీధులను కస్తూరి, మంచింగంధం

ఆధునిక కవులు రాయప్రోలు, తుమ్మల, జాషువ, కరుణశ్రీ, ఆరుద్ర వంటివారు సంక్రాంతి ముగ్గుల ప్రాధాన్యాన్నే, గ్రామీణ శోభను గొప్పగా వర్ణించారు. వాటిని పరిశీలిద్దాం. రాయప్రోలువారు సంక్రాంతి వర్ణనలో ముగ్గుల ప్రస్తావన ముచ్చటగా చేశారు. **‘బూజు దులిపిపూరి యింద్రను / వెల్లవేసిన వీధి గోడలు / అలికిముగ్గుల నిడిన అరుగులు / అందగించెను పల్లెలిన్’** అలికి ముగ్గులు పెట్టిన అరుగుల్లో, బూజు దులిపి వెల్ల వేసిన వీధిగోడల్లో గ్రామీణ సంక్రాంతి శోభ వెల్లవిరుస్తుందని ముత్యాల సరాల గేయ ఛందస్సులో వర్ణించారు. అభినవ తిక్కన తుమ్మలవారు పరిగపంట కావ్యంలో ‘సంక్రాంతి ముచ్చట్లు’ ఖండికలో, సంక్రాంతి తలపులు ఖండికలో తెలుగుదేశపు గ్రామీణ శోభను రమణీయంగా చిత్రించాడు. రైతుల పండుగైన సంక్రాంతి రైతు జీవితాన్ని సమన్వయించి గొప్పగా వర్ణించాడు. గాంధీ మహాత్ముడి పుణ్యన సాధించుకొన్న స్వతంత్ర భారతదేశంలో ప్రభుత్వం పంటకాల్పులు తప్పించి, మంచి విత్తనాలు, ఎరువులు పంచిపెట్టి, పంటతెగులు అరికట్టి మందులు పంపిణీ చేసి స్వల్పమైన వడ్డీలతో రుణాలు ఇప్పించి రైతు సంక్షేమానికి సహకరించి నందున వంటలు పుష్కలంగా వండాయని ప్రశంసించాడు. **‘భూదేవిని నమ్మి కొలుచు కాపుల పొలాలు పరహేల కాపు గాచె’** - గతంకంటే మిన్నగా ఎకరానికి రెండుపుట్ల ధాన్యం పండుతుందని మెచ్చుకున్నాడు.

ఈ కవిగారు ‘సుబ్బయ్య’ అనే రైతు ఇంటికి సంక్రాంతినాడు వెళ్లి ఆ యింటి సంక్రాంతి శోభను **‘ఎన్ని ముగ్గులు! తోరణాలెన్ని! యెన్ని యెన్ని పూలదండలు! పండుగెల్ల వచ్చి నీటుగా/ నేడు మీ యింట పీట బెట్టి / గోటుగా నేడు మీ యింట కొలుపుదీరె’**నని అభినందించాడు. సంక్రాంతి ఖండికలో సంక్రాంతి లక్ష్మీశోభను, గ్రామీణ ప్రాంతపు పైరుపంటలను అలంకరించుకొని, కొనరి నూరిన పచ్చి పసుపు పూత మొగానికి పూసుకొని, మిర్చిపువండు బొట్టుకొని, నునుమంచు తెల్లచీర సింగారించుకొని **‘కదలివచ్చెను భాగ్యాల కదలివోలె మకర సంక్రాంతి లక్ష్మీ హేమంతి వీధి’** అంటూ ప్రకృతి శోభను చక్కగా సమన్వయించి సంక్రాంతి లక్ష్మిని అద్భుతంగా వర్ణించాడు. గ్రామీణ సంక్రాంతి సంబరాలలో జరిగే కోడి వందాలను జాతీయస్థాయి శౌర్యానికి సంకేతాలుగా వర్ణించాడు. తెలుగు ముంగిళ్లలో సంక్రాంతి ముగ్గులు మహిళామణుల కళాత్మకదృష్టికి నిదర్శనాలన్నాడు. గొబ్బిముద్దలు తెలుగుతల్లి ధర్మదక్షిణిరతికి ప్రతీకలుగా వర్ణించాడు. రుచికరమైన పాయసాన్నాలు లేత జంటల తొలికారు వలపునకు చవులు పుట్టిస్తాయన్నాడు **‘ఏంత లొలకించు కలికి సంక్రాంతినిట్లు / తెలుగుదన మింటనింట మూర్తిభవించెనని** - ఇంటింట సంక్రాంతి లక్ష్మీమూర్తి

ఉద్భవించిందని ఆధునిక కవులందరికంటే మిన్నగా సంక్రాంతి వైభవాన్ని తుమ్మలవారు వర్ణించారు.

మహాకవి జాషువ సంక్రాంతి పండుగను సమస్త లోకానికి ఆహ్లాదం కలిగించే ‘పర్వరాట్టిమణిగా’ వర్ణించాడు. రేయింబవళ్లు పొలం దున్ని స్వేద బిందువులు చిందించిన కర్షకానికి దీర్ఘ కష్టఫలితంగా ధాన్యరాసులు లభిస్తున్నాయి. అటు వంటి రైతులకు విశ్రాంతిని కలిగించే సంక్రాంతికి సమావాసాలు సమర్పించాడు. సామాజిక ప్రయోజనాన్ని సంక్రాంతి పండుగతో సమన్వయించి ‘చలితో రేగిన రోగ బీజముల దోషంబెల్ల నీ భోగిమంటలతో దగ్ధము జేసి జీవితపు తోటల్ శుద్ధిగావించి రాగల సంవత్సర మెల్ల దేశమున సౌఖ్యశ్రీలు వర్ణించి నిర్మల ధీశక్తులొ సంగమమ్ము శుభసంక్రాంతీ! దిగంతముల్’.

సంక్రాంతి కేవలం తెలుగువారి పండుకే కాదు.



జాతీయ పండుగ. అందుకే విశ్వకవి సమ్రాట్ జాషువ దిగంతాల ప్రజలకు రాగల సంవత్సరంలో సౌఖ్యం సంపదలను, స్వచ్ఛమైన బుద్ధిని ప్రసాదించమని శుభ సంక్రాంతిని కోరుకున్నాడు. సంక్రాంతి విశిష్టతను **‘మానవులకే కాదు మహిసెల్ల సృష్టికి తలప నీడు రాక నెలపు రోజు / ప్రణతులమ్మ సంకురాతిరి యింటింట / అడుగు మోపి విందు గుడిచిపొమ్ము’** - సంక్రాంతి పండుగ మానవాళికే కాక సృష్టిలో జీవరాతులన్నింటికీ ఆహ్లాదం కలిగించే నెలపురోజు. కనుమ పండుగ రోజున పశువులకు విశ్రాంతి నిచ్చి అలంకరించి మంచి దాణాతో సంతృప్తి కలిగిస్తారు. సంక్రాంతి లక్ష్మిని ప్రతి యింట అడుగు మోపి విందు ఆరగించి పొమ్మని జాషువ స్వాగతించాడు.

మధురకవితాశ్రీ కరుణశ్రీ ‘స్వర్ణ సంక్రాంతి’ ఖండికలో సంక్రాంతి శోభను గొప్పగా వర్ణించాడు. ఉత్తరాయణ పుణ్యకాలంలో ‘కనుల పండుగ పూచెను గుమ్మడిపూలు/ఆదిత్య బంగారు అర్ఘ్యపాత్రములట్లు’ - సూర్యుడికి అర్ఘ్యం సమర్పించే బంగారుపాత్రల్లా గుమ్మడిపూలు పూచాయని గొప్ప భావుకతలో ఉత్తేజ్జ్వలించాడు. బంగారుపంటలతో పుడమితల్లి



డా॥ పి.వి.సుబ్బారావు

9849177594

వులకించిందనీ, గోమాత పాడివంటలతో విలసిల్లిందనీ వాస్తవిక దృష్టితో వర్ణించాడు. సంక్రాంతికి ఇంటికి వచ్చిన కూతుళ్లు అల్లుళ్లను చూసి తెలుగుతల్లులు వులకించారట. బంతిపూల సోయగాలతో ద్వారబంధాలు బంగారుకాంతులతో విలసిల్లాయని రాశాడు. పండుగకు వచ్చిన కూతురుని తల్లి ఆశీర్వాదిస్తూ **‘పచ్చే సంక్రాంతికి గుమ్మడిపండు వంటి కొడుకు నెత్తుకొమ్మని’** పలికింది. వెంటనే స్పందించిన అల్లుడు నవ్వుతూ **‘కొడుకుపై ప్రేమతో కురురాజు చెడిపోయెను / కొడుకుపై మమతచే కుమిలిపోయెనైక’** - అబ్బాయి వద్దండి అమ్మాయి కావలెనండి’ అంటాడు.

సంక్రాంతి ముగ్గులను వర్ణిస్తూ **‘అలరే సంక్రాంతి ముగ్గుల నడుమ గొబ్బెమలు / కవితలో అక్కడక్కడ యతిప్రాసల్లా’** అని చమత్కరించాడు. అందం, ఔచిత్యం తెలియని కొన్ని దున్నపోతులు గొబ్బిళ్లను తొక్కుతున్నాయని అధిక్షేపించాడు.

సంక్రాంతికి విరబూసిన బంతిపూలు, మిరప పండ్లు భూమాతకు పసుపు కుంకుమల్లా ఉన్నాయని ఉత్తేజ్జ్వలించాడు. భోగిమంటలను, బావామరదళ్ల సరసాలను, సంక్రాంతి బొమ్మలకొలుపులను కరుణశ్రీ కడు రమ్యంగా వర్ణించాడు. ప్రముఖ సినీ కవి ఆరుద్ర ముత్యాలముగ్గు సినీమాలో ముగ్గుల సౌభాగ్యాన్ని గొప్పగా వర్ణించాడు.

‘ముత్యమంతా పసుపు ముఖమెంతో ఛాయ’ పాటలో **‘అరనైదోతనము అరుగులలికే వారి అరచేతిలో నుండు / తీరైన సంపద దినదినము ముగ్గున్న లోగిళ్లనుండు/ ముద్దు మురిపాటొలుకు ముంగిళ్లు / మూడుపూపులూ ఆరుకాయలు’**గా అలరారుతాయని ముగ్గుల ప్రాధాన్యాన్ని చెప్పాడు. ముత్తైరువల ఐదోతనాన్ని పెంచే ముగ్గులు ఇల్లానికి సౌభాగ్యాన్ని, ఇంటిల్లిపాదీకి వైభోగాన్ని ఇస్తాయన్నది తరతరాల సంప్రదాయం.

తెలుగుకవులు సంక్రాంతి గ్రామీణశోభను రైతుల ఇంటి సౌభాగ్యాన్ని సంక్రాంతి వేడుకలైన గంగిరెద్దుల ఆటలను, కోడిపందాలను బొమ్మలకొలుపులను తనివి తీరా వర్ణించారు. ప్రపంచీకరణ ప్రభావంతో సంప్రదాయపు వేడుకలు తరిగిపోవడం బాధాకరం.

వ్యాకరణ : రిటైర్డ్ ప్రొఫెసర్ & తెలుగు శాఖాధిపతి, సి.ఆర్. కళాశాల, గుంటూరు.

‘తరతరాల నుండి పంటలు పండుతున్న భూమి. ఒక్కసారిగా తన పంట విత్తులు ఎక్కడికో తరలిపోతే...?’

నారు, నీరు లేక బంజరు అయిపోతుంటే.. ఏ భూమి మాత్రం బాధపడదు బాబూ?’

‘పోనీలేండమ్మా! మీరు ఆ భూములను చూసుకోలేకపోతున్నారు. మరి, మీ పిల్లలా.. అమెరికా నుండి రానంటున్నారు. మీ కొలు రైతు మంచివాడే నంటున్నారా, అతను ఏం చెబితే అది చెయ్యండి..’ అంటున్నాడు ఎదురుగా ఉన్న ఆ పెద్దావిడతో, నాతో పాటూ రైల్లో ప్రయాణం చేస్తున్న నా కొలీగ్.

‘మా భూమిపై మాకు మమకారం లేకపోతే, అలా చేసినీ వాళ్లమే. ‘వ్యవసాయం చెయ్యడం కష్టమైపోతుంది, ఇక వరి పండించలేం. కొలు చెయ్యలేం..’ అంటున్నాడు మా రైతు. చుట్టూ ఆక్వా చెరువులు వచ్చేసాయే. మీ పొలమూ చెరువులుగా తవ్వేయండి లేదా వాటిని అమ్మేసుకోమని అతను ఒకటే గొడవ’ అన్నదావిడ.

‘జెనండీ! నిజమే. రాస్తాను, వ్యవసాయం రైతుకు కిట్టట్లేదు. అమ్మేయడమే బెటర్. అది ఇష్టంలేకపోతే మీ పంట భూముల్ని రొయ్యల చెరువులుగా మార్చేయండి. సాంప్రదాయం, సింగినాదం అంటూ కూర్చుంటే ఎలా...?’ ఆవిడకు సలహాలిచ్చేస్తున్నాడు మా వాడు.

‘అలా కాదయ్యా.. ఛాదస్తం అని కాదు కాని అదంత మంచిది కాదేమోనయ్యా. అలా వాటిని చెరువులుగా తవ్వి, ఉప్పునీటితో నింపేస్తే, మళ్లీ అక్కడ పంటలు పండటం అసాధ్యం...’ ఆవిడ తన ఆవేదనను వెళ్లగక్కుతోంది.

‘హు.. వీళ్లే పంటటాకుల్లా ఉన్నారు. ఇంకా వీళ్లకి భవిష్యత్ పై చింతే..?’ నా చెవిలో ఊదుతున్నాడు మా కొలీగ్.

ఆ రోజు నేను, నా కొలీగ్ పాండిచ్చేరిలో ఆఫీస్ ట్రైనింగ్ పూర్తి చేసుకొని, చెన్నపట్నం చేరి ఎగ్మార్ స్టేషన్ లో సాయంత్రం తిరుగు ప్రయాణంలో ట్రైనెక్కాం.

సర్కార్ టూటైర్ బోగీలో మా బెర్తుల్లో బ్యాగులు, పాండిచ్చేరిలో ఇంట్లో వారందరికీ కొన్న పాండి స్పెషల్స్ ఇతర లగేజీలు బెర్త్ క్రింద సర్దుకుంటున్నాం.

ఇంతలో ఒక వృద్ధ జంట చెరొక బ్యాగ్ తో మా వద్దకు వచ్చారు.

‘బాబూ, మేం తణుకు వరకూ. ఆఖరి నిమిషంలో

రిజర్వేషన్ చేయించాం. క్రింద బెర్తులు దొరకలేదు. మీకు ఇబ్బంది లేదంటే...’ ఆ పెద్దావిడ ఆదుర్దా పడుతోంది.

‘అమ్మా..! మీరు ముందు ప్రశాంతంగా కూర్చోండి. మేం బ్యాగులు సర్దుకొని కుదురుకున్నాక చెబుదురుగాని. ముందు కూర్చోండి’ అంటూ నా పని చేసుకోసాగాను.

సిగ్గులే పడింది. ట్రైన్ బయలుదేరింది. కంపార్టు మెంటులో అప్పటివరకూ అటూ, ఇటూ కలియదిరిగిన వాళ్లు సర్దుకొని ఎవరి సీట్లలో వారు సెటిల్ అయ్యారు.

తల తిప్పి మా ఎదురుగా కూర్చొన్న ఆ వృద్ధ దంపతులకేసి చూసాను. ఎనిమిది పదులు దాటి నట్లున్న ఆ పెద్దాయన, ఏడు పదులు దాటినట్లున్న ఆవిడ, చూడబోతే ఓ ఉన్నత కుటుంబానికి చెందిన వారిలా ఉన్నారు. మేం ఎప్పుడు పర్మిషన్ ఇస్తే.. అప్పుడు మమ్మల్ని ఏదో అడగాలి అన్నట్లు మాకేసి చూస్తున్నారు.

వాళ్లను అలా ఆపేసి నందుకు నాకే

ఏదో తప్పు చేసానని అనిపించి,

‘ఆ... ఇప్పుడు చెప్పండమ్మా..

మీరిందాకా ఏదో..’ ఆవిడని

ఉద్దేశించి అడిగాను.

‘బాబూ మేం అకస్మాత్తుగా ప్రయాణమయ్యాం. ఆఖరు నిమిషంలో రిజర్వేషన్. కింద బెర్తులు దొరకలేదు. ఈ వయస్సులో మేం పై బెర్తులకు ఎక్కలేం. ఆయనకా, కుడికాలుకి యాక్సిడెంట్ లో దెబ్బకూడా తగిలింది. మీరు చిన్నవాళ్లే కదా, మీ క్రింది బెర్తులు మాకిచ్చి మా పైవి మీరు తీసుకుంటారేమోననీ...’

ఆవిడ మమ్మల్ని అడిగి మా నిర్ణయం కోసం ఎదురు చూస్తోంది.

‘అయినా, బెర్తులు రాత్రి నిద్దరోయే సమయానికి

స్వర్గదహి



కదండీ. వచ్చినప్పటి నుండీ కంగారెండుకు. అంతవరకూ మనందరం కింద బెర్తుల్లోనే కూర్చుందాం..’ విసుకున్నాడు, మా వాడు.

‘అలా కోప్పడకండి నాయనలారా.. పెద్దవాళ్లం, కొంచెం చాధస్తం.. టైముంది కదా, వేచి చూద్దాం అనుకొనే మేం ఇబ్బందులు తెచ్చుకున్నాం. మరి మీరు..’ అన్నది పెద్దావిడ.

అవిడలోని ఆదుర్దాను గమనించి, అన్నాను.

‘అమ్మా! మీరేం కంగారు పడకండి. రైల్వేవారు

**వాకాటి పాండు
రంగరావు స్ట్రాక
దీపావళి కథల
పోటీకి
ఎంపికైనది**

క్రింద బెర్తులను ఎవరికి రిజర్వ్ చేసినా, అవి చివరకు మీ లాంటి పెద్దలకు ఇవ్వడం కోసమే. మేం ఇద్దరం మీ పై బెర్తుల్లో పడుకుంటాం. మా క్రింద బెర్తులు మీరే తీసుకోండి. కాకపోతే కొంచెం సమయం గడిచాక వెళ్తాం..’

‘అయ్యో.. దానికేముంది చాలా సంతోషం బాబూ..’ ఆ వృద్ధ జంట ఇద్దరి లోనూ ఆనందం.

వారితో మాట కలుపుతూ..

‘ఏంటండీ, ఇంత హడావిడిగా బయల్దే

రారు.. లగ్జూ లేదు, ఏదైనా అర్జంట్ పనా..’

పెద్దాయన తల ఊపుతున్నాడు, అవిడ ‘తణుకు దగ్గర మా ఊర్లో మాకు పొలం, ఇల్లు ఉన్నాయి. పిల్లల చదువులు, మా ఉద్యోగాల రీత్యా మదరాసు వచ్చి స్థిరపడ్డాం. ప్రతి సంవత్సరం ఓ రెండుసార్లు మా ఊరికై వస్తుంటాం. మాకు ఇబ్బంది కలగకూడదని అక్కడ మా ఇంట్లో ఒక పోర్స్ ఇల్లు చూడడానికని ఓ కుటుంబానికి ఇచ్చి మిగతాది మేం ఉంచేసుకున్నాం. మా ఊరి దేవుడి పెళ్లికి, వినాయక నవరాత్రులకి కచ్చితంగా మా ఊరు వెళ్తుంటాం. ఆ నవరాత్రుల్లో వగలు ఊరంతా ఉపవాసం ఉంటారు. రాత్రికి మేం కట్టించిన గణపతి మందిరం లోనే ఊరందరికీ మా పంట బియ్యం, పప్పులతోనే భోజనాలు..’

‘ఇప్పుడు గణపతి నవరాత్రులు కాదే.. మరి మీ ఊరి దేవుడి పెళ్లా..?’ అవిడ మాటలకు బ్రేక్ వేసాడు మా కొలీగ్.

‘లేదు బాబూ.. వాటికి ఎప్పుడూ ముందుగానే రిజర్వేషన్ చేయించుకుంటాం. మా పొలాలు చూసే రైతు గొడవ పెట్టున్నాడు. వరి గిట్టుబాటు కావడం లేదు. ఇంక కౌలు చెయ్యను, పొలాన్ని ఆక్వా చెరువులుగా తవ్వించేద్దాం అని ఒకటే పోరు. నిన్నకాక మొన్న ఫోన్ చేసి, మా పొలం చుట్టూ అన్ని రోయ్యల చెరువులవుతున్నయ్, ఇక మన భూమి పండదు. ఒప్పుకుంటే తవ్వి చెరువులు చేయించేస్తానని, తనే పెట్టుబడులు పెట్టుకొని, పంటకు మూడు రెట్లు శిస్తు ఇస్తానని ఫోన్ పెట్టేసాడు’.

అవిడ మాకేసి చూసి ఇదంతా చెబుతుంటే అవునన్నట్లుగా తలుపుతున్నాడు పెద్దాయన.

‘అందుకనే కంగారుగా బయలుదేరాం. మేం ఎక్కడున్నా మా పంట మేం తినడం, నలుగురికి పెట్టడం, మాకదో తృప్తి. వాటిని రోయ్యల చెరువులుగా మార్చుకోవడం మాకిష్టం లేదు. దేవుడు మనందరికీ ఇచ్చిందే నాలుగోవంతు భూమి. మూడింతలు ఉప్పునీటి సముద్రమే. ఇచ్చిన ఆ కొంత భూమిలో దొరికే మంచినీరూ ఒక్క శాతమే. దొరికిన కొంచాన్నే మనం మళ్లీ ఉప్పునీటిగా, సముద్రంగా మార్చేయటం ఎంత వరకు సమంజసం?’

అవిడ చెప్తుంటే.. ఆ పెద్దావిడకున్న విషయ పరిజ్ఞానానికి విసూపోయాన్నేను.

‘అయినా ఇదంతా మీ ఛాదస్తం కానీ, మీ చుట్టూ ఉన్న రైతులు అందరూ ఆక్వా సాగు చేయాలని ఒక్కమాట మీదుంటే, కాదని మీరొక్కరు ఏం చేయగలరు?’ వ్యవసాయంపై అవగాహనున్న మా కొలీగ్ ప్రశ్నించాడు.

‘లేదు బాబూ, నేను ఇరిగేషన్ డిపార్టుమెంటులో ఇంజనీరుగా పనిచేసి రిటైర్ అయినవాడిని. డబ్బు మీద అత్యాశతో మూడు పంటలు పండే భూమిని ఆక్వా చెరువులుగా మార్చేసుకుంటున్నారు మా



ఊరివాళ్లు. పోనీ.. ఎవరిష్టం వారిది. నాలా ఇష్టంలేని వాళ్లచేత కూడా బలవంతంగా మార్పించ కూడదు కదా..’ అంటూ మొదటిసారి నోరు విప్పాడా పెద్దాయన.

‘మీరిద్దరూ సరేనండీ.. ఇకపై ఇవన్నీ చూసుకో వాల్సింది మీ పిల్లలే కదా. ఇంతకీ వాళ్లు ఏమంటారు?’ అన్నాన్నేను.

మాకా ఇద్దరబ్బాయిలు, ఒక అమ్మాయి. అందరూ అమెరికాలోనే స్థిరపడిపోయారు. వాళ్లే ఇక్కడుంటే మాకు ఏ కష్టం లేదయ్యా. పిల్లలకు చదువులు బాగా వస్తున్నాయని సంబరపడిపోయాం. చదువుపై వారికి శ్రద్ధ కల్పించగలిగాం కానీ, మాతృభూమిపై మమకారం పెంచలేకపోయాం. బజాక్ న్యూటన్, ఆల్బర్ట్ ఐన్స్టీన్ గురించి చదువుకొంటున్నారు అనుకొన్నాం. కానీ మన వివేకానందుడిని, సుభాష్ బోస్ని చదవలేదని గుర్తించలేకపోయాం..’ డీలాగా చెప్పాడు పెద్దాయన.

‘అదేంటండీ! వాళ్లు ఇక్కడికి రారనా...’ అలా అనేసాక నాకనిపించింది, ఆయన్ను మరింత బాధించానేమోనని.

‘ఆయన మాటలకేం నాయనా... మా పిల్లలు అందరూ రెండోళ్లకొకసారి కచ్చితంగా వస్తుంటారు... కనీసం ఒక్కనెలైనా మా వద్ద ఉంటారు..’ తల్లి హృదయం మాట్లాడింది.

‘అ.. వస్తారోస్తారు. ఆ ఉన్న నాలోజులూ చెన్నపట్నం నుండి ఎక్కడికీ కదలనంటారు. మన ఊరికి పదంద్రరా అంటే ఆ గాలి పడదు, నీళ్లు పడవూ, దుమ్ము, ధూళీ అంటూ ఇబ్బందులు పడతారు’ అని నిష్ఠూర పడ్డాడాయన.

‘పోనీ, వాళ్లకిక్కడ కష్టం, మీరైనా అక్కడికి వెళ్లి ఉండవచ్చు కదండీ. అమెరికా ఇక్కడకన్నా విశాలంగా, శుభ్రంగా ఉంటుంది కదా..’ అన్నాను.

‘మేమూ వెళ్తుంటాం బాబూ. పాపం, వాళ్లు మమ్మల్ని వారంతాలలో అన్నీ చోట్లకీ తిప్పుతూనే ఉంటారు. కాని ఆ పెద్ద పెద్ద బిల్డింగ్లని, స్టూడియో లనీ మేమేం చూస్తాం...? అక్కడ మాకేం తోస్తుంది. శని, ఆదివారాల్లో తప్ప మిగతా రోజులు నేనూ, మా ఆయన ఇద్దరమూ ఒకరి మొహం మరొకరు చూసుకోవాలి. పిల్లల్ని మాత్రం ఏం అనగలం? అక్కడి వ్యవస్థ అంత.’

‘మరి పిల్లలు రానిదానికి, మీరు ఈ వయసులో పొలాలు, పోరాటాలు, ఆరాటాలు దేనికండి? పిల్లలూ మీ మాట వినరనీ, మీ ఊర్లో వారు మీకేదైనా హాని తలపెడితే?’ మనసులో మెదలిన మాటను చటుక్కున అడిగిన మా కొలీగ్ను అక్కడితో ఆగమని సైగ చేసాను.

‘ఆ అబ్బాయి అన్నదాంట్లో తప్పేం లేదు బాబు. మా ఊర్లోనే పాత తరం వాళ్లు. మా రైతులు, మా ఊరివాళ్లు మా పిల్లల్లాంటి వాళ్లే. మాకు ఏ భయమూ లేదు. ఏంటో అందరూ కాలం ఎలా లాక్కొని పోతే అటు పోతున్నారు. మనవైనవి నిలుపుకోవాలన్న ధ్యాస ఎవరికీ ఉండటం లేదు. పెద్దవాళ్లుగా తెలియజెప్పటం, మా... మా ప్రయత్నం మేం చేస్తాం..’

ఆయన పడుతూ మాటలను పూర్తి చేసాడు పెద్దాయన.

‘ఎప్పటికైనా వీళ్లూ, వాళ్లూ మా మాట వింటారనే మా ఆశ..’ జత కలిపిందావిడ.

‘మీ పిల్లలు సరే, మరి మీ మనవల సంగతేమిటి? వాళ్లకు ఇండియా ఇష్టమేనా..’ మనవలపై ఉండే ప్రేమతో ఆ వృద్ధ దంపతులలో ఆలోచనలను సాధారణ స్థాయికి తీసుకొద్దామని వారినడిగా.

‘మా పెద్దబ్బాయికి ఒక అమ్మాయి. కూతురికి ఒక కొడుకు. ఇంక రెండో వాడూ, కోడలు అసలు

మేం పిల్లల్ని కనమని చెప్పేసారు. పిల్లల్ని కనడం, పెంచడం, ఆ బాధ్యతల్ని పంచుకోవడంలో ఆనందం వారికిప్పుడు అర్థం కావడం లేదు. అదేదో మోయ లేనంత బరువుగా భావిస్తున్నారు. దంపతులందరూ ఇలా ఆలోచిస్తే, అసలు లోకం మనుగడే ప్రశ్నార్థకం కాదూ..?’

చెప్తున్న ఆవిడను చూస్తే తరాల అంతరానికి ప్రాంతాల అంతరం మరింత అజ్ఞం పోసినట్లని పించింది. సరిగా చదువబ్బక, జీవితంలో సరిగా స్థిరపడలేకపోయిన పిల్లల వలన తల్లిదండ్రులకు ఒక బాధ అయితే.. బాగా చదువుకొని ఎక్కడికో తరలిపోయిన వారి తల్లిదండ్రులది ఒక బాధ అనుకొన్నా స్వగతంలో.

రైలు వేగం నెమ్మదించింది. స్టేషన్ ఏదో వస్తున్నట్లుంది. రైలు చక్రాలు వేగం తగ్గి ప్లాట్ ఫారమ్కు మళ్లుతున్న సూచికగా బోగీ కర కర శబ్దాలు చేస్తోంది.

చీకటి పడుతోంది. డిన్నర్ ఆర్డర్.. డిన్నర్.. అంటూ రైల్వే హాకర్లు డిన్నర్కు ఆర్డర్లు తీసుకుంటు న్నారు.

కూర్చుని జోగుతున్న పెద్దాయన్ను లేపి, ‘షుగర్ మందులేసుకోండంటూ’ ఇచ్చిందావిడ.

ఆ పెద్దవాళ్లు వాల్తారు అని, పైగా మా ఆత్మరాముడు కూడా ఆకలేస్తోందనడంతో క్రింది బెర్తులు వారికి ఖాళీ చేసి ఇచ్చి మా బెడ్షిట్లు, పిల్లోలు పై బెర్తులకు తెచ్చుకొని పరుచుకున్నాం. చెన్నపట్నంలో ప్యాక్ చేయించుకున్న టిఫిన్ ప్యాకులు తిందామని విప్పాం.

క్రింది బెర్తులో కూర్చొని ఉన్న ఆ పెద్దావిడ నడముకు దాదాపుగా వాల్చి ఉన్న బెర్తు బోల్టు తీయలేక దానిని క్రిందకు వేయడానికి బలం సరిపోక ఆపసోపాలు పడుతోంది.


తినబోతున్న టిఫిన్ను పక్కకి నెట్టి పై బెర్త్ నుండి క్రిందకు దిగి వారిద్దరికి బెర్తులు వేసి దుప్పట్లు సర్దాను.

‘అయ్యో! తినబోతూ, ఆపి వచ్చి మా బెర్త్లు సర్దిపెట్టావా బాబూ. మీ తల్లిదండ్రులను చూసు కుంటున్నట్టు చూస్తున్నావ్ మమ్మల్ని. చాలా సంతోషం’ అందావిడ.

‘మరేం పర్లేదండీ. నా ప్లేన్లో ఎవరున్నా మీకిలాగే సహాయపడతారు. ప్రశాంతంగా నిర్దోండి. నాకు తెల్లవారు రూమునే తెలివి వచ్చేస్తుంది. ట్రెను తణుకు చేరడానికి ముందే మిమ్ములను నిద్రలేపుతాను.’

‘మాకా.. అంత నిద్ర పడితే ఇంకేం నాయనా. ఏదో మగత నిద్ర ఆయనకు. కూర్చోలేను అంతసేపు కాబట్టి నేను వాలతానంతే.’

‘మీరు ఎలాగూ నన్ను మీ పిల్లవాడు లాంటి వాడ్ని గుర్తించారు కాబట్టి, చెబుతున్నా మీరు అనవసరంగా ఎక్కువ ఆలోచనలు పెంచుకుంటు



న్నారండీ. మీ పిల్లలందరూ చక్కా అమెరికాలో స్థిరపడ్డారు. హ్యూగో ఉన్నారు. అక్కడ బాగా గడించే ఉంటారు. మీరిక్కడ అక్కరలేని ఆవేదన పడుతున్నారని నా భావన.'

'నిజమే నాయనా. సంపదలో వారెవరికీ లోటు లేదు. మా అల్లుడు అమెరికాలో పెద్ద సర్జన్. అతని అపాయింట్మెంట్ ఎవరికైనా దొరకాలంటే చాలా రోజులు పడుతుంది. అలా అని వాళ్లు సుఖంగా ఉన్నారా అంటే... ఎప్పుడూ టెన్నీస్ గానే ఉంటాడు. ఎప్పుడు, ఎక్కడ చిన్న పొరపాటు జరిగినా, అప్పటి వరకూ సాధించుకున్నది పోతుందనే భయం.

పెద్ద కొడుక్కా ఇండియా అంటే కోపం. ఈయన కాలికి యాక్సిడెంట్ అయిందని చెప్పాను కదా. ఒకసారి పెద్దాడు, పిల్లలు ఇండియా వస్తే, మా మదరాస్ మెరినా బీచ్ వద్దకు మేం అందరం ఫుట్పాత్ మీదే నడుచుకుంటూ వెళ్తున్నాం. ఎవడో మోటారిస్ట్, రాంగ్ రూట్లో వచ్చి జీబ్రా క్రాసింగ్ వద్ద ఈయన్ని గుడ్డెసాడు, అప్పుడు కాలు విరిగిందీయనకు.

ఇండియాలో వాళ్లకి డిసిప్లీన్ లేదంటాడు మా పెద్దాడు. ఏ సమాజంలోనైనా మంచి ఉంటుంది, చెడూ ఉంటుంది. అక్కడ మాత్రం ఇటువంటి ఘటనలు జరగవా ఏమి?

ఇక చిన్నవాడు, కోడలు ఇద్దరూ ఉద్యోగాల్లో బిజీ. వారంలో మొదటి ఐదు రోజులు వారికి పగలు, చివరి రెండు రోజులు రాత్రి.

చూడు నాన్నా.. ఏవో బి.టి. విత్తనాలంటారే. ఆ అమెరికావే. చాలా మంచి పంటనిస్తాయట. చీడలు, పీడలు ఉండవట. కానీ మళ్లీ పంట వేయాలంటే దాని విత్తనాలు పనికి రావటం. అలా ఉంటుందయ్యా! అక్కడి జీవితం.'

అదేంటండీ, అలా అంటారు, పిల్లలకు రెక్కలాచ్చేంత వరకే గూడుగాని.. ఎప్పుడూ మీ పిల్లలు మీతో ఉండిపోవాలనడం ఎలా కుదురుతుంది...' అంటూ ఆవిడ మాటలకు బ్రేక్ వేసాను.

రెక్కలాచ్చేదాకే గూడు.. ఆ తరువాత ఎవరి దారి వారిదే అన్నది పక్షులకు గాని మనుషులకు కాదయ్యా.

మొక్కకి, మనిషికి, మనసుకీ మట్టితో లంకె ఉంటుంది. ఎక్కడెక్కడివో విత్తులు ఇక్కడికి తెచ్చినా, హైబ్రిడ్లు సాధించినా కళ్లకు ఇంపుగా ఉంటాయోమో కాని రుచిని, ఆరోగ్యాన్ని అవి ఇవ్వలేవయ్యా. మనదైన విత్తులో, మట్టిలో ఔషధముందయ్యా. వాటిని తరతరాలూ నిలుపుకోకపోతే, మనిషి రోగగ్రస్తాడు కావల్సిందే. గాలి, వెలుతురూ మన కిటికీల్లోంచి లోపలికి రావాలే గాని, మనదైనవి తలుపుల గుండా బయటకు వెళ్లిపోకూడదు. అయ్యోయ్యో.. టిఫిన్ తినకుండా క్రిందకు సాయం చేద్దామని వచ్చిన నిన్ను ఇంతసేపు ఆపేసాను చూసావా... ఎవరైనా మాట్లాడే వాళ్లు కనిపిస్తే మాటలు ఆపుకోలేక పోతున్నానయ్యా..

వెళ్లి టిఫిన్ తిను. లేటయిపోతుంది. ఆ.. ఒక్కసారి నీ ఫోన్ నెంబరు ఇవ్వు...' అని ఆవిడ అంటుంటే..

నా నెంబరు ఆవిడకిచ్చి, ఆవిడ నెంబర్ నేను నోట్ చేసుకున్నా. నా బెర్త్ కు వచ్చి టిఫిన్ తిని పడుకున్నా.

తెలతెలవారుతోంది. కళ్లు నులుముకొని లేచి చూస్తే, క్రింద బెర్తులు ఖాళీగా ఉన్నాయ్. క్రిందకి దిగాను. ట్రైన్ స్లో అవుతోంది. డోర్ వద్దకు వెళ్లి చూస్తే, ఆ వృద్ధ దంపతులు ఇరువురూ ట్రైన్ ఆగడం కోసం నిరీక్షిస్తున్నారు.

నన్ను చూసి... 'అ.. లేచావా బాబూ.. నిద్రపోతున్నావ్ కదా అని లేపలేదు. చాలా చాలా థాంక్స్.. మమ్మల్ని బాగా చూసుకొన్నందుకు' అన్నదావిడ.

తణుకు స్టేషన్లో ట్రైన్ ఆగింది. వారి బ్యాగ్లను, వారిని కిందకు దింపి వారికి నమస్కరించాను. ఆ పెద్దాయన ఆశీర్వాదాలు అందుకొని ట్రైన్ కదులుతుంటే బోగీలోకి వచ్చేసాను.

ఓ గంట తరువాత లేచాడు మా కొలిగ్. 'గుడ్

అందరూ తణుకులో ట్రైన్ దిగి మా ఊరి దేవుడి పెళ్లి అని వచ్చాం. అందుకే నువ్వు గుర్తొచ్చి ఫోన్ చేసాను.

'చాలా.. చాలా... సంతోషమమ్మా. మీ పిల్లలు ఇండియాకి ఎప్పుడొచ్చారు? ఎప్పటి వరకూ ఉంటున్నారు?'

'లేదు బాబూ.. వాళ్లందరూ ఇక్కడ. అదే ఇండియాలో ఉండిపోవడానికే వచ్చేసారు. ఏదో క్రిమి అట, అన్ని దేశాలను ఆవరించి, ఏ విత్తు ఆ మట్టికే చేరమని ఆదేశించిందట. 'పందేభారత్ మిషన్' విమానాల్లో మా పిల్లలందరూ అమెరికా నుండి ఇండియా చేరుకొన్నారు. ఇదిగో ఇప్పుడు మా ఊరి దేవుడి పెళ్లికి అందరం. ఇంతకీ మీ ఊరు ఇక్కడికి దగ్గరే కదా! ఒక్కసారి మా దేవుడి పెళ్లి చూసి మా ఊరి భోజనం తిని వెళ్లరాదూ...?'

'తప్పక వస్తానమ్మా. ఈ రోజు ఎలాగూ ఆదివారమే. నాకూ అటుపక్క పనులున్నాయ్... కాని నాది ఒక్క సందేహం... ఇంతకీ మీ పొలం ఏమయ్యింది. ఆక్యా చెరువులుగా మార్చారా?'

మొక్కకి, మనిషికి, మనసుకీ మట్టితో లంకె ఉంటుంది. ఎక్కడెక్కడివో విత్తులు ఇక్కడికి తెచ్చినా, హైబ్రిడ్లు సాధించినా కళ్లకు ఇంపుగా ఉంటాయోమో కాని రుచిని, ఆరోగ్యాన్ని అవి ఇవ్వలేవయ్యా. మనదైన విత్తులో, మట్టిలో ఔషధముందయ్యా. వాటిని తరతరాలూ నిలుపుకోకపోతే, మనిషి రోగగ్రస్తాడు కావల్సిందే. గాలి, వెలుతురూ మన కిటికీల్లోంచి లోపలికి రావాలే గాని, మనదైనవి తలుపుల గుండా బయటకు వెళ్లిపోకూడదు. అయ్యోయ్యో.. టిఫిన్ తినకుండా క్రిందకు సాయం చేద్దామని వచ్చిన నిన్ను ఇంతసేపు ఆపేసాను చూసావా... ఎవరైనా మాట్లాడే వాళ్లు కనిపిస్తే మాటలు ఆపుకోలేక పోతున్నానయ్యా..

మార్నింగ్.. ఈ పెద్దాళ్లు దిగిపోయారా? అయినా అంత చాదస్తంగా ఉంటే ఈ కాలంలో ఎలా బ్రతుకుతారు. అటు అమెరికాను కాక, ఇటు ఆంధ్రాను కాక మధ్య ఆకాశంలో ఉండామనుకుంటే కుదురుతుందా? నాకు డౌటే.. మళ్లీ వాళ్లు సేఫ్గా చెన్నపట్నం చేరగలరో లేదోనని...' అంటూ బెర్త్ దిగాడు వాడు.

ఈ లోగా చివరి స్టేషన్, మా ఊరు వచ్చేసింది. ట్రైన్ దిగిపోయాం.

ఎవరి పనులు వారివి.. కాలం కరిగిపోతుంది. కొన్ని నెలల తరువాత సడెన్గా ఒకరోజు ఆ పెద్దావిడ నుండి నాకు ఫోన్ కాల్. 'హలో బాబూ, బాగున్నావా?' పెద్దావిడ పలకరింపు.

'నేను బాగున్నానమ్మా. మీరు ఎలా ఉన్నారు? సార్ ఏం చేస్తున్నారు? ఇంతకీ ఈ రోజు నేను.. ఎలా గుర్తొచ్చానమ్మా మీకు..?'

'ఏం లేదయ్యా. అచ్చం నీలాగే, మా పిల్లలూ నిన్న రాత్రి సర్కార్ ఎక్స్ప్రెస్లో మా బెర్తులు సర్దారు. ఈ రోజు ఉదయమే మేము, పిల్లలూ, మనుమలు

'వైరస్ వ్యాప్తితో చెరువుల కన్నా వరి సాగే మేలని మా రైతు మా మాటే విన్నాడు. మా పొలంలో అతడు పండించిన పప్పు, బియ్యాలతోటే ఈ రోజు మా ఊరివారికి సంతర్పణ'... ఆనందంగా చెబుతోంది ఆ పెద్దావిడ.

'ఇంకా మీ భోజనం వచ్చి చేయకుండానే నా ఆకలి తీరనిట్లుందమ్మా. అమెరికాను వదిలి మీ వాళ్లు మీ దగ్గరకు వచ్చేసారంటే ఇప్పటికీ ఆశ్చర్యంగా ఉంది.'

'అదే బాబూ! ఒక వృక్షం ఎన్ని ఫలాలు ఇచ్చినా, అంత్యకాలంలో రాలి నేలపై పడి తన తరువాతి తరాల వనానికి ఎరువై పోతే.. ఆ వృక్షానికి ఎంత సార్లకతా! అలాగే మేమూ భావించాం. చివరకు మా పిల్లలూ అర్థం చేసుకొని ఇక్కడకు వచ్చి మాకు శాశ్వత ఆనందాన్ని కల్పించారు. ఇవి సరే కాని.. ఇంతకు నువ్వు బయలుదేరి వస్తున్నావా...?' గట్టిగా ఫోన్లో అడుగుతున్నారు పెద్దావిడ.

'ఆ... వచ్చే పనిలోనే ఉన్నానండీ. సొంత ఊరిపై మమకారాన్ని మరచిపోకుండా చేసే మీ ఊరి నీళ్లు నాకూ ఒకసారి తాగాలని ఉంది..' అంటూ వారి ఊరి వైపు నా కారు స్టీరింగ్ తిప్పాను. ★

తెలంగాణ ముఖ్యమంత్రి కేసీఆర్ ఇటీవల కాలంలో అనూహ్య నిర్ణయాలు తీసుకున్నారు. ఈ పరిణామాలు రాష్ట్రంలోనే కాదు, దేశవ్యాప్తంగా కూడా చర్చకు దారితీస్తున్నాయి. ఇన్నాళ్లూ ఆయన గంభీరంగా చేసిన ప్రకటనలు, నిర్ణయాలన్నీ యూటర్న్ బాటలో పయనిస్తున్నాయి. కొత్త యేడాది లింతా కూడా తెలంగాణ ప్రభుత్వం వైఖరి ఇదేవిధంగా ఉంటుందన్న సంకేతాలు వెలువడ్డాయి. వరుస యూటర్న్లు

కేంద్ర ప్రభుత్వం ప్రతిష్టాత్మకంగా అమలు చేస్తున్న 'ఆయుష్మాన్ భారత్'ను తెలంగాణలో అమలు చేయడానికి కేసీఆర్ తాజాగా సంసిద్ధత వ్యక్తం చేశారు. కేంద్ర వ్యవసాయ చట్టాల విషయంలోనూ యూటర్న్ తీసుకున్నారు. ఆ చట్టాల అమలుకు సహకరించడంలో భాగంగా రాష్ట్రంలో అమలు చేస్తున్న నియంతృత్వ సాగు పద్ధతికి స్పష్టి పలికారు. అంతేకాదు, రాష్ట్రంలో పంట కొనుగోలు కేంద్రాలను ఎత్తివేస్తామని సంచలన ప్రకటన చేశారు. కొన్నేళ్లుగా పెండింగ్లో ఉన్న ఉద్యోగుల సమస్యలపై సానుకూలంగా స్పందించారు. పీఆర్సీ, పదోన్నతల ప్రక్రియపై ఉద్యోగులను ఆకర్షించే ప్రకటన చేయించారు. ఖాళీల భర్తీ తేనెతుట్టెను కదిపారు. అటు ఆర్డీసీ ఉద్యోగులను కూడా ఆకర్షించేందుకు ప్రయత్నించారు. ఇన్నాళ్లుగా ఎదురుచూస్తున్న పలు అంశాలపై అనుకూల నిర్ణయాలు తీసుకున్నారు కేసీఆర్. ఎల్ఆర్ఎస్ (ల్యాండ్ రెగ్యులరైజేషన్ స్కీమ్) కారణంగా ఇబ్బందిపడుతున్న సామాన్య ప్రజానీకం, ఉద్యోగులు, విద్యార్థులు, రైతన్నలే లక్ష్యంగా కీలక నిర్ణయాలు తీసుకుంటూ అందరినీ ఆకర్షించే ప్రకటనలతో ముందుకు

వెళుతున్నారు.

రెండున్నర సంవత్సరాలుగా కేసీఆర్ ఆయుష్మాన్ భారత్ పథకాన్ని వ్యతిరేకిస్తూ వస్తున్నారు. కేంద్రం తీసుకొచ్చిన ఈ వధకం కంటే, రాష్ట్రంలో అమలులో ఉన్న ఆరోగ్యశ్రీ పథకమే మెరుగైందని తొలి నుంచి ఆయన వాదించారు. దానిని అమలు

చేయటానికి నిరాకరించారు. దీనిపై కార్పొరేట్ అనుపత్రుల ఒత్తిళ్లు, తెలంగాణ సర్కారు వ్యూహాలు ఉన్నాయన్న విమర్శలు కూడా వచ్చాయి. కానీ ఇప్పుడు రాష్ట్రంలోనూ ఆయుష్మాన్ భారత్ పథకాన్ని అమలు చేయటానికి సుముఖత వ్యక్తం చేశారు.


ఎల్ఆర్ఎస్పై వెనుకడుగు

ప్రభుత్వం అత్యంత ప్రతిష్టాత్మకంగా ప్రకటించిన ఎల్ఆర్ఎస్ పైనా కేసీఆర్ యూటర్న్ తీసుకున్నారు. ఈ పథకంపై మొదటి నుంచి తీవ్ర వ్యతిరేకత వస్తోంది. ఇప్పటికే ప్రతిపక్ష పార్టీలు, ప్రజా సంఘాలు ఎల్ఆర్ఎస్ను వ్యతిరేకిస్తూ పెద్ద ఎత్తున ఆందోళనలు చేపట్టాయి. అంతేకాదు, న్యాయస్థానాల్లో కేసులు కూడా వేశారు. ఈ క్రమంలో రిజిస్ట్రేషన్లకు ఎల్ఆర్ఎస్ నిబంధనను ఎత్తివేస్తున్నట్లు ప్రభుత్వం ప్రకటించింది.

ఉద్యోగులకు తీపి కబుర్లు

ఇప్పటిదాకా ప్రభుత్వ ఉద్యోగులను ఏమాత్రం పట్టించుకోని కేసీఆర్.. ఉన్నట్టుండి వరాల జల్లు కురిపించారు. ఉద్యోగుల పదవీ విరమణ వయసు పెంచాలని నిర్ణయం తీసుకున్నారు. ఉద్యోగులతో చర్చలకు ప్రభుత్వ ప్రధాన కార్యదర్శి అద్యక్షుడిగా కమిటీని ఏర్పాటు చేశారు. రాష్ట్ర ఉద్యమంలో ఉద్యోగులది కీలక పాత్ర అని కేసీఆర్ గుర్తు

ఢిల్లీలో ఏం జరిగింది?



చేసుకున్నారు. సరళమైన రీతిలో ఉద్యోగులకు సర్వీస్ రూల్స్.. పదవీ విరమణ రోజు ఆఫీసులోనే ఘనంగా సన్మానం.. ఇకపై విరమణ రోజే ఔనిఫిట్స్ వంటి కీలక నిర్ణయాలతో ఉద్యోగులను ఆకట్టుకునే ప్రయత్నం చేశారు. అలాగే పీఆర్సీపైనా, ఖాళీల భర్తీపైనా కీలక నిర్ణయాలు తీసుకున్నారు. ఇన్నాక్లు రాష్ట్రంలో నియామకాల ఊసే ఎత్తని కేసీఆర్.. తాజాగా భారీగా ఉద్యోగాలు భర్తీ చేయనున్నట్లు ప్రకటించారు. అన్ని శాఖల్లో ఖాళీల భర్తీకి ఆదేశాలు జారీ చేశారు. ఫిబ్రవరిలోపు ఉద్యోగుల సమస్యలు పరిష్కారం.. ఫిబ్రవరి నుంచి ఉద్యోగ నియామకాల ప్రక్రియను చేపడతామని వెల్లడించారు.

ఆర్టీసీ ఉద్యోగులకు కూడా కేసీఆర్ శుభవార్తలు చెప్పారు. వారికి వేతనాలను పెంచాలని నిర్ణయించారు. ఇకపై ఆర్టీసీపై భారమంతా ప్రభుత్వమే భరిస్తుందని వెల్లడించారు. ఒకప్పుడు ఆర్టీసీని పూర్తిగా ప్రైవేటీకరిస్తామని, ప్రభుత్వానికి సంబంధం ఉండదని ఆర్టీసీ ఉద్యోగుల నిరవధిక సమ్మెకు కారకుడై.. పదుల సంఖ్యలో కార్మికులు అత్యుపాధ్యులు చేసుకున్నా చలించని కేసీఆర్, ఇప్పుడు పూర్తిగా యూటర్న్ తీసుకోవడం పట్ల ఉద్యోగులు ఆశ్చర్యం వ్యక్తంచేస్తున్నారు.

ఈ పరిణామాలన్నిటినీ గమనిస్తే 2020, డిసెంబర్ కేసీఆర్లో చాలానే మార్పులు తెచ్చింది. అసలు ఆయన ఇలా ఎందుకు మారిపోయారు? దీనికి కారణం ఏంటి? అని ప్రత్యేకించి చెప్పాల్సిన పని లేదంటున్నారు విశ్లేషకులు. దుబ్బాక, జీహెచ్ఎంసీ ఎన్నికల దెబ్బ కేసీఆర్కు దారుణంగా తగిలినదనంలో సందేహం లేదు. ఇకపై కూడా అదే శైలిని కొనసాగిస్తే అసెంబ్లీ ఎన్నికల్లో దారుణంగా దెబ్బతినాల్సి వస్తుందన్న సత్యాన్ని తెలుసుకుని ఉండొచ్చు. అందుకే వెంటనే అప్రమత్తం అయ్యారు. ఎవరిని ఊరుకోబెడితే పరిస్థితి అదుపులోకి వస్తుందో అంచనా వేశారు. అంతే, ఎవరూ

అసలు ఆయన ఇలా ఎందుకు మారిపోయారు? దీనికి కారణం ఏంటి? అని ప్రత్యేకించి చెప్పాల్సిన పని లేదంటున్నారు విశ్లేషకులు. దుబ్బాక, జీహెచ్ఎంసీ ఎన్నికల దెబ్బ కేసీఆర్కు దారుణంగా తగిలినదనంలో సందేహం లేదు. ఇకపై కూడా అదే శైలిని కొనసాగిస్తే అసెంబ్లీ ఎన్నికల్లో దారుణంగా దెబ్బతినాల్సి వస్తుందన్న సత్యాన్ని తెలుసుకుని ఉండొచ్చు.

ఊహించని రీతిలో వరుస యూటర్న్లు తీసుకున్నారు. తానే మోనార్క్ అనే ఆలోచనను పక్కనబెట్టి కేసీఆర్ వరుసగా కీలక నిర్ణయాలే తీసుకుంటూ వస్తున్నారు.

ఇటీవలి కాలంలో రాష్ట్ర ప్రభుత్వం తీసుకున్న వివాదాస్పద నిర్ణయాల నుంచి వెనక్కి తగ్గడం వెనుక ఆంతర్యం.. కేసీఆర్ ఢిల్లీ పర్యటనతో ముడిపడి ఉంటుందనే అభిప్రాయాలు రాజకీయవర్గాల నుంచి వస్తున్నాయి. తాజా నిర్ణయాలన్నీ అందులో భాగమేనని అంటున్నారు. రానున్న రోజుల్లో కేసీఆర్ వేయనున్న కీలక అడుగులకు వీటిని ప్రారంభంగా చూడాల్సి ఉంటుందని విశ్లేషిస్తున్నారు. మొత్తమ్మీద చూస్తే.. విద్యార్థులు, నిరుద్యోగులు, ఉద్యోగులు, రైతుల సమస్యలను పరిష్కరిస్తాననే ప్రకటనలతో ముందుగా వాళ్లందరినీ మచ్చిక చేసుకునే ప్రయత్నం కేసీఆర్ చేసినట్లు అర్థమవుతోంది. అలాగే, జమిలీ ఎన్నికల చర్చ నేపథ్యంలో వచ్చే ఎన్నికల్లోనూ మరోసారి టీఆర్ఎస్ విజయ పతాకం ఎగరేయాలన్న లక్ష్యంతో ఆయన పక్కావ్యూహంతో ఇలాంటి ప్రకటనలు చేసుకుంటూ పోతున్నారని విశ్లేషకులు అంచనా వేస్తున్నారు. మరి కేసీఆర్ చేస్తున్న ప్రకటనలు, తీసుకుంటున్న యూటర్న్లను ఎంతమేర ప్రజలు నమ్ముతారో చూడాల్సి ఉంది.

వ్యాసకర్త : సీనియర్ జర్నలిస్ట్



జాగృతి

జాగృతి చందా

రెన్యూవల్ చేసుకునేవారికి

ప్రత్యేక తగ్గింపు

కరోనా కారణంగా ప్రత్యేక సౌకర్యం

1 సం॥ చందా రెన్యూవల్ చేసుకునే వారికి రూ.100/-
(రూ. 650/-లకు బదులుగా రూ. 550/-లు),

5 సం॥ చందా రెన్యూవల్ చేసుకునేవారికి రూ.200/-
(రూ.3000/-లకు బదులుగా రూ.2800/-లు)

తగ్గింపు కలదు.

రెన్యూవల్ చేయునప్పుడు పాత మొబైల్ నెంబర్ తో పాటు
చందా కోడ్ ను కూడా తప్పక రాయాలి,



1 సం॥ చందా రెన్యూవల్ రూ.550 /-
కోసం పక్కనున్న క్యూఆర్ కోడ్ లేదా
<http://payit.cc/S8242>
లింక్ ని ఉపయోగించండి



5 సం॥ చందా రెన్యూవల్ రూ. 2800 /-
కోసం పక్కనున్న క్యూఆర్ కోడ్ లేదా
<http://payit.cc/S8309>
లింక్ ని ఉపయోగించండి



ఈ అవకాశం 2021 మార్చి 31

వరకు మాత్రమే.

(2020 జనవరి 1 నుండి 2021 మార్చి 31 మధ్యకాలంలో చందా పూర్తివుతున్న వారికి మాత్రమే ఈ తగ్గింపు కలదు.)

కొత్తగా 1 సం. చందా కట్టేవారికి రూ. 650/-,

5 సం.ల చందా కట్టేవారికి
రూ. 3000/- లు మాత్రమే.

మీ చందాను చెల్లించడానికి పక్కనున్న క్యూఆర్ కోడ్ లేదా వాటి క్రింది లింక్ లను ఉపయోగించండి.



1 సం. చందా రూ. 650/-
<http://payit.cc/S14814>



5 సం.ల చందా రూ. 3000/-
<http://payit.cc/S14813>

వివరాలకు : 040-27561453, 9959997013
పూర్తి వివరాలు 4వ పేజీలో..



జస్టిన్ ట్రుడో

సంపన్న దేశాల్లో ఒకటిగా అంతర్జాతీయ సమాజం పరిగణించే కెనడా ఇప్పుడు సరిగ్గా అలాంటి పరిస్థితిలో ఎదుర్కొంటోంది. ఇందుకు కారణం స్వయంగా ఆ దేశ ప్రధానే కావడం ఆందోళన కలిగించే అంశం. 2015లో ప్రధానిగా ఎన్నికైన జస్టిన్ ప్రిట్రే జేమ్స్ ట్రుడో చేసిన అనాలోచిత వ్యాఖ్యలే ఈ పరిస్థితికి కారణమని చెప్పకతప్పదు. ఇటీవల కెనడాలో జరిగిన సిక్కుల గురువు గురునానక్ 551వ జయంతికి హాజరైన జస్టిన్ ట్రుడో భారత్ లో రైతులు చేస్తున్న ఆందోళనకు సంబంధించి అనుచిత వ్యాఖ్యలు చేశారు. శాంతియుతంగా ఎవరు చేసే ఉద్యమానికైనా, ఎలాంటి ఉద్యమానికైనా కెనడా మద్దతు ఉంటుందని అంటూ బాధ్యతారహిత వ్యాఖ్యలు చేశారు. దేశ రాజధాని ఢిల్లీ శివార్లలో గత కొంత కాలంగా రైతులు చేస్తున్న ఆందోళనను దృష్టిలో ఉంచుకుని జస్టిన్ ట్రుడో పై విధంగా స్పందించారు. ఏ విధంగా చూసినా ఆయన వ్యాఖ్యలు అభ్యంతరకరమైనవనడంలో ఎలాంటి సందేహం లేదు. ఒక దేశ ప్రధానిగా ప్రజల ఆందోళనలపై ఆయన బాధ్యతాయుతంగా, సంయమనంగా, ఆవితూచి మాట్లాడాల్సి ఉంటుంది. ఈ బాధ్యతను విస్మరించి ఒక సగటు రాజకీయ నాయకుడి మాదిరిగా స్పందించడం ప్రధాని స్థాయికి తగినది కానేకాదు. దౌత్య మర్యాదలకు, సంప్రదాయాలకు పూర్తిగా విరుద్ధమని ప్రత్యేకంగా చెప్పనక్కర్లేదు. రైతుల ఉద్యమానికి మద్దతు తెలియజేసేందుకు, వారి పట్ల సానుభూతి చూపేందుకు, ఉదారంగా స్పందించేందుకు అనేక మార్గాలు ఉన్నాయి.

అంతర్జాతీయ సమాజంలో వివిధ దేశాల మధ్య సంబంధాలకు సంబంధించి కొన్ని పద్ధతులు, సంప్రదాయాలు, విధివిధానాలు ఉంటాయి. వీటినే దౌత్య మర్యాదలు అని వ్యవహరిస్తుంటారు. సాధారణ పార్టీల నాయకులకు ఈ విషయాలు తెలిసినా, తెలియక పోయినా పెద్ద ఇబ్బందేమీ ఉండదు. కానీ ప్రధానమంత్రి, దేశాధ్యక్షులు, విదేశాంగ మంత్రులకు ఈ విషయాలు కచ్చితంగా తెలిసి ఉండాలి. తెలియకపోతే పదవి చేపట్టిన తరువాతైనా తప్పనిసరిగా తెలుసుకోవాలి. లేకపోతే అంతర్జాతీయంగా నవ్వులపాలవుతారు. అంతేకాక అంతిమంగా వారు ప్రాతినిధ్యం వహించే దేశాలు అభాసుపాలవుతాయి.

వాటన్నింటినీ విస్మరించి ఏకపక్షంగా, బహిరంగంగా మాట్లాడటం ద్వారా జస్టిన్ ట్రుడో దౌత్య మర్యాదలను పూర్తిగా తుంగలో తొక్కారు.

కెనడా ప్రధాని వ్యాఖ్యలు ఉభయ దేశాల సంబంధాలపై తీవ్ర ప్రభావం చూపుతాయి. ఇవి ద్వైపాక్షిక సంబంధాలను దెబ్బతీస్తాయనడంలో సందేహం లేదు. సరేంద్రమోదీ నాయకత్వంలోని

బ్యాంకుగా మలచుకునే ఉద్దేశంతోనే జస్టిన్ ట్రుడో ఈ ప్రతికూల వ్యాఖ్యలు చేశారన్న అభిప్రాయం న్యూఢిల్లీ, అట్లావా దౌత్య వర్గాల్లో వ్యక్తమవుతోంది. మొత్తం 338 మంది హౌస్ ఆఫ్ కామన్స్ లో 18 మంది సిక్కు ఎంపీలు ఉన్నారు. వీరిలో అత్యధికులు అధికార లిబరల్ పార్టీకి చెందినవారే కావడం గమనార్హం. 18 మంది ఎంపీల్లో లిబరల్ పార్టీకి

దౌత్య మర్యాద మర

భారత సర్కారు ట్రుడో వ్యాఖ్యలను తీవ్రంగానే తీసుకుంది. అభ్యంతరాలను వ్యక్తంచేసింది. ఢిల్లీలోని కెనడా హైకమిషన్ నాదీర్ పటేల్ ను పిలిపించి తన నిరసనను తెలియజేసింది. ఇలాంటి వ్యాఖ్యలు ఎవరికీ మంచివి కావని, సంయమనం పాటించాలని భారత విదేశాంగశాఖ అధికార ప్రతినిధి అనురాగ్ శ్రీవాస్తవ విస్పష్టంగా వ్యాఖ్యానించారు. మున్నుండు కెనడా అధినేత నుంచి సంయమనాన్ని ఆశిస్తున్నట్లు ఆయన తెలిపారు. ఇతర దేశాల అంతర్గత వ్యవహారాల్లో జోక్యం చేసుకోరాదన్నది అంతర్జాతీయంగా నెలకొన్న దౌత్య సంప్రదాయం. ఇది అతిఖితమైనప్పటికీ అన్ని దేశాలు పాటిస్తుంటాయి. ఇతర దేశాల వ్యవహారాల్లో జోక్యం చేసుకోవడం అంటే ఆ దేశ సార్వభౌమత్వాన్ని సమగ్రతను ప్రశ్నించడమే అవుతుంది. దీనిని ఏ దేశమైనప్పటికీ, ఎంత చిన్న దేశమైనప్పటికీ ఎట్టి పరిస్థితుల్లోనూ నహించదు. తగిన చర్యలు తీసుకుంటుంది. సంబంధిత దేశాన్ని హెచ్చరిస్తుంది, తన నిరసనను తెలియజేస్తుంది. ఇది కెనడాకు, ఆ దేశ ప్రధాని జస్టిన్ ట్రుడోకు తెలియదని అనుకోలేం. కావాలనే, ఉద్దేశ పూర్వకంగానే ఆయన ఇలా వ్యాఖ్యానించారన్న అభిప్రాయం దౌత్య వర్గాల్లో వ్యక్తమవుతోంది.

జస్టిన్ ట్రుడో వ్యాఖ్యల వెనక రాజకీయ ఉద్దేశాలు ఉన్నట్లు చెబుతున్నారు. కెనడాలో సిక్కులు గణనీయంగా ఉన్నారు. దేశ జనాభాలో వారు దాదాపు రెండు శాతం ఉన్నట్లు అంచనా. ఆ వర్గం ఓటర్లను ఆకట్టుకునేందుకు, వారిని తమ ఓటు

చెందినవారు 13 మంది, కన్సర్వేటివ్ పార్టీకి చెందిన నలుగురు ఎంపీలున్నారు. న్యూ డెమోక్రటిక్ పార్టీ (ఎన్ డీపీ)కి చెందిన ఒక ఎంపీ ఉన్నారు. వీరిలో పదిమంది ఒంటరియో, నలుగురు బ్రిటీష్ కొలంబియా నుంచి అల్ బెర్గా నుంచి ఒకరు, క్యూబెక్ నుంచి ఒకరు ఎన్నికయ్యారు. కెనడా మంత్రివర్గంలో నలుగురు భారతీయ మూలాలున్న నాయకులు మంత్రులుగా బాధ్యతలు నిర్వహిస్తున్నారు. వీరిలో హరిజిత్ సజ్జన్, నవదీప్ బెయిన్స్, బార్దిష్ షర్మర్ సిక్కు మతస్తులే కావడం విశేషం. మరో మంత్రి అనితా ఆనంద్ హిందూ మతానికి చెందినవారు. వీరిలో హిరిజిత్ సజ్జన్ అత్యంత కీలకమైన రక్షణ మంత్రిగా పనిచేస్తున్నారు. 2015 నాటి జస్టిన్ ట్రుడో తొలి మంత్రివర్గంలోనూ నలుగురు సిక్కులు మంత్రులుగా పనిచేశారు. హరిజిత్ సజ్జన్ అప్పట్లోనూ రక్షణశాఖను నిర్వహించడం విశేషం. అటు పార్టీలో, ఇటు ప్రభుత్వంలో సిక్కులు కీలకంగా ఉండటంతో వారిని ఆకట్టుకునేందుకు జస్టిన్ ట్రుడో ఇలా మాట్లాడి ఉంటారని రాజకీయ విశ్లేషకులు అంచనా వేస్తున్నారు. దేశ జనాభాలో సిక్కులు దాదాపు ఏడు లక్షలకు పైగా ఉంటారని అంచనా. అందువల్లే ట్రుడో తొందరపాటు వ్యాఖ్యలు చేశారన్న అభిప్రాయం కూడా ఉంది. భారత్ కన్నా కెనడాలోనే తమ మతస్తులు ఎక్కువగా ఉన్నారని కొంతమంది సిక్కు నాయకులు చెబుతుంటారు. కెనడాలో 18 మంది సిక్కు ఎంపీలు ఉండగా భారత్ లో తమ ఎంపీల సంఖ్య పదిమందేనని వారు చెబుతున్నారు.

పంజాబ్ లో 13 లోక్ సభ స్థానాలు ఉన్నప్పటికీ సిక్కు ఎంపీలు పది మందే. వీరు కాక పంజాబ్ వెలుపల మరో ముగ్గురు సిక్కు ఎంపీలు ఉన్నారు. వారిలో కేంద్రమంత్రి మేనకా గాంధీ (పిలిభిత్- ఉత్తర్ ప్రదేశ్), ఎస్.ఎస్. అహ్లావానియా (పశ్చిమ బెంగాల్), మరో ఎంపీ ఉన్నారు. కెనడా సమాజంలో సిక్కులు ఎక్కువగా ఉండటం, రాజకీయంగా, ఆర్థికంగా కీలకంగా, ప్రభావవంతంగా ఉండటంతో జస్టిన్ ట్రుడ్ డో ఇలాంటి వ్యాఖ్యలు చేశారు. 2019 అక్టోబరులో జరిగిన పార్లమెంట్ ఎన్నికల్లో ట్రుడ్ డో పార్టీకి సంపూర్ణ మెజారిటీ రాలేదు. మొత్తం 338 స్థానాలకు ఆయన ఆధ్వర్యంలోని లిబరల్ పార్టీ 157 స్థానాలే సాధించింది. మెజారిటీ మరో 14 సీట్ల దూరంలో నిలిచిపోయింది. దీంతో ఆయన ఇతర పార్టీల మద్దతుతో గద్దెనెక్కారు. వచ్చే ఎన్నికల్లో ఈ

జస్టిన్ ట్రుడ్ వ్యాఖ్యలు వాస్తవానికి దూరంగా ఉన్నాయన్న అభిప్రాయం అంతటా వ్యక్తమవుతోంది. రైతుల ఆందోళనలపై ఆయన అంతగా స్పందించాల్సిన అవసరం లేదు. కేంద్ర ప్రభుత్వం రైతు నాయకులతో ఇప్పటికే అనేకమార్లు చర్చించింది. వారి డిమాండ్లను సానుభూతితో అలకిస్తోంది. అవసరమైతే ఒక మెట్టు దిగేందుకు కూడా సిద్ధంగా ఉంది. మూడు కొత్త చట్టాల వల్ల మేలే తప్ప ఎలాంటి ఇబ్బందులు రావని స్పష్టంచేసింది. కనీస మద్దతు ధరపైనా సానుకూలంగా స్పందించింది. రైతుల ఆదాయాన్ని రెట్టింపు చేయాలన్న లక్ష్యంతో మోదీ సర్కారు పని చేస్తుండగా అందుకు విరుద్ధంగా వివక్షలు పని చేస్తున్నాయి. వివక్షలతోపాటు కొన్ని స్వార్థపూరిత శక్తులు ఉద్యమాన్ని తప్పుదోవ పట్టిస్తున్నాయన్న ఆరోపణలను తోసిపుచ్చలేం. హింసకు పురిగొల్పి రైతులకు చెడ్డపేరు తెచ్చేందుకు వ్యూహాత్మకంగా పని చేస్తున్నాయన్న వాదనను కొట్టి పారేయలేం. పంజాబ్, హర్యానాల్లో రిలయన్స్ సంస్థకు చెందిన ఆస్తులు విధ్వంసానికి గురి కావడమే ఇందుకు నిదర్శనం.

చిన ట్రుడ్

పరిస్థితి రాకుండా ముందు జాగ్రత్త చర్యలు చేపట్టారని, అందులో భాగమే సిక్కులను మచ్చిక చేసుకునే ప్రయత్నమని రాజకీయ విశ్లేషకులు చెబుతున్నారు. కెనడాలో సిక్కుల ఓట్లు వివిధ పార్టీల మధ్య చీలిపోయాయి. గంపగుత్తగా లిబరల్ పార్టీకి ఓట్లు పడే పరిస్థితి లేదు. ఈ పరిస్థితులు అన్నింటినీ బేరీజు వేసుకునే, ఉద్దేశ పూర్వకంగానే సిక్కులను ఆకట్టుకునేందుకు భారత్ రైతుల ఆందోళన గురించి జస్టిన్ ట్రుడ్ మాట్లాడరన్నది రాజకీయ విశ్లేషకుల అభిప్రాయం.

రైతుల ఆదాయాన్ని రెట్టింపు చేయాలన్న లక్ష్యంతో మోదీ సర్కారు పని చేస్తుండగా అందుకు విరుద్ధంగా వివక్షలు పని చేస్తున్నాయి. వివక్షలతోపాటు కొన్ని స్వార్థపూరిత శక్తులు ఉద్యమాన్ని తప్పుదోవ పట్టిస్తున్నాయన్న ఆరోపణలను తోసిపుచ్చలేం. హింసకు పురిగొల్పి రైతులకు చెడ్డపేరు తెచ్చేందుకు వ్యూహాత్మకంగా పని చేస్తున్నాయన్న వాదనను కొట్టి పారేయలేం. పంజాబ్, హర్యానాల్లో రిలయన్స్ సంస్థకు చెందిన ఆస్తులు విధ్వంసానికి గురి కావడమే ఇందుకు నిదర్శనం.



కేంద్ర మంత్రులు తోమర్, పీయాష్ గోయల్, పంజాబ్ కే చెందిన సోం ప్రకాష్ రైతు నేతలతో ఎల్ల వేళలా చర్చలకు సిద్ధమని ప్రకటించారు. ఆందోళన చేస్తున్న రైతు నాయకులకు పోలీసులు గట్టి భద్రతా ఏర్పాట్లు చేశారు. రాజధానికి వచ్చే రోడ్లపై రైతు నాయకులు బెయింపబడినప్పటికీ ప్రజలు ప్రత్యామ్నాయ మార్గాల్లో ప్రయాణిస్తూ సహనంగా ఉంటూ వారికి సహకరిస్తున్నారు. సర్వోన్నత న్యాయస్థానం రైతుల డిమాండ్లపై సానుకూలంగా, సానుభూతితో ఉంది. ఆందోళన చేస్తున్నవారంతా సిక్కు రైతులేనని అనుకోవడం పొరపాటు. వారిలో ఇతర సామాజిక వర్గాలకు చెందిన వారున్నారు. అనేక ప్రాంతాలకు చెందినవారున్నారు. ఈ విషయాలన్నీ జస్టిన్ ట్రుడ్ కు తెలియవని అనుకోలేం. కెనడాలోని కొందరు సిక్కు నేతలు ఆయనకు అవాస్తవాలు నూరిపోస్తున్నారు. వీరిలో ఖలిస్తాన్ వాదులు లేకపోలేదు. నిబద్ధతగల ప్రజాస్వామ్యం, మైనార్టీల హక్కుల పరిరక్షణకు పట్టం కట్టే, స్వతంత్ర న్యాయవ్యవస్థ గల భారత్ చరిత్ర అంతర్జాతీయ సమాజానికి కరతలామలకం. జస్టిన్ ట్రుడ్ గతంలో కూడా ఇలానే బాధ్యతారహితంగా వ్యవహరించి నవ్వలపాలయ్యారు. 2018లో భారత్ పర్యటన సందర్భంగా అనుచిత వ్యాఖ్యలు చేశారు.

భారతీయ మూలాలు గల ప్రజలు అనేక దేశాల్లో పెద్ద సంఖ్యలో నివసిస్తున్నారు. అంతమాత్రాన ఆయా దేశాల్లోని తమ ప్రజలు ఎదుర్కొంటున్న సమస్యలు, చేసే ఆందోళనలు, ఉద్యమాలు పట్ల ఏనాడూ ఢిల్లీ నాయకత్వం సంయమనాన్ని కోల్పోలేదు. ఆయా దేశాల అంతర్గత వ్యవహారాల్లో జోక్యానికి దూరంగా ఉండేది. పొరుగున ఉన్న శ్రీలంక, నేపాల్ లో భారతీయ మూలాలు గల ప్రజలు సుదీర్ఘకాలంగా నివసిస్తున్నారు. శ్రీలంక తమిళుల విషయంలోనూ భారత్ ఏకపక్షంగా వ్యవహరించలేదు. బిహార్, యాపీకి చెందిన ప్రజలు దశాబ్దాల క్రితమే నేపాల్ వెళ్లి స్థిరపడ్డారు. వ్యవసాయ పనులు చేసుకుంటూ జీవనం సాగించే వీరిని మధ్యేలీని వ్యవహరిస్తారు. వీరికి ప్రాతినిధ్యం వహించే పార్టీలు ఆ దేశంలో ఉన్నాయి. అయినప్పటికీ కేంద్ర నాయకత్వం ఆవితూచే అడుగు వేస్తుంది. తాజాగా హిమాలయ పర్వత రాజ్యంలో రాజకీయ సంక్షోభం నెలకొన్నప్పటికీ అది వారి అంతర్గత వ్యవహారమని చెప్పి దూరంగా ఉంది. అదే సమయంలో మరో పొరుగు దేశమైన చైనా అక్కడి రాజకీయాల్లో తలదూర్చింది. ఖాట్వాండులోని చైనా రాయబారి స్థానిక పార్టీల నేతల మధ్య సంధికి ప్రయత్నించారు. ఇది ఫలింపకపోవడంతో బీజింగ్ నాయకత్వం ఏకంగా ఒక బృందాన్నే పంపింది. ఇదీ భారత్ కు, ఇతర దేశాలకు గల తేడా. ఈ విషయాన్ని కెనడా అధినేత ఎప్పుడు గ్రహిస్తారో?

వ్యాసకర్త: సీనియర్ జర్నలిస్ట్

గోవా సిలువ దిగిన క్షణా

1947 ఆగస్టు 15న బ్రిటిష్ వారి నుంచి భారతదేశానికి స్వాతంత్ర్యం లభించింది. కానీ బ్రిటిష్ వారి కన్నా ముందే మనదేశానికి వచ్చి తిష్ట వేసిన పోర్చుగీసు వారు తమ ఆధీనంలోని గోవాను వదిలివెళ్లేందుకు ఇష్టపడలేదు. పోర్చుగీసు నియంతృత్వపాలన, కాథలిక్ చర్చి దురాగతాలతో అప్పటికే గోవా ప్రజల సంస్కృతిపై దారుణమైన దాడి జరిగింది. ఈ వలస పాలనకు వ్యతిరేకంగా సాగిన పోరాటంలో ఎంతోమంది స్వయంసేవకులు, ఇతర కార్యకర్తలు అమరులయ్యారు. భారత దేశంలో భిన్న సంస్కృతి, సాంప్రదాయాలతో ఏకత్వాన్ని ప్రతిబింబించే రాష్ట్రాల్లో గోవా ఒకటి. సహ్యాద్రి పర్వత శ్రేణుల్లో, మాండవి, కుశావతి నదులతో వేలాది సంవత్సరాల కాలం నుంచి మనదేశ ఇతిహాసాలు, పురాణాలలో గోవా ప్రస్తావన కనిపిస్తుంది. కొంకణ్ తీరంలోని గోవా ప్రాంతాన్ని మన పురాణాల్లో 'పరశురామక్షేత్రం'గా పేర్కొన్నారు. గోమాంతక్, గోవరాష్ట్రం, గోవరాష్ట్రం, గోవకపురి, గోవక పట్టణం, గోమంచాల, గోవాపురి తదితర పేర్లతో గోవాను పిలిచేవారు. మార్కులు, శాతవాహనులు, గోవాభోజరాజులు, బాదామి చాళుక్యులు, రాష్ట్ర కూటులు, శిలా హరులు, యాదవులు, కదంబులు, విజయనగర రాజులు పాలించిన గోవా శతాబ్దాల క్రితమే ఎంతో వైభవాన్ని చూసింది. సముద్ర మార్గం ద్వారా సుదూర దేశాలతో వాణిజ్యం కొనసాగింది. సుప్రసిద్ధ ఆలయాలు, ధార్మిక క్షేత్రాలతో కళకళలాడింది. ఆ రోజుల్లో ఈ ప్రాంత వైభవాన్ని చూసి 'స్వర్గ గోవా' అని పిలిచేవారు. అయితే, విదేశీయుల దండయాత్రలో గోవాకు సుదీర్ఘ గ్రహణం పట్టింది.

14వ శతాబ్దంలో సుసంపన్నమైన గోవా రాజ్యంపై అల్లావుద్దీన్ ఖిల్జీ సేనాని మాలిక్ కాఫర్ దాడి చేసి, కొల్లగొట్టాడు. ఇది 1312 సంవత్సరంలో ఢిల్లీ సుల్తానుల వశమైంది. వీరి కాలంలో ఎన్నో ప్రసిద్ధ ఆలయాల విధ్వంసం జరిగింది. కాదంబరాజు సూర్యదేవుని 1345లో హత్య చేశారు. బహమనీ సుల్తానుల పాలన గోవాపురిని 1370లో విజయనగర రాజు మొదటి హరిహర రాయలు జయించారు. ఆయన వందేళ్ల పాలన తర్వాత 1469లో బీజాపూర్ సుల్తానులు దీనిని కైవసం చేసుకున్నారు. బుడతకీచుల కన్నుపడిందిలా..

భారతదేశం ఏడు వందల ఏళ్ల క్రితం వరకూ

సుగంధద్రవ్యాలు, దినుసులు, వస్త్రవ్యాపారంలో ప్రపంచ ప్రఖ్యాతి పొందింది. అరబ్ దేశాల మీదుగా ఇవన్నీ ఐరోపాకు చేరేవి. భారతదేశ సంపద గురించి తెలుసుకున్న ఐరోపా దేశాల వారు ఇక్కడికి నేరుగా సముద్ర మార్గం కనుగొనే ప్రయత్నాలు ప్రారంభించారు. అలా పోర్చుగీసు నావికుడు వాస్కోడిగామా 1498లో కేరళలో కోజికోడ్లో అడుగుపెట్టాడు. ఆ తర్వాత 12 ఏళ్లకు ఆయన కన్ను గోవా మీద పడింది. బహమనీ సుల్తాన్ ను ఓడించడం ద్వారా పోర్చుగీసు వారు 1510లో గోవాను స్వాధీనం చేసుకున్నారు. బుడతకీచులుగా ప్రసిద్ధికెక్కిన పోర్చుగీసువారి అరాచకాలు బ్రిటిష్ వారి కన్నా ఘోరంగా ఉండేవి.

భారతదేశానికి మొదట వచ్చిన యూరోపియన్లైన పోర్చుగీసువారు తర్వాత కాలంలో బ్రిటిష్ వారి ముందు నిలువలేక గోవాతో పాటు డామన్, డయ్యూ, దాద్రా నగర్ హవేలీలకే పరిమితమయ్యారు. గోవాను ముఖ్య నౌకాశ్రయంగా మార్చుకొని పాలించారు. క్రూరమైన పరిపాలనకు తోడు మతమార్పిళ్లు కొనసాగాయి. ఫ్రాన్సిస్ గ్వేవియర్ గోవాలోని హిందువులను బలవంతంగా మతం మార్చే భారీ కుట్రకు తెరతీశాడు. కాథలిక్ చర్చి ఆధ్వర్యంలో 1560-1812 మధ్య కాలంలో ఇక్కడి ప్రజల మతం, సంస్కృతి, సాంప్రదాయాలపై పెద్దఎత్తున దాడి జరిగింది. ఎన్నో ఆలయాలను కూల్చడంతో పాటు భారీగా చర్చిలను నిర్మించారు. మతం మారని వారిని క్రూరంగా చిత్రహింసలు చేసేవారు. అయినప్పటికీ గోవా హిందువులు వారిని ధైర్యంగా ఎదిరించారు. తమ ధర్మాన్ని, సంస్కృతిని నిలబెట్టుకున్నారు. ఏకే ప్రియోల్కర్ రాసిన 'ది గోవా ఇన్వీసిషన్'తో పాటు ఇతర పుస్తకాలలో ఈ వివరాలు ఉన్నాయి. ఇన్ని

దారుణాలు జరిగినా కాథలిక్ చర్చి భారతదేశాన్ని ముఖ్యంగా హిందువులని క్షమాపణ కోరలేదు.

భారతదేశంలో బ్రిటిష్ పాలనకు వ్యతిరేకంగా పోరాటం సాగుతున్న సమయంలోనే గోవా విముక్తి కోసం సమరం మొదలైంది. గోవా విముక్తి ఉద్యమాలు 20వ శతాబ్దపు తొలి దశకంలో ప్రారంభమైనా ఊపందుకోడానికి చాలా కాలం పట్టింది. పోర్చుగీస్ పాలనకు వ్యతిరేకంగా 14 తిరుగుబాట్లు జరిగాయి. పోర్చుగీస్లో రాచరిక పాలన అంతమైన తర్వాత దాని వలన దేశాల్లో ప్రజాస్వామ్య పాలన కావాలంటూ 1910లో ఉద్యమాలు ప్రారంభమయ్యాయి.

గోవా జాతీయవాద పితామహునిగా ప్రసిద్ధికెక్కిన ట్రిస్టో డి బ్రాగన్యా కున్హా 1928లో గోవా నేషనల్ కాంగ్రెస్ ను స్థాపించారు. ఇది ఇండియన్ నేషనల్ కాంగ్రెస్ కు అనుబంధంగా పని చేసేది. అయితే కాంగ్రెస్ పార్టీపై పోర్చుగీసు ప్రభుత్వం ఒత్తిడి తెచ్చి ఆ సంస్థను పనిచేయకుండా చేసింది. 1938లో బొంబాయి నగరంలో గోవా కాంగ్రెస్ ఏర్పడింది. గోవాలో జరిగిన స్వాతంత్ర్య పోరాటాలను పోర్చుగీస్ ప్రభుత్వం నిరంకుశంగా అణిచివేసింది. 1946లో ట్రిస్టో డి బ్రాగన్యా కున్హా నిర్బంధించంతో, ఎ.జి. తెండుల్కర్ గోవా కాంగ్రెస్ అధ్యక్షుడయ్యారు.

కాంగ్రెస్ ద్వంద్వ వైఖరి

గోవా స్వాతంత్ర్యోద్యమంలో మహాత్మాగాంధీ చొరవతో డాక్టర్ రామ్ మనోహర్ లోహియా కూడా చురుగ్గా పాల్గొన్నారు. అయితే నెహ్రూతో పాటు ఇతర నాయకులు గోవా వైపు దృష్టి పెట్టలేదు. పోర్చుగీస్ పాలనపై జోక్యం చేసుకుంటే బ్రిటిష్ వారితో చేస్తున్న ప్రధాన పోరాటం దెబ్బతింటుందని అనుకున్నారు. వారి దృష్టిలో గోవాకు అంతగా ప్రాముఖ్యం లేదు.





నాటి గోవా విమోచనోద్యమకారులు

రామ్ మనోహర్ లోహియా మాత్రమే గోవా ఉద్యమ నాయకులకు అండగా నిలిచారు. గోవాలో సభలు, సమావేశాల్లో పాల్గొన్న లోహియాను ప్రభుత్వం అరెస్టు చేసింది. డాక్టర్ మెనెజెస్, పురుషోత్తం కాకోడ్కర్, లక్ష్మీకాంత్ భివేప్పే మొదలైన నాయకులను కూడా అరెస్టు చేసి లిస్సన్ జైల్లో నిర్బంధించారు.

1947లో భారతదేశంతో పాటు గోవాకు స్వాతంత్ర్యం వస్తుందని గోవా విముక్తి ఉద్యమ నాయకులు భావించారు. కానీ అలా జరగలేదు. 1954లో లోహియా ప్రేరణతో 'గోవా విమోచన సహాయక సమితి' ఏర్పడింది. ఈ సంస్థ సత్యాగ్రహం, శాసనోల్లంఘన ఉద్యమం ప్రారంభించింది. మహారాష్ట్ర, గుజరాత్ నుంచి కూడా ఆచార్య నరేంద్రదేవ్ స్థాపించిన ప్రజా సోషలిస్ట్ పార్టీ సభ్యులు లోహియాకు మద్దతు తెలిపారు. 'ఆజాద్ గోమంతక్ దళ్' నాయకులు విశ్వనాథ్ లావండే, నారాయణ్ హరినాయక్, దత్తాత్రేయ దేశ్పాండే, ప్రభాకర్ శినారి గోవా పోలీస్ స్టేషన్లపై దాడి చేశారు. శివాజీరావు దేశ్మండ్ల స్థాపించిన 'గోవా లిబరేషన్ ఆర్మీ' ఒక ప్రభుత్వ గనిని పేల్చేసింది. ఈ పోరాటంలో ఎందరో నాయకులు జైలు పాలయ్యారు.

భారత్కు స్వాతంత్ర్యం వచ్చిన తర్వాత కూడా ప్రథమ ప్రధాని నెహ్రూ గోవా స్వాతంత్ర్య పోరాటానికి మొదట సహకారం అందించలేదు. పైగా తమ రాజ్యంలోకి ప్రవేశించి, వారి సార్వభౌమత్వాన్ని కొంతమంది భారతీయులు వమ్ము చేస్తున్నారని పోర్చుగీస్ అంతర్జాతీయంగా ఒత్తిడి తేవడంతో సత్యాగ్రహాల చర్యలకు ప్రభుత్వ ఆమోదం లేదని నెహ్రూ ప్రకటన కూడా చేశారు.

స్వయంసేవకుల పోరాటం

గోవా విముక్తి ఉద్యమంలో పాల్గొనేందుకు భారత్ నుంచి ఎంతోమంది దేశభక్తులు తరలివెళ్లారు. సత్యాగ్రహం చేస్తున్న వేలాదిమంది స్వయంసేవకులు (ఆర్ఎస్ఎస్), జనసంఘ్ కార్యకర్తలు అరెస్టయ్యారు.

దేశం నలుమూలల నుండి వస్తున్న ఉద్యమకారులకు గోవా సరిహద్దు వెంబడి భోజనవసతి సమకూర్చే కార్యాన్ని స్వయంసేవకులు తమ భుజస్సంధాలపై మేుకున్నారు. సంఘీకి, జనసంఘీకి చెందిన ప్రముఖులు అనేక సత్యాగ్రహ బృందాలకు నాయకత్వం వహించారు.

1955లో పోర్చుగీస్ ప్రభుత్వం సత్యాగ్రహాలపై నిర్దాక్షిణ్యంగా కాల్పులు జరపగా ఎందరో అమరులయ్యారు. ఉజ్జయినికి చెందిన స్వయంసేవక్ రాజాభావ్ మహంకాత్ వేలాది కార్యకర్తలతో గోవాకి వెళ్లి సత్యాగ్రహంలో పాల్గొన్నాడు. ఆ కాల్పుల్లో మొదటి మూడు వరుసల సత్యాగ్రహాలు నేలకి ఒరగగా, సహోదరా దేవి అనే మహిళా కార్యకర్త, జాతీయజెండా అందుకుని భారత్ మాతాకీ జై అంటూ ముందుకి వెళుతూ పోలీసుల లాఠీ దెబ్బలకు మరణించింది. అప్పుడు రాజాభావ్ ఆమె నుంచి జెండా అందుకుని ముందుకి పరుగెత్తి, ఇతర కార్యకర్తలకి అప్పగించి జెండా ఎగురవేసేలా చేశాడు. చివరకు ఆయన కళ్లలో తూటాలు తగిలి అక్కడికక్కడే ప్రాణాలు వదిలాడు. మొట్టమొదటిసారి 1955లో పనాజీ సచివాలయంపై భారత త్రివర్ణ పతాకం ఎగురవేసిన ఘనత స్వయంసేవక్ జగన్నాథ్ రావు జోషికి దక్కింది. 1961లో గోవా విమోచన తరువాత కూడా 17 సంవత్సరాలు ఆయన జైలు శిక్ష అనుభవించాడు. డా. గైతోండే, శ్రీయుత్ దేశ్పాండే లను కూడా పోర్చుగీస్ తరలించి అక్కడి జైళ్లలో బంధించారు. కొందరు పోర్చుగీస్ జైళ్లలో ఎన్నో సంవత్సరాలు సరకయౌతన అనుభవించారు.

1954 ఆగస్ట్ 2వ తేదీన పోర్చుగీస్ స్వాధీనమైన దాద్రా, నాగర్ హవేలీలలోనికి పెద్ద సంఖ్యలో స్వయంసేవకులు జొరబడ్డారు. వుడె సంఘచాలక్ వినాయకరావు ఆప్టే నేతృత్వంలో గెరిల్లా వ్యూహాన్ని రూపొందించి, సెల్వాసాలోని ప్రధాన పోలీసు కేంద్ర కార్యాలయంపై దాడి చేశారు. అక్కడున్న 175 మంది సైనికులు భేషరతుగా లొంగిపోయేటట్లు



క్రాంతిదేవ్ మిత్ర

చేశారు. త్రివర్ణ పతాకం ఎగురవేశారు. ఆదేరోజున ఆ ప్రాంతాన్ని కేంద్ర ప్రభుత్వానికి అప్పగించారు. ఆ చారిత్రాత్మక సంఘటన రజతోత్సవం సందర్భంగా 1979 ఆగస్ట్ 2న సెల్వాసా ప్రజలు స్వాతంత్ర్య వీరులను ఆహ్వానించి ఘనంగా సన్మానించారు. 1987లో మహారాష్ట్ర ప్రభుత్వం కూడా వారిని స్వాతంత్ర్య సమరయోధులుగా గుర్తించి సత్కరించింది.

1961 డిసెంబర్ 19న విముక్తి

గోవా విముక్తి, స్వాతంత్ర్య ఉద్యమం పతాక స్థాయికి చేరడంతో అంతర్జాతీయంగా పోర్చుగీసు వారిపై ఒత్తిడి వచ్చింది. గోవాను వదులుకోవడానికి భారత్ ఒప్పుకోదు. పలు దేశాలు, సంస్థలు భారత్కు అనుకూలంగా తీర్పు చెప్పినా ప్రయోజనం లేక పోయింది. మరోవైపు ఉద్యమకారుల పట్ల పోర్చుగీసు వారు చాలా కఠినంగా వ్యవహరించారు. ఆ రోజుల్లో గోవాలోని జైళ్లన్నీ ఉద్యమకారులతో నిండిపోయాయి. 1961 నవంబర్లో పోర్చుగీస్ సైన్యం గోవా మత్స్యకారులపై కాల్పులు జరిపింది. అందులో ఒకరు మరణించారు. తరువాత వాతావరణం ఘర్షిగా మారిపోయింది. నాటి రక్షణమంత్రి కేకే కృష్ణమీనన్, నెహ్రూ కలిసి ఒక అత్యవసర సమావేశం ఏర్పాటు చేశారు. గోవాలో పరిస్థితులు విపరీతమైనంతో సైనిక చర్య చేపట్టాలని నిర్ణయించారు. డిసెంబర్ 17న 30 వేల మంది సైనికులతో ఆపరేషన్ విజయ్ చేపట్టారు. వాయుసేన, నౌకాదళం కూడా ఇందులో పాల్గొన్నాయి. ఈ పోరాటంలో 22 మంది భారతీయులు, 30 మంది పోర్చుగీసు వారు మరణించారు. అయితే 36 గంటల్లోనే పోర్చుగీసు ప్రభుత్వం లొంగిపోయింది. గోవాను భారత్కు అప్పగించేందుకు అంగీకరించింది. కొద్దిపాటి ఘర్షణ తరువాత డామన్, దయ్యూ కూడా భారతదేశం ఆధీనంలోకి వచ్చాయి.

గోవా విముక్తితో భారత భూభాగంపై 451 ఏళ్ల పోర్చుగీసు పాలన అంతమైంది. కాని 1974 వరకు పోర్చుగీసు ప్రభుత్వం గోవాను భారతదేశంలో అంతర్భాగంగా అంగీకరించలేదు. తమ గడ్డ మీద, తమ పౌరుల మీద భారత ప్రభుత్వం జరిపిన దాడిగానే పేర్కొంది. భారతదేశానికి స్వాతంత్ర్యం వచ్చిన పద్యాలగున్నర సంవత్సరాల తరువాత గోవాకు విముక్తి లభించింది. భారత్లో గోవా, దయ్యూ, డామన్ కలిపి 1987 వరకూ కేంద్రపాలిత ప్రాంతంగా కొనసాగింది. 1987 మే 30న గోవాను ప్రత్యేక రాష్ట్రంగా గుర్తించారు.

వ్యాసకర్త: సీనియర్ జర్నలిస్ట్

'నిరంతర స్ఫూర్తిదాయిని సావిత్రిబాయి'



కాకినాడ : 'భారతీయ సంఘ సంస్కర్త, ఉపాధ్యాయిని, రచయిత్రి, నిమ్మ వర్గాల అభ్యున్నతికి కృషి చేసి, కులమత భేదాలకు అతీతంగా సమాజాన్ని ప్రేమించిన ప్రేమస్వరూపిణి సావిత్రిబాయి పూలే' అని ఆర్ఎస్ఎస్

జ్యేష్ఠ కార్యకర్త గోపరాజు సుబ్బారావు అన్నారు. సామాజిక సమరసతా ఆధ్వర్యంలో జనవరి 3న కాకినాడలోని వ్యాస భవనంలో సావిత్రిబాయి పూలే జయంతి సభ జరిగింది. ఈ సందర్భంగా ఆయన ముఖ్యవక్తగా మాట్లాడుతూ ఆధునిక విద్య ద్వారానే స్త్రీకి స్వాతంత్ర్యం సాధ్యపడుతుందని నమ్మిన ఆమె, తన భర్తతో కలిసి 1848 జనవరి 1న పుణెలో మొట్టమొదటిగా బాలికల పాఠశాలను ప్రారంభించిన మహిళా ఉపాధ్యాయురాలన్నారు. కార్యక్రమంలో రాష్ట్ర సేవికా సమితి ఆంధ్రప్రదేశ్ ప్రాంత శారీరక ప్రముఖ ఉజ్జ్వల, కాకినాడ నగర కార్యవాహిక కమల తదితరులు పాల్గొన్నారు. ★



'సామాజిక సేవా తత్పరుడు'

కర్నూలు : 'చెంచుల అభ్యున్నతి కోసం జీవితాన్ని అంకితం చేసి, వారి అభివృద్ధికి నిరంతరం పాటు పడిన మల్లికార్జున శర్మ జీవితం మనందరికీ ఎంతో ఆదర్శమని' ఆర్ఎస్ఎస్ విభాగ కార్యకారిణి సదస్సులు జి.రఘురామయ్య అన్నారు. జనవరి 3న బుధవారపేటలోని కేశవ మెమోరియల్ స్కూల్లో మల్లికార్జునశర్మ సంస్మరణ సభ జరిగింది. కార్యక్రమంలో ఆయన ముఖ్యవక్తగా మాట్లాడుతూ గోకవరంలో 50 మంది చెంచు విద్యార్థులకు చక్కని వసతి గృహం ఏర్పాటులో మల్లికార్జున శర్మ సేవాభారతితో కలిసి పనిచేశారని,

కార్పెంటర్, ఎలక్ట్రికల్, డ్రెవింగ్ మొదలైన వృత్తి శిక్షణ అందిస్తూ వారి జీవితాల్లో వెలుగులు నింపారని కొనియాడారు. పాలిటెక్నిక్ కళాశాల ప్రిన్సిపల్ గా పదవీ విరమణ చేసిన అనంతరం ఆయన తన జీవితాన్ని గోకవరం చెంచు విద్యార్థుల శిక్షణ కోసం అంకితం చేశారని ఇలా జీవితాన్ని విద్యకు నోచుకొని మారుమూల ప్రాంతంలో ఉన్న వనవాసీ విద్యార్థుల కోసం సమర్పణ చేయడం శర్మకే దక్కిందని గుర్తు చేసుకున్నారు. శర్మ 2020 డిసెంబర్ 30న కర్నూలులో తుదిశ్వాస విడిచారు. కార్యక్రమంలో సేవాభారతి జిల్లా అధ్యక్షులు డాక్టర్ సి. శ్రీనివాస రెడ్డి, సేవాభారతి కార్యకర్తలు, పురప్రముఖులు పాల్గొన్నారు. ★

రోడ్డుకు మరమ్మతులు



సికింద్రాబాద్ : మచ్చ బొల్లారం వాటర్ ట్యాంక్ ముందు రహదారిపై గుంతలు ఏర్పడి నిత్యం కార్లు, బైక్లు ప్రమాదానికి గురవుతున్నాయి. బొల్లారంలోని తుల్జా భవానీ శాఖ స్వయంసేవకులు పరిస్థితిని గమనించి 1 జనవరి 2021న శ్రమ సేవలో భాగంగా రహదారిని బాగు చేశారు.

సేవాభారతి కార్యకర్తల సమావేశం



హైదరాబాద్ : తెలంగాణ ప్రాంతంలోని సేవాభారతి ప్రకల్పాల (ప్రాజెక్టు) కార్యవర్గ సభ్యులు 45 మంది, పూర్తి సమయ కార్యకర్తలు 34 (మొత్తం 89) మంది 2021 జనవరి 2, 3 తేదీలలో వాళ్ళల్మసింధు ఆవాసం, హైదరాబాద్ లో జరిగిన సేవాభారతి శిక్షణ శిబిరంలో పాల్గొన్నారు. ఈ కార్యక్రమంలో క్షేత్ర సేవా ప్రముఖ ఎక్సా చంద్రశేఖర్, ప్రాంత సేవా ప్రముఖ్ వాసు, ప్రాంత సేవాభారతి అధ్యక్షులు డి. దుర్గారెడ్డి, ప్రాంత కార్యదర్శి ప్రభల రామ్మూర్తి తదితరులు పాల్గొన్నారు. ఈ శిబిరంలో సామాజిక సేవా తత్పరుడు మల్లికార్జున శర్మకు జనవరి 3న శ్రద్ధాంజలి ఘటించారు. సేవాభారతి తెలంగాణ రాష్ట్ర గౌరవాధ్యక్షులు డాక్టర్ గౌడ జనార్ధన్ మాట్లాడుతూ మల్లికార్జునశర్మ 20 సంవత్సరాలుగా గోకవరంలోని చెంచు విద్యార్థుల వసతి గృహంలోనే ఉంటూ, చెంచు (వనవాసీ) విద్యార్థుల ఉన్నతి కోసం పూర్తి సమయం పనిచేశారన్నారు. 60 సంవత్సరాల వయసులో ఆర్ఎస్ఎస్ తో పరిచయమైన తరువాత సంఘ శిక్షణ ప్రథమవర్ష పూర్తిచేసి, శేష జీవితాన్ని సమాజ సేవకే అర్పించారని డాక్టర్ జనార్ధన్ అన్నారు. ★

పాఠకులకు, ఏజెంట్లకు, ప్రకటన కర్తలకు గమనిక

జాగృతి వార పత్రికలో ప్రచురణార్థం పంపే వార్తలు ఫోటోలు, మిగతా సమాచారం

jagritiweekly@gmail.com కు మాత్రమే పంపాలి.

జాగృతి వారపత్రిక చందాకు సంబంధించిన అన్ని వివరాలు jagritiweeklysub@gmail.com కు మాత్రమే పంపాలి.

జాగృతి వారపత్రికలో ప్రచురణార్థం పంపే వాణిజ్య ప్రకటనలను jagritiweeklyadvrt@gmail.com కు మాత్రమే పంపాలి.



గత యేడాది మాదిరిగానే ఈసారి కూడా జనవరి 1వ తేదీనే ఏకంగా ఆరు సినిమాలు విడుదలయ్యాయి. చిత్రం ఏమంటే అప్పుడు కరోనా భయంలేదు... ఇప్పుడా భయం ఇంకా తొలగిపోలేదు. పైగా థియేటర్లలో యాభై శాతం సీట్లకే అనుమతి ఉంది. అయినా ఇంకా వేచి ఉండటం భావ్యం కాదని భావించిన నిర్మాతలు థియేట్రీకల్ రిలీజ్ కు వచ్చేశారు. జనవరి 1వ తేదీనే నాని, సుధీర్ బాబు నటించిన 'ఐ', రాజ్ తరుణ్ 'ఒరేయ్ బుజ్జగా' సినిమాలూ థియేటర్లలో విడుదల అయ్యాయి. గతంలో ఓటీటీలో విడుదలైనప్పుడు ఎలాంటి నిరాశపూరితమైన స్పందనను ఇవి పొందాయో, ఇప్పుడు థియేటర్లలోనూ అదే మరోసారి ఎదురైంది. రకుల్ ప్రీత్ సింగ్ సోదరుడు అమన్ నటించిన తొలి చిత్రం 'తెరవెనుక', 'చిత్రం ఎక్స్' వంటి సినిమాలు ఎలాంటి ప్రభావం చూపలేకపోయాయి.

సంక్రాంతి చిత్రాలపైనే అందరి దృష్టి!

జనవరి ప్రథమార్థంలో విడుదలవుతున్న చిత్రాలలో అడల్ట్ కంటెంట్ ఎక్కువ. థియేటర్లకు రావాలని అనుకుంటున్న ఫ్యామిలీ ఆడియెన్స్ ఈ చిత్రాలు పునరాలోచనలో పడేశాయనే చెప్పాలి. నెల్లూరులో పుట్టి, చెన్నయ్ కు చేరి శృంగార తారగా పేరు తెచ్చుకుని, మలయాళ చిత్రసీమను ఓ ఊపు ఊపిన షకీలా జీవితం ఆధారంగా 'షకీలా' పేరుతోనే హిందీలో ఓ సినిమా రూపుదిద్దుకుంది. డిసెంబర్ చివరివారంలో అక్కడ విడుదలైన ఈ సినిమా తెలుగు డబ్బింగ్ వర్షన్ జనవరి 1న జనం ముందుకు వచ్చింది. దానిని ఎవరూ పట్టించుకోలేదు. ఇక తమిళంలో దీపావళికి విడుదలైన బూతు చిత్రం ఒకటి తెలుగులో 'చితక్కొట్టుడు-2'గా డబ్ అయ్యి, ఈ నెల 7న విడుదలైంది. గతంలో ఈ సినిమా ప్రథమభాగం తెలుగులో 'చీకటిలో చితక్కొట్టుడు'గా రీమేక్ అయ్యింది. ఆ రొమాంటిక్ హారర్ మూవీని జనం తిరస్కరించారు. అయినా మరోసారి నిస్సిగ్గుగా ఈ సినిమా సీక్వెల్ డబ్బింగ్ వర్షన్ ను ఇక్కడ డంప్ చేశారు. ఇదిలా ఉంటే తెలుగులో చక్కని చిత్రాలు తీసిన ప్రముఖ నిర్మాత ఎం.ఎస్. రాజు సైతం తాను డైరెక్ట్ చేసిన 'డడ్డి హరి' అనే సినిమాను ఏటీటీలోనూ, ఓటీటీలోనూ ఇప్పటికే స్ట్రీమింగ్ చేశారు. కానీ ఆయన తన పైత్యాన్ని థియేటర్లకు వచ్చే జనానికి చూపించాలని తాపత్రయపడుతున్నారు. ఈ నెల 8న 'డడ్డి హరి'ని విడుదల చేయనున్నారు. కామెడ్రేకాన్ని కల్పించే సినిమాలు తీసి వజ్రం గడుపుకునే

కుసంస్కారాన్ని అగ్ర నిర్మాతలూ కలిగి ఉండటం ఆందోళన కలిగించే విషయం. ఇక ఇదే శుక్రవారం సునీల్ కుమార్ రెడ్డి తీసిన 'వలస', హారర్ సినిమా 'హెచ్ 23' కూడా జనం ముందుకు వస్తున్నాయి.

కమర్షియల్ చిత్రాల సంక్రాంతి!

గత యేడాది సంక్రాంతికి మహేశ్ బాబు 'సరిలేరు నీకెవ్వరు', అల్లు అర్జున్ 'అల వైకుంఠపురములో' సినిమాలు విడుదలై ఘన విజయం సాధించాయి. ఈ యేడాది అలాంటి స్టార్ హీరోల సినిమాలు ఏవీ బరిలో లేవు. అయితే.. హీరో రవితేజ, డైరెక్టర్ మలిినేని గోపీచంద్ కాంబినేషన్ లో గతంలో 'డాన్ శ్రీను, బలుపు' చిత్రాలు వచ్చాయి. అదే కాంబినేషన్ లో ఈసారి సంక్రాంతికి 'క్రాక్' వస్తోంది. రెండు తెలుగు రాష్ట్రాలలో జరిగిన కొన్ని యుద్ధార్థ సంఘటనలతో ఈ పోలీస్ ఆఫీసర్ కథ తయారు చేశామని దర్శకుడు చెబుతున్నాడు. కానీ చిత్రం ఏమంటే శ్రుతిహాసన్, సముతిర ఖని, వరలక్ష్మి శరత్ కుమార్ వంటి తమిళులు ఇందులో కీలక పాత్రలు పోషించారు. ఆ తమిళ వాసనలు పడకుండా దర్శకుడు జాగ్రత్తపడ్డాడో లేదో చూడాలి.

దీనికి మెనకే విడుదల కాబోతున్న మరో సంక్రాంతి సినిమా విజయ్ 'మూస్టర్'. ఇది తమిళ డబ్బింగ్. విజయ్ సినిమాలు ఈ మధ్య కాలంలో ఇక్కడ ఫర్వాలేదనిపించడంతో దీనిని అటు తమిళంలోనూ, ఇటు తెలుగులోనూ ఒకేసారి విడుదల చేస్తున్నారు. కరోనా కారణంగా థియేటర్లు మాత్రపడటంతో గత యేడాది రావాల్సిన ఈ సినిమా ఇప్పుడు వస్తోంది.

ఇటీవల కార్తీ నటించిన 'ఖైదీ'తో మంచి గుర్తింపు తెచ్చుకున్న లోకేశ్ కనగరాజ్ దీనికి దర్శకత్వం వహించాడు. సంక్రాంతి బరిలోనే నిలుస్తున్న రామ్ రెడ్ 'కూ తమిళ బంధం ఉంది. ఇది అరణ్య విజయ్ నటించిన తమిళ చిత్రం 'తడమ్'కు రీమేక్. అన్నదమ్ములుగా తొలిసారి రామ్ ఇందులో ద్విపాత్రాభి నయం చేశాడు. ఆ మధ్య వచ్చిన రామ్ సినిమా 'ఇస్టార్ శంకర్' లానే ఇది కూడా పక్కా కమర్షియల్ ఎంటర్ టైనర్! మాస్ ఆడియెన్స్ ను టార్గెట్ చేస్తూ, ఈ థ్రిల్లర్ మూవీని తెరకెక్కించాడు కిశోర్ తిరుమల. దీనిని ప్రవంతి మూవీస్ రవీకిశోర్ నిర్మించారు.

ప్రముఖ నిర్మాత బెల్లంకొండ సురేశ్ తనయుడు సాయి శ్రీనివాస్ నటించిన 'అల్లుడు అదుర్స్' సైతం ఈ యేడాది సంక్రాంతి కానుకగా జనవరి 15న విడుదల కాబోతోంది. అతనికి ఇది తొలి సంక్రాంతి సినిమా. 'కందిరిగ' ఫేమ్ సంతోష్ శ్రీనివాస్ దీనిని రూపొందించాడు. ఇక శింబు నటించిన తమిళ సినిమా 'ఈశ్వరన్' కూడా ఈ నెల 14న విడుదల కాబోతోంది. దానిని తెలుగులో 'ఈశ్వరుడు'గా డబ్ చేస్తున్నట్టు గతంలో ప్రకటించారు. అయితే సంక్రాంతికి తెలుగులో రిలీజ్ అవుతుందా లేదా అనేది ఇంకా ఖరారు కాలేదు. మొత్తం మీద ఈ సంక్రాంతి మాస్ మసాలా సినిమాలతో, కాస్తంత తమిళ వాసనలతో ఘుమఘుమ లాడించబోతోంది. మరి దానిని మన తెలుగువారు ఏమేరకూ ఆస్వాదిస్తారో, ఆదరిస్తారో చూడాలి!



డిసెంబర్ 23, 1949 అర్ధరాత్రి అయోధ్య వివాదాస్పద కట్టడంలో హఠాత్తుగా బాలరాముడు, సీతమ్మ విగ్రహాలు వెలిసాయి. వీటిని తొలగించాలని నాటి ప్రధాని భావించారా? దేవుడే అన్నట్టు దేశ ప్రజలంతా ఆరాధిస్తున్న జవాహర్‌లాల్ నెహ్రూ, ఇతర ప్రముఖులు కూడా తమవంతుగా విగ్రహాలు తొలగించే ప్రయత్నం చేయకపోలేదు. గొప్ప వాస్తవం ఏమిటంటే, విగ్రహాలు తొలగిస్తే రక్తపాతం తప్పదని స్థానిక అధికారి ఒకరు ఉత్తరప్రదేశ్ రాష్ట్ర ప్రధాన కార్యదర్శికి నిర్దేశం మాటంగా వెల్లడించారు. అది అక్కడితో ఆగిపోయింది. అంటే హిందువుల మనోభావాల ముందు వీర సెక్యులరిస్ట్ నెహ్రూ కూడా తలొంచారన్నమాట.

నాటి ఉత్తరప్రదేశ్ ప్రభుత్వ ముఖ్యకార్యదర్శి, ఐసీఎస్ అధికారి భగవాన్ సాహే (లక్నో)కు ఫైజాబాద్ డిప్యూటీ కమిషనర్ కే.కే.నాయర్ (ఐపీఎస్), డిసెంబర్ 27, 1949న ఈ లేఖ రాశారు. ఇదే నాటి కేంద్ర ప్రభుత్వం మెడలు వంచింది. దరిమిలా సుప్రీంకోర్టులో ఈ అంశం మీద జరిగిన వాదోపవాదాలలో కీలకంగా నిలిచింది. వాస్తవానికి కేకే నాయర్ రాసిన లేఖ అయోధ్య చరిత్రలో సువర్ణాక్షరాలతో లిఖించదగిన అంశం. 'అయోధ్య 6 డిసెంబర్ 1992' పేరుతో దివంగత పీవీ నరసింహారావు (2006) వెలువరించిన పుస్తకంలో ఈ ఘట్టం ప్రత్యేకంగా కనిపిస్తుంది కూడా. వివాదాస్పద కట్టడం లోపల పెట్టిన విగ్రహాలను తీయించడానికి నెహ్రూకు ధైర్యం చాలలేదు. పీవీ హయాంలో కట్టడమే కూలింది.



కట్టుదిట్టమైన పోలీసుల రక్షణలో ఉన్న వివాదాస్పద కట్టడంలోనే కొంతమంది భక్తులు అర్ధరాత్రి భద్రతావలయాన్ని ఛేదించి అందులోకి ప్రవేశించినట్లు వహారాగా ఉన్న పోలీసులు పై అధికారులకు నివేదించారు. మరుసటిరోజు ఆ వార్త దావానంలా వ్యాపించింది. ప్రజలు తండోప తండాలుగా వచ్చి దర్శనం చేసుకుంటున్నారు. దీనితో ముస్లింలు వెంటనే కేంద్రప్రభుత్వానికి ఫిర్యాదు చేశారు. నాటి ప్రధాని నెహ్రూ ఈ అంశాన్ని తీవ్రంగా పరిగణించకుండా ఎలా ఉంటారు? విగ్రహాలు తొలగించాలని ఉత్తరప్రదేశ్ ముఖ్యమంత్రి గోవింద్‌వల్లభ్ పంత్‌ను ఆదేశించారు. విగ్రహాలు తొలగిస్తే హిందువుల ఆగ్రహానికి గురికాక తప్పదు. ఇది అగ్నికి ఆజ్యం పోసినట్లవుతుంది. రాష్ట్రంలో శాంతిభద్రతల నమస్య ఉత్పన్నమవుతుంది. ఇటువంటి నున్నితమైన అంశాన్ని ఎలా పరిష్కరించాలని ఆనాడు అధికారుల మధ్య ఉత్తర ప్రత్యుత్తరాలు జరిగాయి. విగ్రహాలు తొలగిస్తే జరిగే పరిణామాలు వివరిస్తూ యూపీ ముఖ్యకార్యదర్శికి ఫైజాబాద్ డిప్యూటీ కమిషనర్ వ్రాసిన ఉత్తరం ఇది. ఈ లేఖ చదవడం వల్ల రెండు కీలక అంశాలు తెలుస్తాయి.

ఒకటి 1949 నాటికి హిందువులు కనీసం ధర్మం విషయంలో అయినా కలసికట్టుగా నిలబడ్డారు. సెక్యులరిజానికి దూతగా చెప్పుకునే నెహ్రూ కూడా హిందూ అభిమతాన్ని ఎదిరించే సాహసం చేయలేదు. అప్పటికి విభజన జరిగి రెండేళ్లే అయింది. అయినా ముస్లింల విన్నపాలను వక్కన పెట్టక తప్పలేదు. ఈ లేఖను అధ్యయనం చేయడం వల్ల 1949 నాటికి అయోధ్య ఎలా ఉంది? అంతిమంగా తేలేదేమిటంటే, అప్పటి నుంచి అక్కడ హిందువులు పూజలు చేసుకుంటున్నారు.

విగ్రహాలు తొలగించడం గురించి ఐసీఎస్‌లు,

విగ్రహాలు తొ

ఐసీఎస్‌లు లోతుగానే చర్చించారు. అంతిమంగా కేకే నాయర్ తన అభిప్రాయాన్ని ఇలా కుండ బద్దలు కొట్టినట్లు చెప్పారు.

విగ్రహాలు తొలగించటం నేను అంగీకరించే విషయం కాదనే నాయర్ చెప్పేశారు. ఇంకా ఇలా రాశారు, 'అది నేను చొరవ తీసుకుని చేసే పనికాదు. ఎందుకంటే అది జిల్లా వ్యాప్తంగా అల్లకల్లోలాన్ని సృష్టించే పెను ప్రమాదంతో కూడుకున్న పనిగనుక. ఈ వివాద చరిత్రలో కనీవినీ ఎరుగని భయానకపు దహనకాండకు అది దారి తీయవచ్చు. జిల్లా అంతా అట్టుడికి పోతూంది. తుపాకు లైసెన్స్‌దారులు అవసరమైతే తమ ఆయుధాలతో ముందుకొచ్చి ఈ వివాదంలో పోలీసులకు, అధికారులకు మద్దతిస్తామని హామీ ఇచ్చినట్లు వార్తలందుతున్నాయి. అటువంటి ఘోరకలిని అడ్డుకునేందుకు జిల్లాలోని ఆయుధాల లైసెన్స్‌దారులందరి నుండి ఆయుధాలను సేకరించటం అంత సులభమూ కాదు. త్వరితగతిన జరిగే పనికాదు. ప్రస్తుత స్థితి ఏర్పడేందుకు ఔచిత్యం విషయంలో నేనెరిగిన హిందువులలో భేదాభిప్రాయాలున్నా ఆ విగ్రహం అక్కడే ఉండాలనే విషయంలో అందరిదీ ఒకే మాట. దానికోసం వాళ్లు ప్రాణం తీయటానికైనా, ప్రాణాన్ని కోల్పోవటానికైనా సిద్ధమే. ఉద్యమం వెనుకగల లోతైన భావనల్ని, తాడోపేడో తేల్చుకోవాలనే దశలో వారు కృతనిశ్చయాన్ని ప్రతిజ్ఞల్ని చిన్నచూపు చూడటంగానీ, గేలిచేయటంగానీ కాని పనులు. ఒకసారి ఉప్పెన విరుచుకుపడిందంటే పట్టణ పరిధిలోని దాడుల్ని మనకున్న బలగాలతో అణచి వేయవచ్చునుగాని అయితే తప్పనిసరిగా కాల్పులు జరపవలసి ఉంటుంది. కాల్పులవల్లనే గాక దెబ్బకు

దెబ్బ తీర్చుకునే విస్ఫోటనాలతో జిల్లా అంతటా భారీ ఎత్తున ప్రాణనష్టం వాటిల్లుతుంది.' అని రాశారాయన. లేఖలోని అంశాన్ని బట్టి విగ్రహాలు తొలిగిస్తారనే వదంతులు ప్రబలటంతో హిందువులు ముస్లిముల ఆవాసాల మీద దాడులకు దిగారు. అవి ఇంకాస్త ముదిరితే అన్నిచోట్లా ముస్లిముల ప్రాణాలకు రక్షణ కల్పించలేక పోవటమే కాదు, ప్రభుత్వ అధికారులకి కూడా సొంత ఆస్తుల్ని రక్షించుకోలేని పరిస్థితి ఏర్పడుతుందని హెచ్చరించారు. మరొక అంశం కూడా గమనించాలి. ఇంతవరకు విగ్రహాన్ని తొలగించే చర్యను సమర్థించే హిందువు కానీ, కనీసం కాంగ్రెసు వారిలో సైతం కన్పించటంలేదని నాయర్ చెప్పారు.

పూజారులను కూడా నయానో భయానో విగ్రహాలు తొలగించే పనిని ఉపయోగించుకోవాలన్న

పరిష్కారాన్ని కనుగొనాలని చేసే ఏ ప్రయత్నాన్నయినా ప్రస్తుతం నెలకొన్న బలమైన తెగింపు భావనలు తప్పక భయంకర దుర్ఘటనలకు దారితీయగలవనే నా మాటను వినిపించుకుని ఆమోదించాలని.'

పోలీసు సూపరింటెండెంట్ కూడా ఈ అంచనాకే వచ్చారు. పోలీసు యంత్రాంగం చొరవ తీసుకుని విగ్రహాలు తొలగించే పని మొదలుపెడితే హిందువులను హింసకు పాల్పడకుండా, దోపిడీలకు దిగకుండా లొంగదీయటం అనేది జరిగే పనికాదని కూడా ఎలాంటి శషభిషలు లేకుండా రాశారాయన. మసీదులో విగ్రహాన్ని ప్రతిష్ఠించటమనేది ముమ్మాటికీ న్యాయసమ్మతంకాని చర్య అయినా, సాధ్యమైనంత వరకు త్యాగాలు, నష్టాలేకుండా యథాస్థితికి తెచ్చేందుకు ప్రభుత్వ పరిశీలనకు నాయర్ ఒక పరిష్కార మార్గాన్ని సూచించారు. దాని ప్రకారం మసీదును జప్తు చేయాలి. దానిలోకి హిందువులను గాని, మహమ్మదీయులను గాని అనుమతించరాదు. పూజాదికాల కోసం అతి తక్కువ సంఖ్యలో పూజారులను అనుమతించవచ్చును. పూజారులసంఖ్య మూడు నుండి ఒకటికి మెల్లగా తగ్గించుకుంటూపోయి మరో ప్రతిష్ఠంభన ఎదురు కాకుండా చూసుకోవాలి. పూజారి విగ్రహంముందు పూజలు నిర్వహించవచ్చు. భోగం నమర్పించవచ్చు. ఇదంతా లోపలే జరుగుతుంది. పూజారిగాని, పూజారులుగాని మేజిస్ట్రేటు ఉత్తర్వులమేరకే నియమితులవుతారు. వాళ్ల వాళ్ల హక్కుల కోసం ఉభయవర్గాలు కోర్టుకెళ్లవచ్చు. సివిల్కోర్టు ఆ మేరకు ఉత్తర్వులు జారీచేసేవరకూ దానిని ముస్లింలకు స్వాధీనపరచరాదు. ఇది నాయర్ సలహా.

కేకే నాయర్ నాటి కాంగ్రెస్ నేతల అంతరంగాన్ని ఎంత బాగా గ్రహించారో తెలియాలంటే ఈ వాక్యాలు చూడాలి. 'పూర్వపు స్థితిని పునరుద్ధరించటం మంచి విషయమే. అయితే దానిని మనకు సంతృప్తిని తెచ్చే ఓ దివ్యమైన కీర్తికి ఆలవాలం చేయరాదు.' అన్నారాయన. నాడు హిందువుల ఇచ్చిన నినాద మేమిటి? 'నయా అన్యాయ్ కర్నా ఛోడ్ దో నాయర్! భగవాన్ కా ఫాటక్ ఖోల్ దో' (నూతనంగా అన్యాయాన్ని చేపట్టకు - నాయర్! భగవంతుని తలుపులు తెరుచుకోనీ).

విగ్రహాలు తొలగించడం పోలీసు సూపరింటెంట్, నేను గాని అంగీకరించలేమనే ఆనాడు నాయర్ చెప్పగలిగారు. తామే చొరవ తీసుకొని ఆ పనిని నిర్వహింపలేమని కూడా చెప్పేవారు. తన సలహా కనుక ప్రభుత్వానికి నచ్చక విగ్రహాలను తప్పక తొలగించాలనే నిర్ణయానికి వస్తే, దాని పర్యవసానాలను ఎదుర్కొ నేందుకు సిద్ధమైతే ఆ పనిని ప్రభుత్వ విశ్వాసాన్ని కోల్పోయిన తనవంటి అధికారి మీద ఆ బాధ్యత పెట్టటం సరైన నిర్ణయం కాబోదని కూడా నాయర్ స్పష్టం చేశారు. తన సలహా తగినది కాదనీ, చట్ట సమ్మతం కూడా కాదని భావిస్తే విగ్రహాలు



కేకే నాయర్

తొలగించే పని (తనకు) అప్పగించవద్దని కూడా చెప్పారాయన. ఈ ఉత్తరం ముగించిన తీరు చూద్దాం. 'ఒకవేళ ప్రభుత్వం ఎట్టి పరిస్థితుల్లోనైనా సరే విగ్రహాన్ని తొలగించాలనే నిర్ణయానికి వచ్చి ఉన్నట్లయితే నా వివేచనకు అందని మంచిని గ్రహించగల అధికారిని నా స్థానంలో నియమించి నన్ను ఈ బాధ్యతల నుండి తప్పించవలసినదిగా మనవి.'

నిజమే, ప్రజలు కోరినట్టు నాయర్ రామజన్మ భూమికి మరొకసారి అన్యాయం జరగకుండా జాగ్రత్త పడ్డారు. ఒకవేళ నాటి కాంగ్రెస్ ప్రభుత్వం అలా హిందువులకు అన్యాయం చేయ తలపెడితే అందులో తాను భాగస్వామి కారాదని కూడా ఆయన నిర్ణయించుకున్న తీరు ప్రత్యేకంగా కనిపిస్తుంది.

1949 డిసెంబర్ 22న విగ్రహాలు అందులో కనిపించాయి. మరునాడు కేసు నమోదయింది. నాలుగు రోజుల తరువాత నాయర్ ఈ లేఖ రాశారు. గోరఖ్ పూర్ మహంత్ దిగ్విజయ్ నాథ్, దిగంబర్ అఖాడా మహంత్ రామచంద్రదాస్ పరమహంస ఆదేశాల మేరకే ఆరాత్రి కొంతమంది సాధువులు, భక్తులు విగ్రహాలను లోపల పెట్టారని డిసెంబర్ 23న కేసు నమోదయింది. అయితే వివాదాస్పద కట్టడంలో నిత్యం హిందువులు పూజ చేయడాన్ని పైజాబాద్ కే చెందిన కొందరు ముస్లింలు అభ్యంతర పెట్టారు. అయితే జనవరి 16, 1950 సంవత్సరంలో కోర్టు కూడా విగ్రహాలు తొలగించరాదనే తాత్కాలిక ఆదేశాలు ఇచ్చింది. ఇది హిందువులకు లభించిన మరొక విజయం. అయినా ముస్లింలు హైకోర్టుకు వెళ్లారు. హైకోర్టు కూడా తొలగించరాదనే చెప్పింది. కానీ పూజారులకు అనుమతించిన ప్రభుత్వం భక్తులు పెద్ద ఎత్తున వెళ్లకుండా తాళాలు వేయించింది. ఈ తాళాలు మళ్లీ ఎనభయ్యే దశకంలోనే తీశారు.

తరువాత : తాళాలు తెరిచిన తీరు



గోవింద్ పల్లవ్ పంత్



తెలుసుకుందాం

చిలుకూరు వేంకటేశ్వరస్వామి ఆలయం

తెలంగాణలో ప్రసిద్ధి చెందిన ఈ ఆలయం హైదరాబాద్ నుండి 30 కిలోమీటర్ల దూరంలో ఉంది. అక్కన్న, మాదన్నల కాలంలో దీనిని నిర్మించినట్లుగా తెలుస్తోంది. ఇక్కడ మొక్కుకుంటే వీసా తొందరగా వస్తుందని నమ్మకం. అందుకే ఈయనను 'వీసా వేంకటేశ్వరస్వామి' అని కూడా పిలుస్తారు. ఈ ఆలయంలో హుండి ఉండదు. అంతేకాదు, స్వామివారి దర్శనానికి ధనిక, పేద, అధికార తారతమ్యాలుండవు. ఇక్కడ ప్రదక్షిణలు చేయడం ముఖ్య ఆచారం. భక్తులు మొదటిసారి వచ్చినప్పుడు పదకొండుసార్లు ప్రదక్షిణలు చేస్తారు. తమ కోరికలు తీరిన తరువాత మరోసారి వచ్చి 108 సార్లు ప్రదక్షిణలు చేసి మొక్కు తీర్చుకుంటారు.



కథ

రామన్న తీర్పు

ఒకరోజు మర్యాద రామన్న న్యాయస్థానానికి రామభట్టు అనే పేద పండితుడు వచ్చాడు.

'అయ్యా, నా దగ్గర తరతరాలుగా సంక్రమిస్తూ వచ్చిన ఒక విలువైన రత్నం ఉండేది. నేను తీర్థయాత్రలకు వెళుతూ పొరుగునే ఉన్న జోగయ్యకు దాన్ని దాచమని ఇచ్చాను. తిరిగి వచ్చాక రత్నం కోసం ఆయనంటికి వెళ్లాను. అయితే దాన్ని నాకెప్పుడో తిరిగి ఇచ్చేశానని అబద్ధం ఆడుతున్నాడు. ప్రమాణం చేసి చెపుతున్నానయ్యా, జోగయ్య

నాకు రత్నం తిరిగి ఇవ్వలేదు.' అని మొరపెట్టుకున్నాడు ఆ పండితుడు.

రామన్న జోగయ్యను పిలిచి విచారించాడు.

'ఈ ముసలి పండితుడికి మతిమరుపు ఎక్కువ మహాప్రభో! ఆయనలా అంటాడని నేను ముందుగానే ఊహించి ముగ్గురిని సాక్షులుగా పెట్టుకున్నాను.' అన్నాడు జోగయ్య.

'ఎవరా సాక్షులు?' అని అడిగాడు రామన్న.

'రంగన్న, సోమన్న, భీమన్న' అన్నాడు.

రామన్న ఆ ముగ్గురు సాక్షులను



నిరంతరం వెలిగే సూర్యుడ్ని చూసి చీకటి భయపడుతుంది...

నిరంతరం శ్రమించే వ్యక్తిని చూసి ఓటమి భయపడుతుంది..

స్వామి వివేకానంద

(జనవరి 12) జయంతి,

మకర సంక్రాంతి షుభాకాంక్షలు..



Koutilya solution & Marketing, Ramnivas Hospitality Services
DAKMUR INTERNATIONAL PRIVATE LIMITED



భారత స్వాతంత్ర్య సమరయోధులు

ఉద్దమ్ సింగ్



1899 డిసెంబర్ 26న పంజాబ్‌లో జన్మించాడు. స్వాతంత్ర్యోద్యమంలో ప్రముఖుడు. జలియన్ వాలాబాగ్ హత్యకాండకు నిరసనగా, దానికి నేతృత్వం వహించిన బ్రిటిష్ జనరల్ ఒ దయ్యార్‌ను లండన్ వెళ్లి హత్య చేశాడు. తర్వాత లొంగిపోయాడు. ఉద్దమ్ సింగ్ దేశభక్తికి, ధైర్యానికి గుర్తుగా అందరూ ఆయనను షహీద్-ఎ-అజం అని పిలిచేవారు. **1940** జూలై 31 బ్రిటిషు కారాగారంలోనే మరణించాడు.

జనరల్ నెరెడ్ల

1. యావత్ ప్రపంచాన్ని మరొకసారి కలవరపరుస్తున్న కొత్త కరోనా వైరస్‌ను ఏమని పిలుస్తున్నారు?
2. జాతీయ యువజన దినోత్సవం ఎప్పుడు?
3. నేపాల్ దేశ రాజధాని?

స్పృహ : 'గ' (జంఘణ ౧౦౯:౬౯౯) ౭I
గ్రంథ : '౭' (నల్లంబి) స్పృహ : 'I: యావత్ ప్రపంచం'

మెదడుకు మేత



వీరికా కాదు, విద్వారము లేదు.. అయినా అది వస్తే అందరూ నోరు తెరుస్తారు. ఏమిటది?

స్పృహ : యావత్

మంచిమాట

కష్టపడి పనిచేసే వాడికి కరుణనడే ఉండదు. ఎప్పుడూ దేవున్ని కొలిచేవాడికి పాపం అంటుంది. మౌనాన్ని ఆశ్రయిస్తే కొట్లాటలే జరగవు. ఎల్లవేళలా జాగురూకతతో ఉంటే భయం దరి చేరదు.



పిలిపించాడు. వారిని వేరు వేరు గదుల్లో ఉంచాడు. ఆ తరువాత రామన్న ఒక్కొక్కరిని విడివిడిగా 'రత్నాన్ని ఇవ్వడం నువ్వు చూశావా?' అని అడిగాడు. ముగ్గురూ చూశామన్నారు. 'అయితే మీరు తలా ఒక వైపునకు వెళ్లి ఆ రత్నం పరిమాణంలో ఉన్న ఒక రాయిని తీసుకొని రావాలని వారిని ఆదేశించాడు. తరువాత సాక్షులను సభలోకి ప్రవేశపెట్టమన్నాడు. ముగ్గురూ ఒక్కో పరిమాణంలో ఉన్న రాయిని పట్టుకొని వచ్చారు. రంగన్న కత్తిని పదును పెట్టడానికి అనువైన ఆకారంలో ఉన్న రాయిని; సోమన్న బట్టలుతకడానికి వాడే బండలాంటి రాయిని; భీమన్న ఒక ఇటుకను పట్టుకొని.. వచ్చారు. దాంతో వాళ్లెవరూ ఆ రత్నాన్ని చూడలేదని, తప్పుడు సాక్ష్యం చెబుతున్నారని తేల్చేశాడు రామన్న. జోగయ్య చేసిన తప్పుకు రామన్న కఠిన శిక్ష విధించాడు. రామభట్టుకి తిరిగి తన రత్నాన్ని ఇప్పించాడు. ★

విందు.. వినోదం... పెండ్లి.. పేరంటం... అన్నింటా మీ నేస్తం.

క్రేన్

వక్క పలుకులు

వీటికి సాటి మరేవి లేవు

www.craneindia.net



శ్రీరంధ్ర సుబ్బారావు మరియు శ్రీమతి గ్రంధి లక్ష్మీనరసమ్మ



ఇప్పుడు మీ కోసం సరికొత్త ప్యాకింగ్‌లో సరికొత్త రుచులతో



2021 జనవరి 11 నుండి 17 వరకు



సింహంభట్ల సుబ్బారావు

6300674054



మేషం : అశ్విని, భరణి, కృత్తిక 1వ పాదం

కొన్ని కార్యక్రమాలు శ్రమానంతరం పూర్తి. ఆదాయం గతం కంటే మెరుగుపడుతుంది. ఉద్యోగయత్నాలలో సానుకూల పరిస్థితులు. బంధువులతో సఖ్యత. ఇంటి నిర్మాణయత్నాలు కలసివస్తాయి. వ్యాపారస్తులకు లాభాలు. ఉద్యోగులకు ఉన్నత హోదాలు. పారిశ్రామికవేత్తలు, కళాకారులకు సంతోషకరమైన సమాచారం. 12,13 తేదీల్లో ఖర్చులు పెరుగుతాయి. ఆకస్మిక ప్రయాణాలు. సుబ్రహ్మణ్యష్టకం పఠించండి.



వృషభం : కృత్తిక 2,3,4 పాదాలు, రోహిణి, మృగశిర 1,2 పాదాలు

ఆదాయం పెరిగి అప్పులు తీరుతాయి. ఆలోచనలు కలసివస్తాయి. కుటుంబంలో శుభ కార్యాల ప్రస్తావన. భూములు, వాహనాలు కొనుగోలు చేస్తారు. విద్యార్థులు, నిరుద్యోగులకు శుభవార్తలు. వ్యాపారులు ఆలస్యంగానైనా పెట్టుబడులు అందుకుంటారు. ఉద్యోగులకు విధి నిర్వహణలో గందరగోళం తొలగుతుంది. రాజకీయవేత్తలు, రచయితల ఆశలు ఫలిస్తాయి. 14,15 తేదీల్లో శారీరక రుగ్మతలు. ఆదిత్య హృదయం పఠించండి.



మిథునం : మృగశిర 3, 4 పాదాలు, ఆర్ద్ర, పునర్వసు 1, 2, 3 పాదాలు

సమాజంలో పరపతి పెరుగుతుంది. ఆదాయం గతం కంటే మెరుగు. సమాజసేవా కార్యక్రమాలలో పాల్గొంటారు. స్థిరాస్తి వివాదాలు కొలిక్కి వస్తాయి. నిరుద్యోగులకు ఉద్యోగయోగం. మరపురాని సంఘటన ఎదురవుతుంది. వ్యాపారులకు లాభాలు. ఉద్యోగులకు కొత్త విధులు. పారిశ్రామిక వేత్తలు, క్రీడాకారులు, పరిశోధకులకు కలసివచ్చే సమయం. 16,17 తేదీల్లో ఆకస్మిక ప్రయాణాలు. కుటుంబంలో సమస్యలు. హయగ్రీవస్తోత్రాలు పఠించండి.



కర్కాటకం : పునర్వసు 4వ పాదం, పుష్యమి, ఆశ్లేష

ఆస్తుల వివాదాల నుంచి గట్టెక్కుతారు. ప్రత్యర్థులు సైతం మీపై విధేయత చూపుతారు. ఒక ఆహ్వానం సంతోషం కలిగిస్తుంది. గృహం, వాహనాల కొనుగోలు. రాబడి సంతృప్తినిస్తుంది. విద్యార్థులకు అనుకూల వాతావరణం. వ్యాపారులకు విస్తరణ కార్యక్రమాలలో విజయం. ఉద్యోగులకు విధుల్లో ప్రతిబంధకాలు తొలగుతాయి. రచయితలు, పరిశోధకులకు నూతనోత్సాహం. 12,13 తేదీల్లో శారీరక రుగ్మతలు. ఆంజనేయ దండకం పఠించండి.



సింహం : మఖ, పుబ్బ, ఉత్తర 1వ పాదం

కొత్త కార్యక్రమాలు సకాలంలో పూర్తి. అదనపు ఆదాయం అంది అవసరాలు తీరతాయి. పలుకుబడి పెరుగుతుంది. వాహనాలు, ఆభరణాల కొనుగోలు. చిన్ననాటి విషయాలు గుర్తుకు వస్తాయి. ఉద్యోగయత్నాలు కలసివస్తాయి. వ్యాపారులకు లాభాలు. ఉద్యోగులకు సమస్యలు తీరతాయి. కళాకారులకు అవకాశాలు. రచయితలు, క్రీడాకారులకు సంతోషకరమైన సమాచారం. 12,13 తేదీల్లో మానసిక అశాంతి. సూర్యారాధన చేయండి.



కన్య : ఉత్తర 2, 3, 4 పాదాలు, హస్త, చిత్త 1,2 పాదాలు

ఆశయాలు నెరవేరే సమయం. ఆదాయం గతం కంటే మెరుగు. ఆస్తుల విషయంలో ఒప్పందాలు కుదురుతాయి. వ్యాపారులకు పెట్టుబడులు సకాలంలో అందుతాయి. ఉద్యోగులకు గుర్తింపు. పారిశ్రామిక వేత్తల అంచనాలు నిజమవుతాయి. కాంట్రాక్టులు దక్కుతాయి. పరిశోధకులు, క్రీడాకారులకు ఆహ్వానాలు అందుతాయి. 11,12 తేదీల్లో దూర ప్రయాణాలు. అనుకోని ఖర్చులు. శివాష్టకం పఠించండి.



తుల : చిత్త 3,4 పాదాలు, స్వాతి, విశాఖ 1,2,3 పాదాలు

ఆదాయం దక్కినా ఖర్చులు పెరుగుతాయి. ముఖ్యమైన కార్యక్రమాలు నెమ్మదిగా పూర్తి. నిరుద్యోగులకు శ్రమానంతరం ఫలితం దక్కుతుంది. ఆస్తుల వివాదాలు నేర్పుగా పరిష్కారం. వ్యాపారులు పెట్టుబడులు, లాభాలు అందుకుంటారు. ఉద్యోగులకు ఊరటనిచ్చే సమాచారం అందుతుంది. రాజకీయ వేత్తలకు కొత్త పదవులు. 15,16 తేదీల్లో స్నేహితులతో తగాదాలు. శ్రీరామస్తోత్రాలు పఠించండి.



వృశ్చికం : విశాఖ 4వ పాదం, అనూరాధ, జ్యేష్ఠ

కొత్త కార్యక్రమాలు విజయవంతంగా పూర్తి. ఆస్తి విషయంలో ఒప్పందాలు. ఇంతకాలం పడిన కష్టానికి ఫలితం దక్కుతుంది. ఆదాయం కొంత పెరిగి ఉత్సాహాన్నిస్తుంది. సన్నిహితులతో విభేదాలు పరిష్కారం. వ్యాపారులకు లాభాలు. ఉద్యోగులకు విధుల్లో ఆటంకాలు తొలగుతాయి. రాజకీయవేత్తలకు విశేష గౌరవం. 15,16 తేదీల్లో స్వల్ప శారీరక రుగ్మతలు. ఆదిత్య హృదయం పఠించండి.



ధనుస్సు : మూల, పూర్వాషాఢ, ఉత్తరాషాఢ 1వ పాదం

కొన్ని కార్యక్రమాలు శ్రమానంతరం పూర్తి.



మకరం : ఉత్తరాషాఢ 2,3,4 పాదాలు, శ్రవణం, ధనిష్ఠ 1, 2 పాదాలు

కొన్ని సమస్యలు నేర్పుగా పరిష్కారం. ఆదాయం పెరిగి అవసరాలు తీరతాయి. విద్యార్థులు, నిరుద్యోగులకు శుభవార్తలు. వివాహ, ఉద్యోగాయత్నాలు ఫలిస్తాయి. కొత్త కాంట్రాక్టులు దక్కుతాయి. ఇంటి నిర్మాణయత్నాలు పుంజుకుంటాయి. వ్యాపారుల భాగస్వాములకు తగినంత ప్రోత్సాహం అందుతుంది. ఉద్యోగులకు సంతోషకరమైన సమాచారం. పారిశ్రామిక వేత్తలకు ఆశాజనకంగా ఉంటుంది. 15,16 తేదీల్లో శారీరక రుగ్మతలు. హనుమాన్ ఛాలీసా పఠించండి.



కుంభం : ధనిష్ఠ 3,4 పాదాలు, శతభిషం, పూర్వాభాద్ర 1,2,3 పాదాలు

అదనపు ఆదాయం అందుతుంది. నిరుద్యోగుల యత్నాలు సఫలం. సమాజంలో విశేష గౌరవం పొందుతారు. మరపురాని సంఘటన ఎదురుకావచ్చు. కాంట్రాక్టులు అనూహ్యంగా దక్కుతాయి. విద్యార్థులకు అనుకూల ఫలితాలు. వ్యాపారులకు లాభాలు. ఉద్యోగులకు విధుల్లో మరింత ప్రోత్సాహం. పారిశ్రామిక వేత్తల అంచనాలు నిజమవుతాయి. 14,15 తేదీల్లో శారీరక రుగ్మతలు. శ్రీకృష్ణాష్టకం పఠించండి.



మీనం : పూర్వాభాద్ర 4వ పాదం, ఉత్తరాభాద్ర, రేవతి

ముఖ్యమైన కార్యక్రమాలలో విజయం. రాబడి పెరిగి అప్పులు తీరతాయి. భూములు, ఆభరణాలు కొనుగోలు చేస్తారు. వివాహయత్నాలు కొలిక్కి వస్తాయి. వ్యాపారులకు విస్తరణ కార్యక్రమాలు సజావుగా సాగుతాయి. ఉద్యోగులకు సంతోషకరమైన సమాచారం. రాజకీయవేత్తలకు అవకాశాలు పెరుగుతాయి. 15,16 తేదీల్లో బంధువుల నుంచి ఒత్తిడులు. ఖర్చులు మరింత పెరుగుతాయి. నవగ్రహస్తోత్రాలు పఠించండి.

‘మిమ్మల్ని బలవంతులుగా చేసే
ప్రతి ఆశయాన్ని స్వీకరించండి,
బలహీన పరిచే
ప్రతి ఆలోచననూ తిరస్కరించండి’
- స్వామి వివేకానంద

**స్వామి
వివేకానంద
జయంతి,
సంక్రాంతి
శుభకాంక్షలు..**

రాంబాబు వురపల్లి
బీజేపీ సీనియర్ నాయకులు

శ్రీవేణ్ వురపల్లి MCA
మల్కాజ్గిరి (140) డివిజన్ కార్పొరేటర్

అయోధ్యలో రామాలయం కోసం 2021 జనవరిలో జరిగే జనజాగరణ,
నిధి సేకరణ మహోద్యమంలో పాలుపంచుకొందాం..
మందిర నిర్మాణంలో భాగస్వాములమవుదాం...

జాతీయ భావాలను మేల్కొల్పే ఉత్తమ సాహిత్యం మీరు తప్పక చదివి, పదిమందిచే చదివించదగిన పుస్తకాలు



వెల : ₹.25/-



వెల : ₹.250/-




వెల : ₹.300/-




వెల : ₹.60/-



వెల : ₹.120/-



వెల : ₹.250/-



వెల : ₹.50/-



వెల : ₹.90/-




వెల : ₹.200/-




వెల : ₹.200/-




వెల : ₹.150/-




వెల : ₹.495/-



వెల : ₹.400/-



వెల : ₹.500/-



వెల : ₹.299/-

నవయుగ భారతి ప్రచురణలకై సందర్శించండి

సాహిత్య నికేతన్
3-4-852, కేశవనిలయం,
బర్మిక్ పురా, హైదరాబాద్ -27
దూరవాణి : 040-27563236

సాహిత్య నికేతన్
గవర్నరు పేట,
విజయవాడ - 2.
దూరవాణి : 9440643348

సాహిత్య నికేతన్
విశాఖపట్నం
సెల్ : 90000 66776

భారతమాత బుక్ షాప్
తిరుపతి
సెల్ : 92999 01355

From:

JAGRITI Telugu Weekly

Jagriti Bhavan, H.No.3-4-228/4/1,

Lingampally, Kachiguda, Hyderabad-500027

email : jagritiweekly@gmail.com, web : jagritiweekly.com

Date of Publication Every Monday : 11.01.2021

Date of Posting Every Friday & Saturday

Postal Regn. No. HSE/1052/2021-2023

RNI Regd. No. 3270/57

Volume : 73 Issue : 10

అయోధ్య రామాలయ నిర్మాణం కోసం
2021 జనవరిలో జరిగే
జనజాగరణ, నిధి సేకరణ
మహోద్యమంలో పాలుపంచుకుందాం...
మందిర నిర్మాణంలో
భాగస్వాములమవుదాం...

నిరంతరం వెలిగే సూర్యుణ్ణి చూసి
చీకటి భయపడుతుంది...
నిరంతరం శ్రమించే వ్యక్తిని చూసి
ఓటమి భయపడుతుంది..

స్వామి వివేకానంద
(జనవరి 12) **జయంతి,**
మకర సంక్రాంతి
ఘోషాంక్షలు..

కడారి అంజయ్య యాదవ్
రాష్ట్ర భాజాపా నాయకులు, నాగార్జునసాగర్ నియోజకవర్గం